

دلایلِ راہ

نومبر 2009ء - ذی القعدہ 1430ھ

اللہ

قوم کا دستور، دستور پر پختہ بنانی طاقت کا اصل راز ہے۔ اس وقت مسلمان حکومتوں میں حاکم اور محکوم دونوں کی ذمہ داری اپنی اپنی ہیں۔ اخلاقی اور روحانی حمایت کی طاقت سے اسلامی فوجیں عظیم ہو چکی ہیں۔ اس کا اہتمام کون کرے؟ ہمیں دوسروں سے مدد حاصل کرنے کے لئے محنت اور اذیت اٹھانے سے زیادہ اپنی قوتوں اور صلاحیتوں کو بروئے کار لانے کی سعی کرنی چاہئے۔ بد قسمتی سے ہم لوگ قاسم آبادی سے، استحکام نہ ٹھہرتے، قابضانہ اقتدارات ایسی کوٹاہیں کا شکار ہیں۔ قوموں کو بڑانے کے لئے ان کے سروں سے اور جہت میں حرکت پیدا کرنی پڑتی ہے۔



مسند نشین عالمِ امکاں تمہی تو ہو

مسند نشین عالمِ امکاں تمہی ﷺ تو ہو
 اس انجمن کی شمعِ فروزاں تمہی ﷺ تو ہو
 صبحِ ازل سے شامِ ابد تک ہے جس کا نور
 وہ جلوہ رازِ حسنِ درخشاں تمہی ﷺ تو ہو
 دنیائے ہست و بود کی زینت تمہی ﷺ سے ہے
 دونوں جہاں کے والی و سلطان تمہی ﷺ تو ہو
 تم کیا ملے کہ دولتِ ایماں ملی ہمیں
 ایمان کی تو یہ ہے کہ ایماں تمہی ﷺ تو ہو
 دنیا و آخرت کا سہارا تمہاری ذات
 دونوں جہاں کے والی و سلطان تمہی ﷺ تو ہو
 اختر کو بے نوائی دنیا کی فکر کیا
 سماں طرازِ بے سروسماں تمہی ﷺ تو ہو

اختر شیرازی

دشمنِ جانِ دشمنِ جانِ ہی سہی

خاکدان ہستی نئے فتنوں اور پریشان کن احوال سے دوچار ہے۔ اضطرابات کے بے جہت طوفانوں نے ہر مسلمان کے عقیدہ و عمل میں جنبش پیدا کرنا شروع کر دی ہے۔ افکار کے جھوم نے گوشہ دل میں تحریک پیدا کیا ہے کہ مسلمانوں کا اصل جرم کیا ہے؟ انہیں ختم کرنے کی کوششیں کیوں کی جا رہی ہیں؟ مغرب سے بھڑکائی جانے والی نفرتوں کی آتش سموم اپنے شعلے مسلمان ممالک کی طرف تسلسل سے دھکیل رہی ہے۔ ایسے حالات میں خودی، عقیدت، حمیت سے جینے کے لیے بہر حال ہمیں سب سے پہلے اپنی فکری اور ایمانی زندگی مضبوط کرنی ہوگی۔ ملت اسلامیہ کا ایک خاص رنگ، طرز عمل اور پہچان ہے، ہمیں اپنا وہ تفرضائع نہیں کرنا چاہئے۔ مسلمان لوگوں کا محض ایک گروہ، جہوم اور تمگھٹا نہیں جسے زندگی کی ضرورتوں، مفادات، اغراض اور مادی آرزوں نے یکجا کر دیا ہو۔ اسلام انبیاء علیہم السلام کا ورثہ ہے یہ اشرف الانبیاء ﷺ کی دعوات حق کا رنگ ہے۔ انسانیت کو جو لباس قرآن اور رسول اللہ ﷺ نے پہنایا ہے اسی سے انسانی قدریں پر بہار ہیں۔ مسلمانوں کو معذرت خواہانہ انداز ترک کر کے حقائق کی حفاظت اور تمہبانی کے لئے ڈٹ جانا چاہئے۔ دوسروں کی بیساکھیاں بوسیدہ ہو چکی ہیں ہمیں اپنی ناگوں پر چلنا ہوگا۔ ہنود اور یہود، مشرکین اور ملحدین سب اسلامی تہذیب کو کمزور کرنے پر تلے ہوئے ہیں۔ اسلام کے خلاف شکوک اور شبہات پھیلانے کے لئے مغربی استعمار کو مسلمانوں کے اندر سے وکیل مل چکے ہیں گویا ہماری زبانیں ہمارے اپنے ہی دانتوں کی نیچے کئی جا رہی ہیں۔ امت مسلمہ کو اپنی ذمہ داریاں قرآن مجید کی اس آیت سے سمجھنی چاہئیں۔

وَجَاهِدُوا فِي اللَّهِ حَقَّ جِهَادِهِ ۗ هُوَ اجْتَبَاكُمْ وَمَا جَعَلَ عَلَيْكُمْ فِي الدِّينِ مِنْ حَرَجٍ ۗ
مَلَّةَ أَبِيكُمْ إِبْرَاهِيمَ ۗ هُوَ سَمَّاكُمُ الْمُسْلِمِينَ ۖ مِنْ قَبْلُ وَفِي هَذَا لِيَكُونَ الرَّسُولُ
شَهِيدًا عَلَيْكُمْ وَتَكُونُوا شُهَدَاءَ عَلَى النَّاسِ (الحج: 78)

”اور اللہ کی راہ میں جہاد کرو جیسا کہ جہاد کرنے کا حق ہے، اسی نے تم کو مقام رافع سے نوازا اور دین میں تم پر اس نے کچھ تنگی نہ رکھی، یہ تمہارے باپ ابراہیم کا دین ہے اسی نے تمہارا نام مسلمان رکھا ہے پہلی کتابوں میں اور اس قرآن میں بھی تاکہ رسول اعظم کی تم پر گواہی گذرے اور تم لوگوں پر گواہ بن جاؤ۔“

آج کفر اپنا پورا زور مسلمانوں کو دبانے کے لیے لگا رہا ہے لیکن مسلمانوں کو اپنے علمی، اعتقادی، روحانی اور معاشرتی ذمہ داریوں سے ابا نہیں کرنا چاہئے۔ مسلمانوں کو حضور ﷺ کی یہ حدیث ہمیشہ زیر نظر رکھنی چاہئے۔

”میری امت کے کچھ لوگ ہمیشہ حق پر قائم رہیں گے یہاں تک کہ اللہ کا حکم آ جائے گا“۔

حضور ﷺ کا ارشاد بتاتا ہے کہ کافروں کے ڈرانے دھمکانے سے حق کا چراغ بجھایا نہیں جاسکتا۔ شمیسی قسمت کہ علمی حلقوں کو مرعوب اور مرہوب بنانے کے لئے اقدار عالیہ کے عالمگیر مشن کے فروغ کے خلاف ننگ و تاز اور جہد جہاد کی رفتارست کرنے کے لئے مسلمانوں کو فضول مشغولات میں مبتلا کرنے کی سعی ہو رہی ہے، لیکن ہم سب کو قرآن حکیم کے یہ اقتباسات یاد رکھنے چاہئیں:

يُرِيدُونَ لِيُظْفِقُوا نُورَ اللَّهِ بِأَفْوَاهِهِمْ وَاللَّهُ مُتِمِّمٌ نُورِهِمْ وَلَوْ كَرِهَ الْكَافِرُونَ ۝ هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَ عَلَى الدِّينِ كُلِّهِ وَلَوْ كَرِهَ الْمُشْرِكُونَ ۝ يَا أَيُّهَا الَّذِينَ آمَنُوا هَلْ أَدُلُّكُمْ عَلَىٰ تِجَارَةٍ تُنْجِيكُمْ مِنْ عَذَابِ أَلِيمٍ ۝ تُوْمِنُونَ بِاللَّهِ وَرَسُولِهِ وَتُجَاهِدُونَ فِي سَبِيلِ اللَّهِ بِأَمْوَالِكُمْ وَأَنْفُسِكُمْ ۗ ذَلِكُمْ خَيْرٌ لَّكُمْ إِنْ كُنْتُمْ تَعْلَمُونَ ۝ (الصف: ۸-۱۱)

”لوگ ارادہ رکھتے ہیں کہ اللہ کے نور کو اپنی پھونکوں سے بجھا دیں جبکہ اللہ اپنے نور کو پورا فرمانے والا ہے کیوں نہ کافر لوگ اس کو ناپسند رکھتے ہوں۔ وہی تو ہے جس نے اپنے رسول کو ہدی اور دین حق کے ساتھ بھیجا ہے تاکہ اسے تمام ادیان پر غلبہ بخش دے، کیوں نہ اسے مشرک برا جانتے ہوں۔ اے ایمان والو! کیا تمہیں ایسی تجارت نہ بتا دو جو دردناک عذاب سے تمہیں نجات دے دے۔ ایمان لاؤ اللہ اور اس کے رسول پر جو تم سے لڑے اس سے لڑو اللہ کی راہ میں اپنے مالوں اور جانوروں کے ساتھ تمہارے لئے بہتر یہی ہے۔“

ایک معمولی سوچ رکھنے والا مسلمان بھی محسوس کرے گا کہ خریدے ہوئے مفکرین اور قائدین مسلمانوں کے خلاف تشکیک پیدا کرنے کے لئے ایڑھی چوٹی کا زور لگا رہے ہیں۔

قرآن مجید میں اللہ کا ارشاد ہے:

وَكَذَلِكَ جَعَلْنَا لِكُلِّ شَيْءٍ عَدُوًّا وَاشْطِطِينَ الْإِنْسِ وَالْجِنِّ يُوحِي بَعْضُهُمْ إِلَىٰ بَعْضٍ زُخْرُفَ الْقَوْلِ غُرُورًا ۗ وَلَوْ شَاءَ رَبُّكَ مَا فَعَلُوهُ ۗ فَذَرْهُمْ وَمَا يَفْتَرُونَ ۝ وَلِيَصْغَىٰ إِلَيْهِ أَقِذَّةُ الَّذِينَ لَا يُؤْمِنُونَ إِلَّا بِالْآخِرَةِ ۗ وَلِيُبْزِضُوا لَهُمْ أَصْهَابُهُمْ مُّكْتَرِفُونَ ۝

(سورہ الانعام: ۱۱۲، ۱۱۳)

”اور اسی طرح ہم نے انسانوں اور جنوں میں سے سرکشی کرنے والوں کو ہر نبی کے لئے دشمن بنا دیا ان کے بعض بعضوں کی طرف بڑی آراستہ پیراستہ اور فریب زدہ باتیں تیزی سے پہنچاتے رہتے ہیں اور اگر آپ کا رب چاہتا تو وہ ایسا نہ کر سکتے تو چھوڑ دیں انہیں اور اسے جو بہتان باندھتے رہتے ہیں اور تاکہ مائل رہیں ان لوگوں کے دل اسی فریب کی طرف جو آخرت پر یقین نہیں رکھتے اور تاکہ وہ اسی پر خوش رہیں اور گناہوں میں منہمک رہیں جن کا ارتکاب وہ کرنے والے ہیں۔“

زوال کے اس گھمبیر دور میں مسلمان حکمرانوں کو اپنے محکوم بھائیوں سے فرضی بنائے گئے فاصلوں کو ختم کرنا چاہیے اور حسن سلوک، محبت، اخوت اور ہمدردی کو فروغ دے کر متحد افکار اور متحد الحکومت بنانے کی سعی کرنی چاہیے۔

ترمذی شریف کی حدیث ہے حضور ﷺ نے ارشاد فرمایا:

”تم میں اچھے حکمران وہی ہیں جن سے تم محبت رکھو اور وہ تم سے محبت کریں اور جن کے لئے تم بھی دعا کرو وہ تمہارے لئے دعا کریں۔“

رعایا میں اعتماد، محبت اور جذبہ پیدا کئے بغیر کوئی آپریشن کامیاب نہیں ہو سکتا۔

حضرت نعمان رضی اللہ عنہ ارشاد فرماتے ہیں:

میں نے حضور صلی اللہ علیہ وسلم کی معیت میں متعدد غزوات میں حصہ لیا، جب تک طلوع فجر نہ ہوتی حضور صلی اللہ علیہ وسلم جنگ سے رکے رہتے۔ آپ دن چڑھنے کے بعد جنگ فرماتے، پھر دو پہر ہوتی تو آپ رک جاتے، سورج ڈھل جاتا تو عصر تک جنگ فرماتے، نماز ادا فرماتے اور ارشاد ہوتا ”ان اوقات میں مدد اور نصرت کی ہوا میں چلتی ہیں۔ ایمان والے اپنے لشکروں کے لئے دعا مانگتے ہیں۔“

قوم کا اعتماد، دعا اور پشت پناہی طاقت کا اصل راز ہے۔ اس وقت مسلمان حکومتوں میں حاکم اور محکوم دونوں کی جہتیں اپنی اپنی ہیں۔ اخلاقی اور روحانی حمایت کی طاقت سے اسلامی فوجیں محروم ہو چکی ہیں۔ اس کا ہتہام کون کرے؟ ہمیں دوسروں سے مدد حاصل کرنے کے لئے محنت اور ذلت اٹھانے سے زیادہ اپنی قوتوں اور صلاحیتوں کو بروئے کار لانے کی سعی کرنی چاہیے۔ بد قسمتی سے ہم لوگ فاسد تاویلات، احقانہ تطبیقات، فاسقانہ اقدامات ایسی کوتاہیوں کا شکار ہیں۔ قوموں کو لڑانے کے لئے ان کے ارادے اور ہمت میں حرکت پیدا کرنی پڑتی ہے۔ ہمارے سربراہ اس اسلحہ سے محروم بھی ہیں اور کوتاہی میں تقدس بھی تصور کئے ہوئے ہیں اور مظہر جان جاناں کے بقول حالت یہ بن چکی ہے کہ

خدا کے واسطے اس کو نہ نوکو

یہی اک شہر میں قاتل بچا ہے

ایک غلطی کی اصلاح ہونی چاہیے کہ قرآن موت بانٹنے والوں سے حیات اور زندگی کا ہتہام کرنے والوں کو زیادہ اہم سمجھتا ہے، اس لئے کہا گیا کہ اللہ اور اس کا رسول دونوں زندگی دیتے ہیں۔ وہ لوگ جو کسی کی زندگی بچانے کے لئے خود موت کے تنور میں گھس جائیں سب سے بڑے بہادر وہی ہوتے ہیں۔ وہ کمانڈرز جنہوں نے جی تیج کیوں کے سامنے دوسروں کو بچانے کے لئے موت کا کھیل کھیلا ہے۔ عسکری قیادت کو سخاوت سے نشان حیدر بانٹنے چاہئیں۔ ان نشانات کو پتلون کی جیب میں رکھنے سے کوئی فائدہ نہیں ہوگا، اگر آج قدر افزائی نہیں ہوگی تو کل کون قربانی دے گا۔

مسلمانوں کو ذلت اور تذلیل کے مکر وہ پنجوں سے نجات حاصل کرنے کے لئے اپنی صفوں میں اتحاد پیدا کرنا ہوگا۔ چھوٹے چھوٹے اختلافات فراموش کرنے ہوں گے۔ چھوٹوں اور بڑوں، کمزوروں اور طاقتوروں، حاکموں اور محکوموں اور مالداروں اور غریبوں سب ہی کو باہم مربوط ہونا ہوگا۔ ”مومن بھائی بھائی ہیں“ کے خاکے میں رنگ بھرنا ہوگا۔ دور حاضر کے تمام مسائل سے ہم ”اخوت“ کے وسیلہ سے نمٹ سکتے ہیں۔

اللہ رب العالمین نے ارشاد فرمایا:

وَاعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا ۚ وَاذْكُرُوا نِعْمَتَ اللَّهِ عَلَيْكُمْ إِذْ كُنْتُمْ أَعْدَاءً فَأَلَّفَ بَيْنَ فِئَتِكُمْ فَأَصْبَحْتُمْ بِنِعْمَتِهِ إِخْوَانًا ۚ وَكُنْتُمْ عَلَىٰ شَفَا حُفْرٍ مِّنَ النَّارِ ۚ فَأَنْقَذَكُمْ مِنْهَا ۚ كَذٰلِكَ يُبَيِّنُ اللَّهُ لَكُمْ آيَاتِهِ لَعَلَّكُمْ تَهْتَدُونَ ﴿۱۰۳﴾ (آل عمران ۱۰۳)

”اور اللہ کی رسی کو سب مل کر مضبوطی سے تھام لو اور آپس میں بکھر نہ پڑو اور اپنے اوپر اللہ کی اس نعمت کو یاد کرو کہ جب تم آپس میں دشمن تھے تو اس نے تمہارے دلوں کو جوڑ دیا اور تم سب اس کی نعمت کی وجہ سے بھائی بھائی ہو گئے اور تم تو آگ کے ایک گڑھے کے کنارے تھے تو اس نے تمہیں اس سے بچا لیا اسی طرح اللہ تمہارے لئے اپنی آیتیں بیان فرماتا ہے کہ تم ہدایت پر قائم رہو“

ایک بات بر ملا کہنا چاہوں گا بے شک کوئی دشمن جاں ہی کیوں نہ بن جائے۔

”دشمن جان دشمن جاں ہی سہی“

ہمیں دین سیاست دانوں، فوجیوں، تاجروں اور صحافیوں سے نہیں سیکھنا چاہیے۔
مغربی غباروں سے سوراخ کر کے مصنوعی ہوا کھانے والے ہمارے دینی استاد نہیں ہو سکتے۔ کیری، لوگر، پیٹر اور ڈانوں سے
ہم فلسفہ دین نہیں سمجھنا چاہتے۔

ہمارے فہم، عقیدہ اور تہذیب کے سرچشمے قرآن و سنت ہیں اور یہ شفاف سرچشمے ہی ہمارے لئے کافی ہیں۔
ہمارے لئے درویشوں اور فقیروں کی صحبت کافی ہے۔
ہماری توانائیوں کا راز اللہ پر اعتماد اور توکل ہے۔

ہم اپنے جملہ امور کو اللہ کے سپرد کرتے ہیں اور یہی عقیدہ رکھتے ہیں کہ جو لا نگاہ حیات
میں کامیابیوں کا راز دین مصطفیٰ ہے۔

اللہ ہمارا مرجع و مآب اسی پاک نام کو بنائے رکھے۔

سید ریاض حسین شاہ

سید ریاض حسین شاہ

WWW.NAFSEISLAM.COM



حرفِ روشنی

سید ریاض حسین شاہ قرآن مجید و فرقان مجید کی تفسیر ”تہرہ“ کے عنوان سے تحریر کر رہے ہیں۔ ان کا اسلوب نگارش منظر اور دیگر مفسرین سے مختلف بھی ہے اور دلچسپ بھی۔ اعجاز بیان سادہ اور دلکش ہے جس میں رموز و معانی کا سمندر موجزن ہوتا ہے۔ ذیل میں ہم قارئین کی دلچسپی کے لیے سورہ بحد کی تفسیر پیش کر رہے ہیں (ادارو)

سید ریاض حسین شاہ

بِسْمِ اللّٰهِ الرَّحْمٰنِ الرَّحِیْمِ

لَا اُقْسِمُ بِهٰذَا الْبَلَدِ ۗ وَاَنْتَ حَلٌّ بِهٰذَا
 الْبَلَدِ ۗ وَوَالِدٍ وَّمَا وَّلَدٌ ۗ لَقَدْ خَلَقْنَا
 الْاِنْسَانَ فِيْ كَبَدٍ ۗ اَيَحْسَبُ اَنْ لَّنْ يَّقْدِرَ عَلَیْهِ
 اٰحَدٌ ۗ یَّقُوْلُ اَهْلَكْتُ مَا لَا لَبَدٌ ۗ اَيَحْسَبُ
 اَنْ لَّمْ یَرَ كَاٰحَدٍ ۗ اَلَمْ نَجْعَلْ لَّهٗ عَیْنَیْنَ ۗ
 وَّلِسَانًا وَّشَفَتَیْنِ ۗ وَهَدَیْنٰهُ النَّجْدَیْنِ ۗ
 فَلَا تُقَاتِمَ الْعُقَبَةَ ۗ وَّمَا اَدْرٰكُ مَا الْعُقَبَةُ ۗ
 فَكُنْ رٰقِبَةً ۗ اَوْ اَطْعَمْ فِیْ یَوْمِ دِی مَسْعَبَةَ ۗ
 یَبِیْءًا اَمْ قَرَبَةً ۗ اَوْ مَسْكِیْنًا اَمْ ثَرَبَةً ۗ ثُمَّ
 كٰنَ مِنَ الَّذِیْنَ اٰمَنُوْا وَاَوْصَاوْا بِالصّٰبِرِ وَّ
 تَوٰصَاوْا بِالْمَرْحٰتِ ۗ اُوْلٰئِكَ اَصْحَابُ الْمِیْمَنَةِ ۗ
 وَالَّذِیْنَ كَفَرُوْا بِالْاٰیٰتِنَا هُمْ اَصْحَابُ الْمَشْأَمَةِ ۗ
 عَلَیْهِمْ نَارٌ مَّوْصَدَةٌ ۗ

مجھے قسم ہے اس شہر کی (۱) کہ آپ اس شہر خاص میں جلوہ افروز
 ہیں (۲) قسم والد کی اور اس کی اولاد کی (۳) بے شک ہم نے
 انسان کو تکلیف میں پیدا کیا ہے (۴) کیا وہ سمجھتا ہے کہ اس پر
 کوئی بھی قدرت نہیں رکھتا؟ (۵) کہتا ہے میں نے بہت سا
 مال فنا کر کے رکھ دیا ہے (۶) کیا وہ سمجھتا ہے کہ اُسے کسی نے
 نہیں دیکھا (۷) کیا ہم نے اس کی دو آنکھیں نہیں بنائیں
 (۸) اور زبان اور دو ہونٹ (۹) اور ہم نے اس کی رہنمائی کی
 بھلائی اور بُرائی کی دونوں راہوں کی (۱۰) پھر وہ شخص اہم
 گھائی سے اُوپر نہیں گیا (۱۱) اور آپ تو خوب جانتے ہیں کہ وہ
 گھائی کیا ہے (۱۲) گردن چھڑانا (۱۳) یا بھوک والے دن
 کھانا کھانا (۱۴) کسی رشتہ دارِ یتیم کو (۱۵) یا کسی خاک نشین
 مسکین کو (۱۶) پھر ان میں سے جو ایمان لائے اور آپس میں
 انہوں نے صبر کی تلقین کی اور آپس میں رحم کرنے کی وصیتیں
 کیں (۱۷) یہی لوگ ”اصحاب المین“ ہیں (۱۸) اور جن
 لوگوں نے ہماری آیات کا انکار کر دیا وہ بد بخت لوگ
 ہیں (۱۹) ان پر آگ کا حصار قائم ہے (۲۰)

ہدایت، محنت اور منزل نوازی کا یہ محضر نامہ شہر امن کے مکین پر مکہ مکرمہ میں نازل ہوا۔ صحیفہ نور کی یہ سرفروزاں ایک رکوع اور تیس آیتوں پر مشتمل ہے۔

سورہ بلسد کے نجات الحلیفہ پر مشتمل مضامین حسن مکاں کی نشان دہی کرتے ہوئے شہر نور مکہ میں داخل ہوتے ہیں۔ یہاں شہر معظم کی عظمتوں، رفعتوں اور طہارتوں کو چھوتے ہوئے حسن شخصیت کا صحیفہ رحمت بن جاتے ہیں۔ قاری قرآن ایک قسم کی ساعت سے دوچار ہوتا ہے۔ یہ عظیم قسم شہر کی رونق اور روحانیت کا راز بتاتی ہے کہ اس میں حضور انور ﷺ رہے ہیں۔

سورہ بلد مکہ کے ذی شان مکین کی سیرت کو موضوع کائنات بنانے کے بعد مرحلہ در مرحلہ انسانی زندگی کی تنگ و دو کا فلسفہ بیان کرتی ہے اور ہولے ہولے ایک شفیق معلم اور مرشد کی طرح اللہ تعالیٰ کی بہت سی نعمتیں قاری قرآن کے سامنے رکھ دیتی ہے تاکہ انسانی زندگی سے ناسپاسی اور ناشکری ختم ہو جائے۔ مطالعہ سورت کا یہ روحانی ایمان ساز بن کر ابھرتا ہے جب قرآن حکیم پڑھنے والا دور استوں کو اپنے سامنے واضح محسوس کرتا ہے اور مرہد مزی کی اسے سمجھاتا ہے کہ آنکھ کھول کر دیکھو۔ بھٹک جانے کے خطرات سے آگاہ کر دینے والی تنبیہات کو کان کھول کر سنو اگر تم کچھ سمجھتے جانتے نہیں تو زندگی کے خالق نے تمہیں زبان دی ہے اسے استعمال میں لاؤ اور اصحاب تذکیر سے صراط مستقیم کے نشانات تک رسائی حاصل کرو۔ اصحاب ہدایت سے روگردانی زندگی کو مشکل گھائی بنا دیتی ہے، پھر انسان اپنی صلاحیتوں کو منزل صدق تک پہنچنے کے لئے کام میں نہیں لاتا۔ اس کی روح کا طائر بلند پرواز اخلاقی پستی کی دلدل میں اپنی منقار الجھا بیٹھتا ہے، پھر نقصان یہ ہوتا ہے کہ اخلاق حسد اور اعمال حسد کا صدمہ رونا ممکن بن جاتا ہے۔

سورہ بلد کے مطالعہ سے جن مضامین کو سمجھنا آسان ہو جاتا ہے ان کی ترتیب یہ ہے:

(ا) انسان جس جگہ رہتا ہے اسے حسین بنانے کے لئے معیار شہر نور مکہ ہے۔ اس کی فضیلتوں کا مطالعہ ہدایات کے معنوی حسن سے آگاہ کرتا ہے۔

(ب) شہروں میں رہنے والے لوگ کس کردار کے مالک ہونے چاہئیں، یہ سورت دو ٹوک انداز میں رحمت عالم ﷺ کی سکونت کا حوالہ دے دیتی ہے۔

(ج) سورہ بلسد نے والد اور مولود کی قسم کر کے ”آبادیوں“ کو زیر نظر رکھنے کی اہمیت بتائی ہے اور شہریوں میں کردار سازی کا بڑا خوبصورت دستور عطا فرمایا ہے۔

(د) منزل رسانی کے لئے محنت اور مشقت بنیادی ذرائع اور وسائل کی حیثیت رکھتے ہیں۔

(ه) ہر انسان کا شعور اس وقت معراج حاصل کرتا ہے جب اسے سیدھے راستے اور ٹیڑھے راستے کی پہچان حاصل ہو جاتی ہے۔

(و) آنکھیں، زبان اور ہونٹ اللہ کی دی ہوئی نعمتیں ہیں ان سے صراط مستقیم کی پہچان حاصل کرنے کے لئے مدد حاصل کرنی چاہئے۔

(ز) خاک نشینوں، تیبیوں اور قحط سالی میں ضرورت مندوں کو کھانا کھانا اور انسانوں کے لئے آزادی کی نعمت فراہم کرنا بہترین اخلاق ہیں۔

(ح) لوگ دو قسم کے ہیں دائیں ہاتھ والے اور بائیں ہاتھ والے۔ بائیں ہاتھ والے تو دوزخی ہیں، دائیں ہاتھ والوں کی خصوصیات

پنپائی چاہئیں اور وہ ایمان، صبر اور قیام رحمت ہیں۔

اس سورہ عظیمہ کی رفیع الدر جت آیات بڑی قاطع، دل میں اترنے والی اور انسان سازی میں مؤثر ہیں، ان کا بار بار مطالعہ ہونا چاہئے۔

سورت کے زور دار بیانات لاہوت تک کی طاقت پر واژ دینے کے لئے سریع نظر آتے ہیں اللہ تعالیٰ ہر ایک کو مستفید ہونے کی توفیق عطا فرمائے۔

امام طبرانی روایت کرتے ہیں کہ رسول اللہ ﷺ نے ارشاد فرمایا اس سورت کے پڑھنے والے کو اللہ تعالیٰ قیامت کے دن اپنے غضب

سے مامون فرمائے گا۔ (التفسیر الکبیر: امام طبرانی تحقیق ہشام بروانہ)

لَا أُقْسِمُ بِهَذَا الْبَلَدِ

”مجھے قسم ہے اس شہر کی“

آیت میں ”لا“ زائدہ ہے اور بلد سے مراد ”مکتہ المکرمہ“ ہے۔ اللہ تعالیٰ نے کعبہ معظمہ کے اجلال اور تعظیم کی وجہ سے اس شہر کی قسم کی

ہے۔ لا اگر زائدہ نہ ہو تو پھر ایک دوسرا مفہوم بنتا ہے جس کی توضیح اگلی آیت کی تفسیر میں کی جائے گی۔

یہ بات آیت کے مفہوم سے حقیقت باہرہ بن کر ابھرتی ہے کہ مکہ معظمہ چونکہ وہ عظیم شہر ہے جس میں عبادت کا پہلا مرکز بنا، عظیم پیغمبروں

نے کعبہ کا طواف کیا۔ تفسیر کے اس وقوعی مفہوم پر تقریباً مفسرین کا اجماع ہے۔ (تفسیر الکبیر: امام طبرانی ایضاً تفسیر الکبیر: رازی ایضاً)

بحر المحیط: ابو حیان اندلسی ایضاً البحر المدید: ابن عجبیہ ایضاً تفسیر القرآن العظیم: ابن کثیر ایضاً: تفسیر البیضاوی: امام بیضاوی)

وَأَنْتَ جَدُّ بِهَذَا الْبَلَدِ

”کہ آپ اس شہر خاص میں جلوہ افروز ہیں“

اس آیت میں سر زمین مکہ کی فضیلت کا اعظم حوالہ دیا گیا اور اس میں شک بھی نہیں کہ علاقوں کی قدر و قیمت ان میں رہنے والے لوگوں کے مقام و مرتبہ سے معلوم ہوتی ہے۔ اللہ رب العالمین نے حرم المبارک کی فضیلت کا حوالہ دیا لیکن اس کی نسبت حبیب مکرم ﷺ کے وجود قدس سے قائم فرمائی اور پوری وضاحت کے ساتھ اس حقیقت کو قرآنی حروف میں جلوہ گر کر دیا کہ بلد معظمہ کی قسم اس لیے نہیں کی جارہی کہ یہ بڑے بڑے رئیسوں کا شہر ہے، محبوب اس کی قسم اس لیے کر رہا ہوں کہ تو اس میں مقیم ہے۔

(تفسیر کبیر: امام طبرانی ایضاً تفسیر کبیر: رازی ایضاً البحر المحیط: ابو حیان اندلسی ایضاً البحر المدید: ابن عجبیہ: ایضاً تفسیر القرآن العظیم: ابن کثیر ایضاً: تفسیر البیضاوی: امام بیضاوی۔)

مفسرین نے اس فقرے کا یہ مفہوم بھی نقل کیا کہ اے محبوب اس شہر میں امن کا عالم یہ ہے کہ پرندے تک محفوظ اور مامون ہیں لیکن ان لوگوں کی سنگ دلی کہ تجھے اذیت پہنچانا انہوں نے روا سمجھ رکھا ہے (حاشیہ شہاب: علامہ خفاجی ایضاً تفسیر رازی: فخر الدین رازی) اور مفہوم کی یہ تفسیری جہت کفار قریش کی سرزنش ہے کہ وہ لوگ اگر اپنے باپ کے قاتل کو بھی حرم میں پالیتے تو سے امان دے دیتے لیکن رحمت عالم ﷺ کے لئے انہوں نے حرم کے امن، تقدس کی تاریخ کو روند ڈالا اس پر ان کی توجیح کی گئی۔

اور ایک معنی یہ بھی نقل کیا گیا ہے کہ حرم شریف میں کسی کے لئے منافی امن کوئی کام جائز نہیں لیکن اللہ تعالیٰ نے اپنے محبوب کے لئے فتح مکہ کے موقع پر معاندین کے قتل روا کر دیا۔ یہ بات حضرت ابن عباس رضی اللہ عنہما نے روایت کی (زاد المسیر: ابن جوزی) حسن بصری ؒ اور عطابن ابی رباح نے یہ بھی لکھا کہ اس شہر میں بغیر احرام کے داخل نہیں ہو سکتے لیکن حضور انور ﷺ کے لئے فتح والے سال بغیر احرام کے داخل ہونا حلال کر دیا گیا۔ (زاد المسیر: ابن جوزی)

وَالِدًا لِّوَالِدٍ

”قسم والد کی اور اس کی اولاد کی“

اللہ رب العالمین نے والد اور پیدا ہونے والے مولود کی قسم کی۔ اس سے مراد کوں لوگ ہیں۔

امام فخر الدین رازی نے لکھا کہ والد سے مراد آدم ہیں اور مولود سے مراد آپ کی تمام ذریت اور اولاد ہے، اس لئے کہ زمین پر ورط حیرت میں جتنا کر دینے والی اللہ کی یہی مخلوق ہے۔ بیان اور نطق کا تفرق، تدبیر اور فرست کے نشانات، علوم اور معارف کا سرچشمہ اور انبیاء و صالحین کا وجود کرامت انسانی کے اعظم دلائل ہیں۔ اللہ رب العالمین نے کاروان آدمیت کے اسی حسن کو دیکھ کر والد اور مولود کی قسم کی۔ (تفسیر کبیر: فخر رازی ایضاً روح المعانی: آلوسی ایضاً زاد المسیر: ابن جوزی ایضاً الوسیط: نیشاپوری)

علامہ آلوسی روح المعانی میں لکھتے ہیں (روح المعانی: آلوسی)

یہاں اللہ تعالیٰ نے آدم اور ان کی صالح اولاد کی قسم کی ہے اور یہ بھی کہا گیا ہے کہ یہاں نوح اور ان کی اولاد مراد ہے اور زبردست بات یہ ہے کہ علامہ آلوسی نے یہ بھی لکھا ہے کہ والد سے مراد ابراہیم اور ہما ولد سے مراد اسماعیل علیہ السلام اور نبی معظم ﷺ کی ذات ہے۔ یہ بات اس لئے بھی قابل توجہ ہے کہ مکہ ابرہیم علیہ السلام کا حرم تھا اور اسماعیل علیہ السلام کی تو یہاں نشوونما ہوئی اور رحمت عالم ﷺ کی یہاں ولادت ہوئی گویا یہ قسم بھی تاریخ اصلاح کے لمحہ بہ لمحہ ارتقاء کی طرف پر شکوہ اشارہ ہے۔

زاد المسیر نے یہ امکان بھی لکھا کہ والد اور مولود سے مراد ہر باپ اور بیٹا ہے۔ اسوہ رسول کا حوالہ دینے کے بعد اس معنی و مفہوم کی منطق نظر آتی ہے کہ مخلوق کی اصلاح کے لئے ہر پیدا کرنے اور پیدا ہونے والے کو رشد و ہدایت کا روشن نشان بتایا گیا ہو کہ جس نے کعبہ کو روضتیں دیں وہی تمہارے لئے نفوس کا تزکیہ کرنے کے لئے سرچشمہ کی حیثیت رکھتا ہے۔ (زاد المسیر: ابن جوزی)

ماوردی اور طبری نے لکھا کہ ”والد“ سے مراد خود حضور ﷺ اور ”ہما ولد“ سے مراد آپ کی اُمت ہے (تفسیر طبری: امام طبری ایضاً تفسیر ماوردی: علامہ ماوردی ایضاً روح المعانی: آلوسی) یہ اس لئے کہ رحمت عالم ﷺ نے خود ارشاد فرمایا میں تمہارے لئے والد کے مقام پر ہوں اور یہ بھی کہ آپ کی ازواج مطہرات کو امت کی مائیں کہا گیا ہے، اس لئے والد سے مراد حضور ﷺ اور مولود سے مراد اُمت کا ہر فرد لیا جا سکتا ہے۔ طبری اور ماوردی کے اس بیان کے بعد کیا یہ عجیب تر نہ ہوگا کہ والد سے حضور ﷺ مراد لے کر امت ساری تو اولاد میں گئی جائے اور

سیدہ فاطمہ زہرا سلام اللہ علیہا کا اسم گرامی اور حسین کا نام نہ لیا جائے۔ انصاف کا تقاضا تو یہی ہے کہ امت اگر اولاد کے مقام پر آسکتی ہے تو اولاد تو پھر بدرجہ اولیٰ ”ما ولد“ کے مفہوم میں شامل ہوگی۔

حضرت ابن عباس رضی اللہ عنہما کی طرف یہ بھی منسوب کیا گیا ہے کہ والد سے مراد عقلاء کی افزائش نسل کی طرف اشارہ ہے اور ”ما ولد“ کی ترکیب سے غیر عقلاء کے تامل کی طرف اشارہ کیا گیا ہے یعنی اللہ تعالیٰ نے اپنی قدرت اور کبریائی کی گویا قسم کی اور کائنات کی ہر تخلیق کا فکری مرجع حضور ﷺ کی ذات کو قرار دیا گیا۔ (روح المعانی: آلوسی ایضاً مواہب الرحمن: امیر علی) کو اللہ اعلم۔

لَقَدْ خَلَقْنَا الْإِنْسَانَ فِي كَبَدٍ ۝

”بے شک ہم نے انسان کو تکلیف میں پیدا کیا ہے“

”کبدو“ یا کبد کا معنی کیا ہے؟ اس سوال کا جواب ہم راغب اصفہانی کی مدد سے حاصل کرتے ہیں آپ فرماتے ہیں عربی زبان میں درد جگر کے لئے کبد لفظ استعمال ہوتا ہے۔ وضعاً اگرچہ اس لفظ کا معنی یہی ہے لیکن استعمال کے لحاظ سے ہر قسم کی مشقت، تکلیف، مصیبت اور درد کو کبد کہہ دیتے ہیں (المفردات: راغب اصفہانی ایضاً لسان العرب: ابن منظور ایضاً تاج: زبیدی خنی)۔ ابن فارس لکھتے ہیں کہ کسی چیز میں شدت اور سختی یا قوت اور طاقت کے لئے کبدو لفظ استعمال ہو جاتا ہے۔

ہم نے انسان کو مشقت میں پیدا کیا ہے۔ اس فقرے کا مفہوم یہ ہے کہ انسانی ذات کی نشوونما سختیوں اور مشکلوں کے تصادم اور تڑام میں ہوتی ہے۔ انسان کو اللہ تعالیٰ نے جو وہ ہر تخلیق بخشا کہ وہ ہر قسم کی مشکلات کا مقابلہ کر سکتا ہے۔ (فی ظلال القرآن: سید قطب ایضاً مفتاح الغیب: رازی)

انسانی مشقتوں، تکلیفوں اور دقتوں کی کہانی رحم مادر سے شروع ہوتی ہے۔ رحم کے اندر ایک خلیہ قرار پکڑنے کے بعد جہد کا آغاز ہو جاتا ہے۔ شکم میں ایک معمولی خلیے کو پروان چڑھانے کے لئے غذا کا حصول، پھر بچہ جب جنم لیتا ہے تو ماں درد زہ محسوس کرتی ہے اور مولود خود بھی تکلیفوں میں پیدا ہوتا ہے۔ پیدائش کے بعد نظام تنفس اور نظام ہضم بچے کے لئے طرح طرح کی تکلیفوں کا سبب بنتے ہیں، دانت نکالتے ہوئے بخار اور حرارت، کھڑے ہوتے وقت کبھی گرنا اور کبھی اٹھنا، اس کے بعد جوانی اور بڑھاپے کے مرحلے، دکھوں دردوں کی ایک کہانی ہے۔ دنیا میں شاید ہی کوئی جی ہو جسے تکلیفوں کا تجربہ نہ ہوتا ہو۔ گویا دنیا کی زندگی کا مزاج یہی ہے کہ انسان کو بہر حال تکلیفوں اور مشکلوں کے روبرو ہونا پڑتا ہے۔

کامیاب انسان وہ ہے جو یہاں دکھ اور مصیبتیں جھیل کر بروز محشر اس دائمی راحت کو پالے جسے ”حسن المآب“ سے تعبیر کیا گیا ہے اور بد بخت وہ شخص ہے جو یہاں بھی تکلیفیں اٹھائے اور ابدی جہنم کی سختی تک جاپہنچے، یہاں تک جو کچھ لکھا گیا ائمہ تفسیر کے حوالوں سے نقل کیا جاتا ہے (معالم التریل: فراہی شافعی)

حضرت ابن عباس رضی اللہ عنہما فرماتے ہیں:

www.nafseislam.com

کبد سے مراد تنگن اور مشقت ہے۔

حضرت حسن بصری فرماتے ہیں:

کہ دنیا کے مصائب اور آخرت کے شدائد کبد ہے۔

قادہ کہتے ہیں ایسی سختی جن کے نتائج صرف دنیا ہی میں برآمد ہوں۔

سعید بن جبیر کے نزدیک کبد شدت اور قوت کا دوسرا نام ہے۔

حضرت عطاء بن ابی رباح کے نزدیک حمل، ولادت، رضاعت، دودھ چھڑانا، معاش، حیات اور موت کی تکلیفیں کبد ہیں۔

حضرت عمرو بن دینار فرماتے ہیں:

دانت نکالتے ہوئے جو درد ہو وہ کبد ہے۔

یمان کا قول ہے

انسانی ضعف اور کمزوری کبدو ہے۔

مکرّمہ اور عطیہ کہتے ہیں اعتدال اور توازن کا نام کبدو ہے۔

مقسم کے مطابق استقامت کبدو ہے۔

مقاتل لکھتے ہیں کہ یہ آیت اسید بن کلدہ کے بارے میں نازل ہوئی۔ جب وہ چمڑے کی سباط چھاتا اور خود اس کے اوپر کھڑا ہو جاتا، پھر اعلان کرتا تو کہے جو اسے میرے قدموں سے کھینچ نکالے۔ کئی کئی آدمی کھینچتے لیکن چمڑا ٹوٹ جاتا لیکن اس شخص کے قدم جمنے رہتے۔ جب وہ دین کے حزام ہوا اور اپنی طاقت کو بہت کچھ سمجھا اور بزماری کہ مجھ پر کوئی قادر نہیں، اس پر ان آیات کا نزول ہوا۔ مقصد غرور تو زنا اور عاداتوں کے حصول کے لئے کمر ہمت باندھنا ہے۔

اَيَحْسَبُ اَنْ لَّنْ يُّقَدِّرَ عَلَيْهِ اَحَدٌ ۝

”کیا وہ سمجھتا ہے کہ اس پر کوئی بھی قدرت نہیں رکھتا؟“

انسانی ذہن میں اگر یہ بات واضح ہو جائے کہ اس کے اوپر ایک ایسی قادر ذات ہے جو اس پر گرفت رکھتی ہے تو بہت سارے معمولات درست ہو سکتے ہیں۔ اعمال کا قبلہ ٹھیک جانب مڑ سکتا ہے اور فکری بے اعتدالیوں کو تائب اور توازن کے مرحلے طے کر سکتی ہیں۔ قرآن مجید اس آیت میں یہ احساس پیدا کرتا ہے کہ انسان کو کبھی اس گنہگار میں مبتلا نہیں ہونا چاہئے کہ وہ کسی کے سامنے جوابدہ نہیں۔ خوف خدا رکھنے والا شخص زندگی کے مصائب ہوں یا راتیں، اپنے معبود کی طرف سفر کو منقطع نہیں کرتا لیکن احتساب اور خدا کی گرفت پر یقین نہ کرنے والا غرور و تکبر کے گھوڑے پر سوار ہو جاتا ہے اور وہ فسق و فجور میں اندھا دھند آگے بڑھتا چلا جاتا ہے، اسے خیال ہی نہیں گزرتا کہ کوئی اس پر قدرت بھی رکھتا ہے۔ وہ اپنی دولت اور ثروت ہی کو قاضی الحجابات جانتا ہے۔ اس کی من موجیاں اسے اس ظن باطل میں مبتلا رکھتی ہیں، اس نے آج حیات پی لیا ہے اس کی آرزوں، تمنائوں اور کرتوتوں کی قلمرو سے کوئی قریب بھی نہیں آ سکتا۔ ایسے نہ ماننے والوں کو یہ آیت سمجھاتی ہے کہ ابھی وقت ہے ماننے والے بن جاؤ۔

يَقُوْلُ اَهْلَكْتُ مَا لَآ اَلْبَدَا ۝

”کہتا ہے میں نے بہت سامان فنا کر کے رکھ دیا ہے“

خدا فراموش انسان جب ڈینگیں مارتا ہے، قرآن حکیم اس کا نقشہ کھینچتا ہے۔ میں نے یہ کیا اور یہ خرچ کیا، شادیوں پر نمود و نمائش، عقیدوں پر لاکھوں روپے کا زیاں، کوشیاں اور محل تعمیر کرنے کی مساعفتیں، سواریاں دوڑانے پر کروڑوں روپے کا انصراف، زرق برق ضیافتیں اور فخر و مباہات سے لبریز معمولات، صرف یہ دکھانے کے لئے کہ میں نے کتنا مال جمع کیا ہے اور کیسے عیش و طرب میں اسے اڑا رہا ہوں۔

قرآن مجید نے ڈھیروں ڈھیروں کے لئے قلبد کی اصطلاح استعمال کی ہے۔ ہو سکتا ہے کہ ابن جوزی نے جیسے لکھا (زاد المسیر: ابن جوزی۔ تفسیر کبیر: رازی التحریر: ابن عاشور) کہ وہ لوگ حضور ﷺ کی عداوت میں مال خرچ کرتے اور پھر ڈینگیں مارتے، میں نے یہ کیا اور ایسے حضرت محمد ﷺ کو ستایا اور انہیں تکلیف دینے میں اتنا مال صرف کیا یا پھر کفارات میں جب مال کھپتا تو ان کے اندر نکل شور مچاتا ہمارا مال ضائع ہو رہا ہے۔ قرآن ان کی بولچھویوں پر گرفت کر کے قاری قرآن کو گویا پانچ چیزوں کی ہدایت دیتا ہے۔

(۱) ڈینگیں نہیں ماری جائیں

(۲) مال دین کو نقصان پہنچانے میں نہیں کھپانا چاہئے

(۳) کفارات میں مال لگانا اصلاح نفس کے لئے ہوتا ہے انسان کو اصلاح ہی کی تحریص پیدا کرنا چاہئے۔

(۴) بخل کے محرکات ختم کرنے چاہئیں

(۵) زندگی کا حزام سادہ رکھنا چاہئے۔ عیش و طرب کے رجحانات اللہ کی ناراضگی کا سبب بنتے ہیں۔

اَيَحْسَبُ اَنْ لَّمْ يَبْرِكْ لَكَ اَحَدٌ ۝

”کیا وہ سمجھتا ہے کہ اُسے کسی نے نہیں دیکھا“

مال جمع کر کے غلط راستوں میں کھپانا لگانا۔ دولت کے ذریعے اپنی بڑائی ثابت کرنے کے لئے بڑی چوٹی کا زور لگانا اور مال ہی کو قاضی الحجابات بنا لینا اور اس کے نشہ میں ہر وقت سرشار رہنا، شخصیت کے اندر جو کمزوریاں لاتا ہے ان میں سے ایک دل اور دماغ کا حقائق ہضم کرنے سے عاری ہونا اور صدق و امانت کے نور سے محروم ہونا اور مسلسل غفلت اور بے سمجھی میں ڈوبا رہنا ہوتا ہے۔ ایک اللہ والا شخص اپنی غلوت اور جلوت دونوں میں سوچتا رہتا ہے کہ اللہ اسے دیکھ رہا ہے۔ کسی اللہ والے کی نظر میں رہنے کا تصور بھی ایک کڑا احتساب ہوتا ہے۔ نازک، سریع اور لطیف احساسات ہی از نگاہ مصطفیٰ ﷺ پنہاں گیر کے جملے ایک اعلیٰ مفہوم اخذ کر سکتے ہیں۔ ان حقائق سے غافل شخص اس طرف آتا ہی نہیں کہ اس کی غلوت اور جلوت اللہ تعالیٰ کی نظر میں ہے، بلکہ اللہ تعالیٰ اس کے دل سے ابھرنے والے احساسات، دماغ سے جنم

یعنے والے خیالات اور روح سے اٹھنے والے جذبات اور آنکھ سے تحریک لینے والے مدركات سے باخبر ہے۔ نہ اسے دھوکہ دیا جاسکتا ہے اور نہ ہی وہ کسی سے دھوکہ کھاتا ہے۔

غافل انسان پر کتنی کڑی گرفت اس آیت میں قائم کی گئی ہے کہ یہ سوچتا ہی نہیں کہ اسے کوئی دیکھ رہا ہے۔ انداز اور اسلوب میں استفہام ایک فکری تازیانہ بن کر غافل انسانوں کی روح میں بیداری لاتا ہے اور اگر اس آیت کا مصداق سیاق و سباق کے حوالے سے مال سے متعلق ہو تو اشارہ اس طرف ہے کہ اللہ کے علم میں ہے کون شخص کہاں سے اموال حاصل کرتا ہے اور اس کی کمائی میں حلال اور حرام کی کتنی آمیزش رکھی گئی ہے اور اموال کے استعمال کے مقاصد کیا ہیں؟

آیت دریا کی طرح بہتی ہے اور سمندر کی طرح اپنے خزانے باہر پھینک دیتی ہے۔ بارش کی طرح برستی ہے اور فصل بہاراں کی طرح دل اور دماغ میں اگتی ہے۔ قاری قرآن کے سامنے ایک چیز کھل جاتی ہے کہ کامیابیاں فکری سرچشموں ہی کا فیض ہوتی ہیں۔ ایک اچھا انسان وہی ہے جس کے عمل کی بنیاد قرآن اور انقلاب آفرین شعور ہے۔ یہ آیت تمہا نہیں ایک صف بستہ فوج کی طرح سورت کی باقی آیات کے ساتھ دل و دماغ اور روح کے اندر گھس کر شیطانی فوج کو کپاہ دوہرہ باد کر کے صاف ستھری زندگی کے انقلاب سے روشناس کرا دیتی ہے۔

اَلَمْ نَجْعَلْ لَّهٗ عَيْنَيْنِ ﴿۱﴾

”کیا ہم نے اس کی دو آنکھیں نہیں بنائیں؟“

تفسیر ابن کثیر میں ابن عساکر کی روایت سے حضور ﷺ کا یہ ارشاد گرامی نقل کیا گیا ہے۔ آپ فرماتے ہیں (تفسیر القرآن: ابن کثیر ایضاً تفسیر مظہری: ثناء اللہ پانی پتی)

”اے آدم کے بیٹے! میں نے تجھے بے حد نعمتیں عطا کی ہیں اتنی کہ تو انہیں گن نہیں سکتا، نہ ہی تجھ میں طاقت ہے کہ تو ان پر شکر ادا کر سکے۔ میری یہ نعمت کہ میں نے تجھے دیکھنے کے لئے دو آنکھیں دیں پھر میں نے ہی ان پر پلکوں کا پردہ چڑھایا پس ان دو آنکھوں سے حلال کردہ چیزوں کو دیکھ اور اگر حرام کی ہوئی چیزیں تیرے سامنے آئیں تو اپنی آنکھوں پر پلکوں کا غلاف ڈال دے اور میں نے تجھے زبان دی اور اس کو بھی منہ کے خلاف میں رکھا۔ میری رضا والی باتیں زبان سے ادا کرو اور میری منع کی ہوئی باتوں سے منہ بند کر لے اور میں نے تجھے شرمگاہ دی اور اس کے لئے پردہ عطا کیا حلال جگہ بے شک تو اسے استعمال کر لیکن حرام جگہ تو اس پر پردہ ڈال دے۔ اے آدم کے بیٹے!

تو میری ناراضگی اٹھانے کی طاقت نہیں رکھتا اور نہ ہی تو میرے عذابوں کو سہہ سکتا ہے۔“

آیت کریمہ آنکھ کے صحیح استعمال کے لئے دعوت کی حیثیت رکھتی ہے اور آیت کا عمود بھی یہی ہے کہ اللہ نے جو دو آنکھیں دی ہیں انہیں استعمال میں لایا جائے اور مظاہر کائنات میں غور و فکر کے لئے امعان نظر سے کام لیا جائے۔ آنکھ کا بھی ایک ظاہر ہے اور ایک باطن، ظاہر سے انسان کا بیرونی دنیا سے رابطہ استوار ہوتا ہے اور باطن سے روحانی سرچشموں سے فیض یاب ہونے کے مواقع ملتے ہیں۔ خوش بخت انسان کی زندگی میں اگر کوئی صاحب نظر آئے تو اس کی تربیتی عطاؤں سے صاحب حال ہونے کی منزلیں طے کی جاسکتی ہیں اور اس میں بھی کوئی شک نہیں کہ آنکھ کی حیرت انگیز اللہ رب العلمین کی نعمت عظمیٰ ہیں۔ آنکھ کا خود کار نظام روشنیوں کو کم اور زیادہ کرنے کے لئے جب فعال ہوتا ہے تو دیکھی جانے والی چیزیں تناسب کے ساتھ عقل کے سینے میں اتر جاتی ہیں۔ ایک متوسط عمر پانے والا شخص اپنی آنکھوں میں کروڑوں تصویریں اتارتا ہے۔ صرف اتارنا ہی نہیں محفوظ بھی رکھتا ہے لیکن اللہ کا دیا ہوا یہ کیمرہ تھکتا نہیں، یہ اللہ کی نعمت نہیں تو اور کیا ہے؟ مضبوط ہڈیوں کے خول میں رکھا ہوا یہ حساس آلہ زندگی کی مصروفیتیں نبھانے میں کس قدر مددگار ثابت ہوتا ہے۔ اس آلہ دید کو مرطب رکھنے کے لئے آنکھوں کے اندر کناروں سے باریک رگوں کے ذریعے آنسو برآمد ہوتے ہیں جو آنکھ کی گھمبشت میں مدد و معاون ثابت ہوتے ہیں۔

(تفسیر کبیر: رازی ایضاً روح البیان: اسماعیل علی ایضاً نمونہ: مفسرین کی جماعت میح البلاغہ: منسوب الاعلیٰ رحمۃ اللہ علیہ)

حضرت علی المرتضیٰ ﷺ کا ارشاد گرامی ہے:

”تعب ہے انسان پر جو چربی کی دو گولیوں سے دیکھتا ہے اور گوشت کے ایک لوتھڑے کے ساتھ باتیں کرتا ہے۔ ہڈی سے سنتا ہے اور ایک سوراخ سے سانس لیتا ہے۔“

مفہوم آیت کو اس بیان لطیف میں سمایا جاسکتا ہے آنکھ والا تیرے جلووں کا تماشا دیکھے دیدہ کو رو کو آئے کیا نظر کیا دیکھے۔ خلاصہ دعوت ہے کہ آنکھیں دی ہیں اے انسان ان نعمتوں پر شکر ادا کرو اور انہیں منزل روحانی تک پہنچانے کا ذریعہ بنا لے۔

وَلِسَانًا وَشَفْتَيْنِ ﴿١﴾

”اور زبان اور دو ہونٹ“

زبان اور ہونٹ اللہ تعالیٰ کی نعمتیں ہیں۔ یہ خدائی نعمت نہ صرف یہ کہ کھانا چبانے میں مدد دیتی ہے بلکہ کلام اور گفتگو کی اعجاز کاریاں اس نعمتی آلہ کی محتاج ہیں۔ قرآن مجید نے یہاں زبان کی نعمت اس کے استعمال کے نقطہ نظر سے بیان کی ہے۔ یہ نوع انسانی کا تفریحی ہے اور تعلیم اور تعلم کا واحد ذریعہ بھی ہے۔ دنیا کی ہزاروں زبانیں اسی گوشت کے ٹکڑے کی مدد سے ایجاد ہوتی ہیں۔ خوش بخت انسان وہ ہے جو اس زبان کے ذریعے عقیدوں کا اظہار کرتا ہے، اللہ علمین سے استغاثہ کرتا ہے، افکار صحیحہ کی تبلیغ کرتا ہے۔ اچھے لفظوں کی ادائیگی کے ساتھ دلوں کے زموں کا علاج کرتا ہے اور بے خبری سے نکلنے کے لئے کالمین سے سوال کرتا ہے گو یا اس آید کریمہ میں زبان کی نعمت کا شکر یہی بتایا گیا ہے کہ وہ خود شکر کے کلمات ادا کر کے اپنے رب کو راضی کرے۔

وَهَدَىٰ نَبِيُّهُ النَّجْدَيْنِ ﴿٢﴾

”اور ہم نے اس کی رہنمائی کی بھلائی اور بُرائی کی دونوں راہوں کی“

اللہ تعالیٰ نے انسان کو بھلائی اور بُرائی دونوں کی راہ دکھائی اور ہر ایک کے مضمرات واضح کر دیے۔ یہاں اس آیت میں دونوں کے لئے ”نجدین“ کا لفظ استعمال ہوا۔ زمین کے بلند اور سخت حصے کو نجد کہتے ہیں (تفسیر کبیر: رازی ایضاً تاج العروس: زبیدی ایضاً المفردات: راغب)۔ بعض اوقات ماہر رہنما اور تجربہ کار استاد کو بھی نجد کہہ دیتے ہیں۔ عرب کسی معاملے کے واضح ہو جانے کے لئے ”نجد الامر“ کی ترکیب لاتے ہیں۔

دکھلانے سے مراد کیا ہے؟

مفسرین نے لکھا وحی کے ساتھ حق اور باطل کے راستے بتلا دینا، حق کے فوائد اور شرمت کیا ہیں اور باطل کے مضمرات اور نقصانات کیا ہیں؟ یہ بھی کھل گیا کہ انسان وحی کی روشنی کے بغیر خیر اور شر کی پہچان حاصل نہیں کر سکتا۔

”حضرت ابو ہریرہؓ سے روایت ہے حضور ﷺ نے ارشاد فرمایا:

”نجدین سے مراد خیر اور شر ہیں تم میں سے کسی کو بھی ”نجد النسر“ سے محبت نہیں رکھنی چاہئے“ (تفسیر کبیر: رازی: ایضاً حاشیہ بیضاوی: شیخ زادہ ایضاً الجامع: قرطبی)

حضرت ابن عباس رضی اللہ عنہما اور سعید بن مسیبؓ کے نزدیک ”نجدین“ سے مراد عورت کے پستان ہیں یعنی بچے کے لئے دودھ پینے اور غذا حاصل کرنے کے لئے دو راستے ہیں (تفسیر کبیر: رازی: تفسیر کبیر: امام طبرانی: ایضاً غرائب القرآن: نظام الدین نیشاپوری)۔

اللہ تعالیٰ نے قرآن مجید کی اس آیت اور گزشتہ دو آیتوں میں آگاہی کے اسباب متعین کرتے ہوئے اپنی نعمتوں کا تذکرہ فرمایا تاکہ فکری، نظریاتی اور عملی سرچشموں تک رسائی آسان ہو جائے اور انسان میں جذبہ سپاس اور احساس شکر پیدا ہو۔ انسان کو استفادہ کے لئے ان وسائل کو سرچشمہ فیض سمجھنا چاہئے۔ عقلی ادراک اور استدلال کے لئے آنکھ زبان کے طریقوں سے فائدہ اٹھانا۔ دوسرا فطرت اور نظام وحدت سے کما حقہ شعور کمونر کرنا اور وحی کی روشنی سے حق کی دلپذیر پہچان اور اپنے آپ کو عملی اور روحانی انسان بنانے کی کوشش کرنا۔

فَلَا اقْتَحَمَ الْعَقَبَةَ ﴿٣﴾

”پھر وہ شخص اہم گھاٹی سے اُوپر نہیں گیا“

آیت کی تشریح میں سب سے پہلے ہم ”اقتحام“ لفظ میں غور و فکر کرتے ہیں کہ اس کا لغوی مفہوم کیا ہے۔ زمخشری نے لکھا کہ اس لفظ کا معنی کسی چیز میں داخل ہونا یا پھر اس کے پاس سے تیزی اور شدت کے ساتھ گزر جانا ہوتا ہے (کشاف: زمخشری)۔ راغب نے کسی خوفناک اور شدید معاملہ میں گھس جانے کا مفہوم نقل کیا ہے (المفردات: راغب اصفہانی)۔ ابن فارس نے کہا اقتحام سخت اقدام ہوتا ہے۔ اندھا دھند کسی طرف چل پڑنا ”قحم“ ہوتا ہے۔ علامہ قرطبی اپنی تفسیر میں لکھتے ہیں کہ بلاغور و فکر اپنے آپ کو کسی چیز میں پھینک دینا اقتحام ہوتا ہے (الجامع الاحکام القرآن: قرطبی)

لفظ کی حقیقت جان لینے کے بعد آیت کا مفہوم سمجھنے کی کوشش کرتے ہیں۔ حضرت ابن عمر رضی اللہ عنہما فرماتے تھے کہ عقبہ سے مراد چہنم

أَوْ اطْعَمْنِي يَوْمَ مَسْعَبَةَ ۝

”یا بھوک والے دن کھانا کھلانا“

بھوکوں کو کھانا کھلانا ہر حالت میں قدر کی نگاہ سے دیکھا جاتا ہے۔ اس جملے اور فقرے میں اشارہ قحط سالی کے ایام میں انسانیت کی خدمت ہے۔ اس انسانی خدمت کو بھی قرآن حکیم نے مشکل گھائی سے تعبیر کیا ہے۔ اس لئے کہ شعور ایمانی اور رحمہ لی عمدہ خصالتیں ہیں۔

ایک مغربی شاعر نے ایک نظم کے اندر کتنے خوبصورت خیالات کا اظہار کیا ہے:

رحمت، دردمندی، امن اور محبت یہی تو وہ نعمتیں ہیں جن کے لئے دیکھی انسان خدا سے دعا مانگتا ہے۔

یہی تو وہ خوشیوں بھری نیکیاں ہیں کہ مل جائیں تو انسان خدا کا شکر ادا کرتا ہے

رحمت انسان کا دل ہے۔

دردمندی انسان کا چہرہ ہے

محبت انسان پر خدائی نور کا جلوہ ہے

اور امن انسان کا اوڑھنا بچھونا ہے (ولیم بلیک)

حضور ﷺ نے ارشاد فرمایا:

من موجبات الرحمة اطعام المسلم السغبان

بھوکے مسلمان کو کھانا کھلانے سے رحمت کا نزول لازم ہو جاتا ہے۔ (الوسیط: الواحدی نیشاپوری)

قرطبی کے الفاظ یہی ہیں (الجامع الاحکام القرآن: قرطبی) جبکہ حاکم نے رحمت کی بجائے مغفرت کے الفاظ نقل کیے ہیں (کتاب التفسیر تفسیر سورہ بلد: حاکم)

حضرت معاذ بن جبل ؓ سے روایت ہے کہ حضور انور ﷺ نے ارشاد فرمایا:

”جو شخص کسی بھوکے کو قحط کے دنوں میں پیٹ بھر کر کھانا کھلاتا ہے اللہ تعالیٰ اسے قیامت کے دن جنت کے دروازوں میں سے اس

دروازے سے داخل فرمائے گا جس سے کوئی دوسرا داخل نہیں ہوگا سوائے اس شخص کے جس نے اس جیسا عمل کیا ہوگا۔ (الوسیط فی تفسیر

القرآن الجید: ابوالحسن علی بن احمد الواحدی النیشاپوری)

يَتِيمًا ذَا مَقْرَبَةٍ ۝

”کسی رشتہ دار یتیم کو“

قرآن مجید جس معاشرے میں نور و رحمت بن کر برسا وہ معاشرہ صرف ایمانی اقداری عظمتوں ہی سے نا آشنا نہیں تھا بلکہ اخلاقی

ارجند یوں سے بھی محروم تھا۔ انسانیت وحشت اور بد معاشی کے بوجھ تلے اس طرح دب چکی تھی جیسے کوئی شفاف ہیرا سحر میں ریت تلے دب

لیا ہو۔ رحمت عالم ﷺ کی بعثت نے کاروان انسانیت کو عظمت کردار کے ایک نئے جہاں سے روشناس کروایا۔ اپنی خدا داد فراست اور

بصیرت سے انسانوں کے مادی اور روحانی ہرقسم کے مسائل حل کئے۔

آیت مذکورہ میں بے رحم معاشرہ جو یتیموں کے حقوق کھا جانے اور ان کا مال ہڑپ کر جانے کو کارنامہ تصور کرتا تھا، کردار اور اخلاق کو

فردوں میں سانس لینے کے لئے یتیم پروری ایسی خصلت سکھائی جاتی ہے۔ رشتہ دار یتیم کے ساتھ حسن سلوک ایک بلند گھائی عبور کرنے سے

مشابہت رکھتا ہے۔ آیت مختصر ہے لیکن اس میں سکھائے جانے والے سبق کی گہرائی دیکھیں۔ یتیم کے ساتھ اچھا رویہ، اس پر مال خرچ کرنے

کی تحریس اور پھر رشتہ داری کے حقوق کی ادائیگی، حسن عمل کے شفاف آگینوں میں جیسے نقاش فطرت نے ستاروں کا سارا حسن سمودیا ہو۔ ممکن

ہے آیت میں قرب والا یتیم کہنے میں یہ حکمت بھی شامل ہو یتیم کے ساتھ ہمدردی خدا کا قرب دینے والی شے ہوتی ہے اور یہ بھی سیاق و سباق

کے اعتبار سے سمجھا جاسکتا ہے کہ وہ یتیم جو باپ کی شفقت سے محروم ہو کر زندگی کی آزمائشوں کا مقابلہ کرنے کے لئے تنہائی کا شکار ہو جاتا ہے

اس سے قریب رہنا اور اس کا احساس تنہائی ختم کرنا بہت بڑا صدقہ ہے بلکہ قرآن حکیم کہتا ہے غلام آزاد کرنے کی طرح کا یہ حسن عمل ہے۔

”یتیم کو کھانا کھلانا“ قرآن حکیم کی اصل دعوت ہے۔ یتیم نوازی کسی بھی طرح کی جائے قابل رشک ہے لیکن کھانا کھلانا اس کے ساتھ بیٹھ کر

کھانا کھانا اسے عزت دینے کے مترادف ہے۔ جس معاشرہ کے اراکین یتیم کو عزت دے سکتے ہوں اس میں کوئی اور صنف انسانیت بے

عزت نہیں ہو سکتی۔

أَوْ مُسْكِينًا ذَا مَثْرَبَةٍ ۝

”یا کسی خاک نشین مسکین کو“

مسکین ایسا شخص جس کی زندگی کی گاڑی معاشی کمزوری کی وجہ سے رک جائے امام رازی لکھتے ہیں جس کے پاس سپنے کے لئے کپڑے نہ ہوں اور چلنے کے لئے اسے جو تے میسر نہ ہوں (تفسیر کبیر: امام فخر الدین رازی)۔ ”مثرسہ“ مصدر میسی ہے۔ اصل اس کی تراب ہے جس کا معنی خاک اور مٹی ہوتا ہے۔ یہ اس شخص کے لئے بولا جاتا ہے جو جوہوک اور افلاس اور شدت فقر و فاقہ کی بنا پر خاک نشین ہو گیا ہو۔ قرآن مجید اس آیت میں ایسے مسکین کو کھانا کھلانے کی تحریریں دلاتا ہے۔ کھانا تو ہر مسکین کو کھانا خوش خصلی ہے۔ ہونہ ہوا شمارا ادھر نمود ہو کہ جس مخزن ولایت کو حضور ﷺ نے ”ابو تراب“ کہا تھا اس کی شان تواضع کے لئے یہ استعارہ ہو، اس میں کیا شک ہے کہ ”ابو ترابی“ فقر و فاقہ میں خودی اور استغنا کا پرچم بلند رکھتا ہے۔ قرآن حکیم کہتا ہے کہ پیشہ ور گدا گروں کو کھانا کھانا یہ بھی عظمت اخلاق کو چھونے والا عمل ہے، تو وہ لوگ جو فقر کی وجہ سے اپنے چہروں کی رونق اور افلاس کی وجہ سے اپنی گدڑی بے وقار نہیں ہونے دیتے ان کو کھانا کھلانے کا مقام کیا ہوگا۔

ثُمَّ كَانَ مِنَ الَّذِينَ آمَنُوا وَتَوَّصَوْا بِالصَّبْرِ وَتَوَّصَوْا بِالْمَرْحَةِ ۝

”پھر ان میں سے جو ایمان لائے اور آپس میں انہوں نے صبر کی تلقین کی اور آپس میں رحم کرنے کی وصیتیں کیں“

اس آیت کریمہ میں ایمان، اخلاق اور عمل کی نئی جہتیں قاری قرآن کے سامنے لائی جا رہی ہیں۔ مقصود یہ بتلانا ہے کہ یتیم کو کھانا کھانا، مسکین کے لئے طعام نوازی اور غلام آزاد کرنا عمدہ خصالتیں ہیں جن کا فیضان بہر حال بعض دوسرے خصائل پیدا ہونے کا سبب بنتا ہے لیکن ایمان، صبر اور رحمت وہ چیزیں ہیں جو اعمال صالحہ کی اصل بنیادیں ہیں۔

”ثم“ کے استعمال پر یہاں مفسرین نے طویل بحث نقل کی ہیں کہ یہاں اس آیت میں ثم تاخیر زمانی کے معنوں میں استعمال ہوا ہے یا اس کے برعکس عدم تاخیر زمانی کے لئے لایا گیا ہے۔ میرے خیال میں اشارہ اس طرف کرنا مقصود ہے کہ لوگ صرف انسان دوستی ہی کی گھائی نہ عبور کرتے رہیں بلکہ حرکات و فیضات کی اصل بنیاد ایمان ہے۔

یہاں اس آیت میں کے اندر تین چیزیں قابل توجہ ہیں:

(۱) ایمان

(۲) آپس میں صبر کی تلقین کرتے رہنا

(۳) اور رحمت کی نصیحت معاشرے میں پھیرتے رہنا

انفرادی عمل کو اجتماعی عمل اور حرکت میں تبدیل کر دینا قرآنی دعوت کا اعجاز ہے اور بلاشبہ صفحہ ہستی پر ایسی قوموں کو بقا کی سند دی جاتی ہے۔ جو اپنے لئے نہیں دوسروں کے لئے جیتے ہیں۔

(روح المعانی: آلوسی ایضاً تفسیر کبیر: رازی ایضاً مظہری ایضاً بیضاوی ایضاً واحدی نیشاپوری ایضاً میزبان ایضاً ابو الفتوح رازی)

أُولَٰئِكَ أَصْحَابُ الْمَيْمَنَةِ ۝

”یہی لوگ ”اصحاب المین“ ہیں“

یہاں اس جملہ کی تفسیر میں مفسرین نے دو احتمال لکھے ہیں: ایک تو یہ ہے کہ ”میینہ“ یمنین سے ہے اور دوسرا یہ کہ یہ یمن سے ہے۔ اگر یہ یمنین سے ہو تو معنی دائیں ہاتھ والے ہیں۔ سورہ واقعہ میں ان کے لئے اللہ تعالیٰ نے ارشاد فرمایا کہ ان کے لئے بستر بچھے ہوں گے، ان کی مسندیں اونچی ہوں گی ان کے لئے بے خار بیریاں، رس بھرے پھل خصوصاً کیلے، لمبے لمبے سائے اور پانی کی آباریں ہوں گی۔ ان نعمتوں والے لوگ اگلوں اور پچھلوں میں ایک بڑی جماعت ہوگی۔ دوسرا مفہوم یہ ہے کہ وہ برکت والے لوگ ہیں خود اپنے لئے بھی اور معاشرے کے لئے بھی ان کا وجود باعث برکت ہے۔

(کشاف: زمخشری ایضاً کبیر: رازی ایضاً نظم الدر، برہان الدین بقاعی)

وَالَّذِينَ كَفَرُوا بِآيَاتِنَاهُمْ أَصْحَابُ الْمَشْأَمَةِ ۝

”اور جن لوگوں نے ہماری آیات کا انکار کر دیا وہ بد بخت لوگ ہیں“

وہ لوگ جنہوں نے آیات باری کا انکار کر دیا ہے اور اپنی بد قسمتی سے خبر کے سرچشموں سے دور ہو گئے ہیں وہ صرف اتنا ہی نہیں کہ نیکوں

اور حسنا سے بعید ہیں بلکہ ان کا گندہ وجود معاشرے کے لئے بے برقی جنم دیتا ہے اور ایسے لوگ جوڑھیٹ، منکر اور گستاخ بن کر اپنے وجود کو زشت اور برائی کا کنواں بنا لیں پھر ہر بد چٹکی اس گندے کنویں میں پھینک دی جاتی ہے اور ایسے لوگ ہی قیامت کے دن بائیں ہاتھ والے ہوں گے اور کھولا ہوا پانی اور سیاہ دھواں ان کا مقدر ہوگا، یہ لوگ انکار آیات کے ساتھ ساتھ بھاری اور گندے گناہوں پر اصرار کرنے والے ہوتے تھے۔ (تفسیر القرآن: ابو نوح رازی ایضاً کشاف ایضاً کبیر ایضاً قرآن حکیم سورہ واقعہ)

عَلَيْهِمْ نَارًا مُّوَصَّدَةٌ ﴿٦٠﴾

”ان پر آگ کا حصار قائم ہے“

مفسرین آیات کو جنم میں داخل کر کے آگ کے تمام دروازے بند کر دیئے جائیں گے یا مفسرین نے دوسرا مفہوم یہ بھی نقل کیا ہے کہ آگ کا عذاب ان پر چھا جائے گا۔ نہ وہ آگ کو خود سے دور ہٹا سکیں اور نہ جنم سے وہ باہر نکل سکیں۔ جب آگ ان کے ساتھ لازم اور ملزوم ہو جائے گی تو گویا آگ کو ان پر بند کر دیا جائے گا۔

(الوسیط: واحدی نیشاپوری: ایضاً رازی ایضاً آلوسی ایضاً پانی پتی ایضاً سید قطب ایضاً اسماعیل حقی ایضاً ابن جوزی ایضاً حاشیہ شہاب)

رب کریم شہنور کی زیارت نصیب فرما اور وہ اماکن قدس جہاں تیرے محبوب نے قدم رکھے ہیں انہیں ہمارے لئے بوسہ گاہ بنا دے تاکہ ہم شہر کی نسبت سے اپنے گناہوں کی مغفرت کا سبب پا سکیں۔

”رب جلیل تو نے والد اور مولود کی قسم کی ہے ابراہیم کے فرزند عظیم جناب مصطفیٰ کی ولادت کی برکت سے ہماری نسلوں کا مقدر ایمان کی روشنیوں سے چکا دے۔۔۔!!“

رب غفور تو نے انسان کو مشقت میں پیدا فرمایا ہے۔ ہمارے جگر کو، دل کو اور بدن کو مشقتوں سے نجات عطا فرما، دنیا میں بھی اور آخرت میں بھی آسانی بہ فرما دینا، تیری مدد کے بغیر تو کچھ بھی نہیں ہو سکتا۔

اے اللہ! ہمارا یقین ہے کہ تو ہم پر قادر ہے، اپنی قدرت سے ہمارا رخ اپنی ہی جانب موڑے رکھنا، کہیں بے جہت آوارگی مقدر نہ بن جائے اے معطیٰ و مالک!

نہم اپنے ہیں اور نہ ہی مال ہمارا ہے۔ جو کچھ ہے تو نے ہی دیا ہے، تو ہی اسے اپنے راستے میں قبول فرمائے۔۔۔“

اے دیکھنے والے!

تیرا کرم کہ ایمان دیا ہے کہ تو ہم سب کو ہر حالت میں دیکھنے والا ہے تجھے تیرے دیکھنے کی قسم ہماری پردہ پوشی فرما دے یہ تیرا بڑا کرم ہوگا۔ اے میرے منان!

دو آنکھیں! زباں اور ہونٹ تو نے دیئے ہمت دے کہ ہم تیرے نور کے جلوے دیکھیں اور توثیق ارزاں کر کہ زباں سے صرف تیری صفات کے نغمے الائیں۔

اے عزت دینے والے مالک

عظمت کردار کی چوٹی پر سرفراز فرما اس طرح کہ ہم حریت کے عاشق رہیں، قیاموں، مسکینوں کو کھانا کھلائیں۔

صبر و رحمت کی ایک دوسرے کو تلقین کریں اور ایمان ہی ہمارا ظاہر و باطن ہو جائے۔

اے عذاب سے بچانے والے!

قیامت کے دن دوزخ کی آگ کو ہم سے دور رکھنا۔



راہِ خداوندی میں صدقہ کی اہمیت

عن ابی ہریرۃ رضی اللہ عنہ ان النبی صلی اللہ علیہ وسلم قال ”ما من یوم یصبح العباد فیہ الا ملکان ینز لان فیقول احدهما اللهم اعط منفقاً خلفاً ویقول الآخر اللهم اعط ممسکاً تلفاً
(صحیح بخاری کتاب الزکوٰۃ: باب ۲۷: حدیث ۱۳۳۲)

حضرت ابو ہریرہ رضی اللہ عنہ سے مروی ہے کہ نبی اکرم ﷺ نے فرمایا ہر دن بندے اس حال میں صبح کرتے ہیں کہ دو فرشتے اترتے ہیں پس ان میں سے ایک کہتا ہے یا اللہ! خرچ کرنے والے کو نعم البدل عطا فرما اور دوسرا (فرشتہ) کہتا ہے یا اللہ! (مال) روک کر رکھنے والے کے مال کو ضائع کر دے۔

حضرت امام بخاری رحمۃ اللہ علیہ نے اس حدیث کا جس عنوان کے تحت ذکر کیا ہے اس عنوان کے لئے آپ نے سورہ الملیل کی آیت ۵ کا انتخاب فرمایا:

ارشاد خداوندی ہے:

فاما من اعطى واتقى وصدق بالحسنى فستيسره الليسرى واما من بخل واستغنى وكذب بالحسنى فستيسره للعسرى.

”تو وہ جس نے دیا اور پرہیزگاری کی اور سب سے اچھی (بات) کوچ کو مانا تو بہت جلد ہم اسے آسانی مہیا کریں گے اور جس نے بخل کیا اور بے پروا بنا اور سب سے اچھی (بات) کو جھٹلایا تو بہت جلد ہم اسے دشواری مہیا کریں گے۔“

اس حدیث شریف میں صدقہ کی ترغیب اور بخل (کنجوسی) سے ترہیب ہے اور اس ترغیب و ترہیب کی اہمیت کو اس انداز سے اجاگر کیا کہ ایک فرشتہ راہ خداوندی میں خرچ کرنے والے کے لئے نعم البدل کی دعا کرتا ہے اور دوسرا فرشتہ بخیل کے لئے اس مال کے تلف ہونے کی دعا کرتا ہے جسے بخیل شخص روک کر رکھتا ہے اور صدقہ و خیرات پر اسے خرچ نہیں کرتا۔

یہ بات واضح ہے کہ فرشتے اللہ تعالیٰ کی معصوم مخلوق ہیں وہ اللہ تعالیٰ کے مطیع و فرمانبردار ہیں اور اس کی حکم عدولی نہیں کرتے، ارشاد باری تعالیٰ ہے:

لا يعصون الله ما امرهم ويفعلون ما يأمرون (سورہ تحریم آیت: ۶)

”جو اللہ کا حکم نہیں ٹالتے اور جو انہیں حکم ہو وہی کرتے ہیں۔“

اس لئے ان کی دعا رد نہیں ہوتی اور بارگاہ خداوندی میں شرف قبولیت حاصل کرتی ہے بنا بریں رسول کریم ﷺ نے فرشتوں کی دعا کا ذکر کر کے انفاق کی ترغیب دی اور بخل سے منع فرمایا تاکہ مومن کو انفاق کی وجہ سے فرشتے کی دعا سے فائدہ حاصل ہو اور وہ نقصان سے بچ جائے۔

رسول اکرم ﷺ کا انداز تبلیغ نہایت عمدہ اور اثر آفرین تھا۔ آپ کسی بات کا حکم دیتے یا کسی کام سے روکتے تو اپنی بات کو موثر بنانے کے لئے مخاطب کی انسیات کو پیش نظر رکھتے۔ انسان فطری طور پر حریص ہے، شاعر خرابیوں کو منع دیتی ہے جن میں سے ایک بات مال جمع کر کے رکھنا اور اس میں خرچ نہ کرنا ہے۔ وہ سمجھتا ہے کہ میں نے اس مال کو خرچ کیا یا لخصو ان امور میں جن کا بظاہر کوئی فائدہ نظر نہیں آتا تو اس طرح میرا مال کم ہو جائے گا اور میں مغلوب الحال ہو جاؤں گا لہذا مجھے خرچ کرنے کی بجائے جمع کر کے رکھنا چاہئے تو رسول اکرم ﷺ نے بتایا کہ تمہارا مقصد تو تمہیں اسی صورت میں حاصل ہو سکتا ہے جب تم خرچ کرو کیونکہ اس سے مال بڑھتا ہے اور اللہ تعالیٰ اس کی جگہ مزید عطا کرتا ہے اور کنجوسی سے اجتناب کرو کیونکہ اس سے بظاہر مال بڑھتا ہو نظر آتا ہے لیکن وہ مختلف صورتوں میں تمہارے ہاتھوں سے نکل جاتا ہے۔

مال خرچ کرنے والے کو دو طرح فائدہ حاصل ہوتا ہے: ایک یہ ہے اس طرح اس کا مال بڑھ جاتا ہے اور دوسرا فائدہ آخرت میں ثواب کی صورت میں حاصل ہوگا۔

یہی نہیں معاشرتی زندگی میں لوگ اس سے محبت بھی کرتے ہیں اور اس کی عزت و تکریم بھی ہوتی ہے۔ جب کہ بخیل (خرچ نہ کرنے والا) مال کی فراوانی، ثواب اور لوگوں کی محبت سے محرومی کے ساتھ ساتھ معاشرے میں نفرتوں کا نشانہ بھی بنتا ہے۔

شراح بخاری حافظ ابن حجر عسقلانی رحمۃ اللہ علیہ فرماتے ہیں:

(فرشتے کی اس کے لئے) تلف کی دعا میں دو احتمال ہیں: ایک یہ کہ اس کا مال تلف ہوتا ہے یا وہ مال والا شخص خود تلف ہو جاتا ہے یعنی نیک اعمال سے محرومی کی وجہ سے وہ تلف ہو جاتا ہے اس کا دین اور دنیا دونوں برباد ہو جاتے ہیں۔ (فتح الباری جلد 3 ص 389)

حضرت امام نووی رحمۃ اللہ علیہ فرماتے ہیں:

الانفاق الممدوح ما كان في الطاعات و على العيال والفيضان والتطوعات

”قابل تعریف انفاق وہ ہے جو (اللہ تعالیٰ اور اس کے رسول ﷺ) کی فرمانبرداری میں خرچ کیا جائے نیز اپنے اہل و عیال پر اور مہمانوں

پر خرچ کرے اور نفلی صدقات میں خرچ کرے۔“

حضرت امام قرطبی رحمۃ اللہ علیہ فرماتے ہیں:

وهو يعم الواجبات والمندوبات لكن الممسك عن المندوبات لا يستحق لهذا الدعا الا ان يغلب عليه البخل
المذموم بحيث لا تطيب نفسه باخراج الحق الذي عليه

یہ (انفاق) واجب اور مستحب سب کو شامل ہے لیکن جو شخص مستحب کاموں پر خرچ نہیں کرتا وہ اس دعا (یعنی تلف) کی زد میں نہیں آتا البتہ
یہ کہ اس پر وہ کُل غالب آجائے جو قابل مذمت ہے وہ اس طرح کہ وہ اپنے اوپر لازم حق کی ادائیگی خوش دلی سے نہ کرے (تو اس کا مال تلف
ہونے کا خطرہ ہے) (ایضاً)

اس حقیقت سے انکار ممکن نہیں کہ انفاق مال کا مصرف وہی کام ہیں جن سے رضائے الہی کا حصول ہوتا ہے لیکن اس سلسلے میں اس بات کو
پیش نظر رکھنا بھی ضروری ہے کہ بعض مقامات پر خرچ کرنے کا اجر زیادہ ملتا ہے نیز بعض جگہ خرچ کرنا زیادہ ضروری ہوتا ہے۔

مثلاً کسی کے ایصالِ ثواب پر روپیہ پیسہ خرچ کرنا اچھی بات ہے کہ اس سے دوسروں کو کھانا کھلایا جاتا ہے لیکن جب ایک طرف کچھ لوگوں
کا چولہا نہ جلتا ہو اور وہ فاقوں کا شکار ہوں اور دوسری جانب ایصالِ ثواب کے نام پر مالدار اور خوش حال لوگ دعوت کے مزے اڑا رہے ہوں تو
ایسا انفاق محمود نہیں۔

اسی طرح اگر ایک جانب کسی غریب شخص کی بیٹی مالی مجبوری کی وجہ سے رخصتی کی منتظر ہو اور دوسری جانب محافلِ نعت خوانی پر لاکھوں روپے
خرچ کئے جا رہے ہوں تو ایسے نفاق کو بارگاہِ خداوندی اور بارگاہِ نبوی میں کیا مقام حاصل ہوگا۔

لہذا یہ بات ضروری ہے کہ اپنا مال راہِ خداوندی میں خرچ کرتے وقت زیادہ اور کم اہمیت کے مسائل کو پیش نظر رکھا جائے اور ایسے کاموں
پر مال خرچ کیا جائے جن کے بغیر چارہ نہیں اور اس سے ضرورت مندوں نیز عام لوگوں کا فائدہ ہو۔

فخر موجودات رسالت مآب

کی پیش گوئیاں اور بشارتیں قرآن مبین کی روشنی میں

دین اسلام کی اشاعت اور استحکام میں اضافہ

تحقیق و تحریر: صاحبزادہ محمد سعید احمد بدرقادی

ضَرَبَ اللهُ مَثَلًا كَلِمَةً طَيِّبَةً كَشَجَرَةٍ طَيِّبَةٍ أَصْلُهَا ثَابِتٌ وَفَرْعُهَا فِي السَّمَاءِ ﴿٢٥﴾ تُوْتِي أَكْهَاطًا حِينِ يَأْدُنِ رَأْيَهَا

”اللہ تعالیٰ نے کیسی اچھی تشبیل کلمہ طیبہ کی بیان کی ہے کہ وہ ایک پاکیزہ درخت کے مشابہ ہے جس کی جڑ خوبصورت مضبوط ہے اور اس کی شاخیں خوب اونچائی میں جارہی ہیں وہ اپنا پھل ہر موسم میں اپنے پروردگار کے حکم سے دیتا ہے۔“
درج بالا آیت مبارکہ میں لفظ ”مسما“ سمو سے ماخوذ ہے۔ جس کے معنی رفعت، بلندی، شوکت اور عزت کے ہیں، یعنی اس کی جڑ بنیاد زمین میں، تجویز موجود ہے۔ فروعها فی السماء (شاخیں آسمان میں ہیں) یعنی اس کی شاخیں وہ اعمال حسنة ہیں جو ایمان پر مرتب ہوتے ہیں، اور بارگاہ قبولیت میں آسمان کی طرف لے جاتے ہیں، گویا کلمہ حق کا بول دنیا میں بھی موجود رہتا ہے اور آخرت میں بھی۔
لفظ ثابت اسم فاعل ہے اور اس میں یتگی اور استمرار کے معانی شامل ہیں۔

تشبیل کا حاصل یا نتیجہ یہ نکلتا ہے کہ مسلمانوں کا دعویٰ توحید و ایمان نہایت پختہ اور سچا ہے جس میں کوئی شک یا شبہ نہیں۔ اس کے دلائل و براہین نہایت واضح، صاف و شفاف، مضبوط و مستحکم اور فطرت کے مطابق و موافق ہونے کی بنا پر اس کی جڑیں اذبان اور قلوب کی گہرائیوں میں اتار کر پیوست ہو جاتی ہیں اور اعمال صالحہ کی شاخیں آسمان قبولیت تک کا پختہ ہوتی ہیں۔ اس کے لطیف و شیریں ثمرات سے اہل ایمان اور اہل توحید ہمیشہ لذت اندوز ہوتے رہتے ہیں الغرض حق و صداقت اور توحید و معرفت کا سدا بہار شجر روز بروز پھولتا، پھلتا اور بہت پائیداری اور استقامت کے ساتھ بلند و بالا ہوتا رہتا ہے۔ یہ وہ درخت ہے جس کی جڑیں پاتاں کی جانب بڑھتی اور پھیلتی جائیں جس سے درخت مضبوط اور مستحکم بھی ہوتا ہے اور اسے طبعی خوراک بھی زیادہ ملتی ہے۔ وہ درخت جس کا نشوونما جاری رہتا ہو۔ جس کی تراوٹ، تازگی اور سرسبزی و شادابی قائم و دائم ہو۔ اس کی شاخیں ہمیشہ پھیلا کرتی ہیں۔ فضائے بسط میں ابلہاتی رہتی ہیں۔ یہ شاخیں آسمان کی طرف صعود کرتی ہیں اور آسمانی بارش سے غذا لیتی ہیں۔ اس کا تنا ایک ہوتا ہے مگر پھیلاؤ کے اعتبار سے اس کی شاخیں گنجان ہوتی ہیں۔ اسلام کے کلمہ طیبہ کی مثال بھی اسی درخت کی سی ہے جہاں اس کا تنم کیا گیا وہاں وہ اسی طرح قائم و دائم ہے اور اس کی شاخیں مشرق میں اقصائے چین اور مغرب میں فریقہ امریکہ تک پھیل گئی ہیں۔ شمال اور جنوب میں بھی وسعت کا یہی حال ہے۔

آریاؤں کے بعض مؤرخین کہتے ہیں کہ وسط ایشیاء سے آئے جبکہ بعض دوسرے محققین کا خیال ہے کہ تبت سے چلے آئے لیکن آج تبت، ترکستان اور تارتستان میں جا کر دیکھ لیں وہاں آریاؤں کا نام و نشان نہیں، گویا ان کی جڑیں قائم نہیں، ان کی بنیاد موجود نہیں۔ یہی حال دیگر اقوام عالم کا ہے۔ بنی اسرائیل کو سرزمین فلسطین اس وعدہ کے ساتھ دی گئی (جسے ارض موعود کہا گیا) کہ وہ شریعت کے بانی کے پیروکار رہے تو ابدالآباد کے لئے انہیں یہاں حکومت و قیادت حاصل رہے گی لیکن اس قوم کی جڑیں سرزمین پر قائم ہے۔ آج کل اہل مغرب کی سازشوں اور ریشہ دوانیوں سے ایک چھوٹی سی ریاست ضرور قائم ہے لیکن اس کے وجود کو ہر وقت خطرہ لاحق رہتا ہے۔

بہر حال وہ سرزمین نہیں اور وہ مملکت نہیں جس کا وعدہ حضرت ابراہیم علیہ السلام اور حضرت موسیٰ علیہ السلام سے کیا گیا تھا، بلکہ یہ تو وہی عوامانہ اطاعت ہوئی جو بخت نصر اور حضرت داؤد علیہ السلام نے بھی یہودیوں کو اس سرزمین پر بیٹے کی اجازت دے دی تھی جبکہ وہ بعد مسیح اہل روم کے اطاعت گزار تھے۔

آتش پرست پاری قوم کا گھر ایران ہے، لیکن اب ان کا کوئی پرسان حال نہیں۔ کیا یہ اقوام اصلہا ثابت کے الفاظ اپنے آپ پر چسپاں کر سکتی ہیں، ہرگز نہیں، یہودیوں، پارسیوں اور ہندوؤں کی اقوام جس جمود میں غرق ہیں یا جس ملکی حدود میں محدود ہیں وہ ان حالات میں فروعها فی السماء (شاخیں آسمان میں ہیں) کے مصداق ہونے کا دعویٰ کر سکتی ہیں۔

ہاں اسلام ہے جو نہ کسی خاص حویلی کا پتہ ہے اور نہ کسی چوپال کا بڑ کا درخت ہے، نہ کسی گھن کا نیم کا درخت ہے اور نہ کسی باغیچے کا بیڑ ہے، وہ آسمان کے خلائے بسط میں پھیلا ہوا ہے اور اسی میں مزید بڑھ اور پھیل رہا ہے۔

تُوْتِي أَكْهَاطًا حِينِ يَأْدُنِ رَأْيَهَا

”یعنی ہر وقت اپنا پھل دیتا ہے اپنے رب کے حکم سے“ (سورہ ابراہیم: آیت ۲۵)

ہر ایک درخت کے پھل لانے کا ایک وقت مقرر ہوتا ہے۔ کوئی موسم گرما میں، کوئی موسم سرما میں، کوئی بہار میں، کوئی خزاں میں پھل لاتا ہے۔ رب العالمین نے اسلام کو ایسا سدا بہار درخت بنایا ہے کہ جو ہر وقت اور ہر موسم میں پھل لاتا ہے۔

درج بالا سورہ ابراہیم کی آیت کا ترجمہ کنز الایمان میں اعلیٰ حضرت امام احمد رضا خاں نے یوں کیا ہے:

”اللہ نے کسی مثال بیان فرمائی یا کیزہ بات یعنی کلمہ طیبہ کی جیسے پاکیزہ درخت جس کی جز قائم اور شاخیں آسمان میں ہیں۔ ہر وقت اپنا پھل دیتا ہے۔ اپنے رب کے حکم سے۔“

کنز الایمان کے شارح مولانا محمد نعیم الدین مراد آبادی اس آیت کی شرح میں لکھتے ہیں کہ:

”کلمہ ایمان یعنی کلمہ طیبہ کی مثال ایسی ہے کہ اس کی جز قلب مومن میں ثابت اور مضبوط ہوتی ہے اور اس کی شاخیں یعنی عمل آسان میں پہنچتے ہیں اور اس کے ثمرات برکت و ثواب ہر وقت حاصل ہوتے ہیں۔ حدیث شریف میں ہے کہ سید ہر دو عالم ﷺ نے اصحاب کرام سے فرمایا: وہ درخت بتاؤ جو مومن کے مثل ہے۔ اس کے پتے نہیں گرتے اور ہر وقت پھل دیتا ہے، یعنی جس طرح مومن کے عمل اِکارت نہیں ہوتے اور اس کی برکتیں ہر وقت حاصل رہتی ہیں۔ صحابہ کرام نے فکریں کیں کہ ایسا کون سا درخت ہے؟ جس کے پتے نہ گرتے ہوں اور اس کا پھل ہر وقت موجود رہتا ہے۔ چنانچہ صحابہ کرام نے جنگل کے تمام درختوں کے نام لئے۔ جب ایسا کوئی درخت خیال میں نہ آیا تو حضور ﷺ سے دریافت کیا۔ آپ ﷺ نے فرمایا: وہ کھجور کا درخت ہے۔ حضرت عبداللہ بن عمر رضی اللہ عنہما نے اپنے والد ماجد حضرت عمر فاروق رضی اللہ عنہ سے عرض کیا کہ جب حضور پر نور ﷺ نے دریافت فرمایا تھا تو میرے دل میں خیال آیا کہ کھجور کا درخت ہے لیکن چونکہ بڑے بڑے صحابہ تشریف فرماتھے میں چھوٹا تھا۔ اس لئے میں ادبا خاموش رہا۔ حضرت نے فرمایا کہ اگر تم بتا دیتے تو مجھے بہت خوشی ہوتی۔“

حضور رسالت مآب ﷺ کے عہد میں دیکھیں، کفار کے ظلم و ستم کے باوجود اسلام کا درخت بار آور رہا اور مدینہ منورہ میں آ کر تو نہ صرف مسلمانوں کی تعداد میں اضافہ ہوا بلکہ اس عہد میں بحرین، عمان، دومتہ الجندل اور شام کی سرحد تک لوگ اسلام کے شیریں درخت ہونے کا ثبوت دیتے رہے، یہی حال حضرت ابو بکر صدیق رضی اللہ عنہ اور حضرت عمر رضی اللہ عنہ کے ادوار کا ہے۔ جب مسلمان شام، مصر، عراق اور ایران تک پھیل گئے اور کفار جو ق در جو ق دائرہ اسلام میں داخل ہوئے گویا ایمان کا درخت اپنی شاخیں پھیلا رہا تھا۔ آگے چل کر حضرت عمر رضی اللہ عنہ اور حضرت عثمان رضی اللہ عنہ کے عہد میں مغربی تیونس تک اسلام پھیل گیا۔ اموی دور میں جبل الطارق فتح ہوا اور اسلام ہسپانیہ میں پہنچ گیا۔ عباسیوں کے آخری دور میں جب ایک طرف چنگیز خاں اور ہلاکو خاں نے مشرقی علاقوں کو فتح کر کے مسلمان سلطنتوں کو نقصان پہنچایا اور بغداد تباہ کر دیا لیکن بقول علامہ اقبال

ہے عیاں یورش تاتار کے افسانے سے
پاساں مل گئے کبچے کو صنم خانے سے

فرغانہ سے فعل مہم جو بار نے ہندوستان فتح کر کے مثل سلطنت کی بنیاد رکھی۔ جو بڑے دو سو سال ہندوستان میں حکمران رہی۔ اس سے قبل سلطان محمود غزنوی نے پنجاب فتح کیا بلکہ اس سے بھی پہلے محمد بن قاسم سندھ اور ملتان فتح کر چکا تھا۔ سلطنت دہلی کا آغاز شہاب الدین غوری نے کیا اور پھر خاندان غلاماں سے سادات اور لودھی وغیرہ حکمران رہے۔ یہ سب اسلام کا کرشمہ تھا۔

عہد حاضر میں اگرچہ مسلمان کمزور اور بے دست و پا ہیں لیکن اس کے باوجود انڈونیشیا سے مراکش تمام مسلمان حکومتیں قائم ہیں۔ دنیا میں 54 کے قریب مسلمان ملک ہیں اور آبادی ڈیڑھ ارب کے قریب ہے۔ مسلمانوں کے کثرت واد پار میں گرفتار ہونے کے باوجود اسلام کی حقانیت کا یہ عالم ہے کہ برطانیہ سمیت تمام یورپ، افریقہ، امریکہ میں مسلمانوں کی تعداد بڑھ رہی ہے اور غیر مسلم کافی تعداد میں مسلمان ہو رہے ہیں۔ گویا ایمان کا بیج، ہر جگہ بار آور ہے۔

عہد حاضر میں مسلمانوں کی تعداد پہلے کے مقابلہ میں دو چندان اور سہ چند ہو گئی ہے۔ ان مساعد حالات کے باوجود مسلمانوں کی تعداد میں اضافہ اور غیر مسلمانوں کا دائرہ اسلام میں آنا اس پیش گوئی کی صداقت کا ثبوت ہے جو ”تقوٰی اکلھا کل حین“ میں کی گئی ہے یعنی اپنے رب کے حکم سے وہ درخت اپنا پھل لارہا ہے۔ باذن اللہ کی معنویت عیاں ہو رہی ہے اور اس پیش گوئی کا پورا ہونا روشن روشنی کی طرح عیاں ہے۔

ہر دور میں اسلام کے دلائل و براہین کا ظہور

سُرِّيهِمْ اَيْتِنَانِي الْاَفَاقِ وَفِي اَنْفُسِهِمْ حَثِي يَتَبَيَّنْ لَهُمْ اَنَّهٗ الْحَقُّ ۗ اَوْلَمْ يَكْفِ بِرَبِّكَ
اَنَّهٗ عَلٰى كُلِّ شَيْءٍ شَهِيدٌ ﴿٥٦﴾

”ہم غریب ان کو اپنی نشانیاں (اسی) دنیا میں دکھائیں گے اور خود ان کی ذات میں بھی، یہاں تک کہ ان پر کھل کر رہے گا کہ یہ قرآن حق ہے۔“ (تم اسجدہ آیت نمبر ۵۳)

کنز الایمان میں ترجمہ یوں ہے:

”ابھی ہم انہیں دکھائیں گے اپنی آیتیں دنیا بھر میں اور خود ان کے اپنے میں، یہاں تک کہ ان پر کھل جائے کہ بے شک وہ حق ہے۔“
اس آیت کی تشریح مولانا محمد نعیم الدین مراد آبادی نے یوں کی ہے:

”آسمان اور زمین کے اقطار میں سورج، چاند، ستارے، نباتات، حیوانات یہ سب اس کی قدرت و حکمت پر دلالت کرنے والے ہیں۔ حضرت ابن عباس رضی اللہ عنہما نے فرمایا کہ ان آیات سے مراد گزری ہوئی امتوں کی اجزی ہوئی بستیاں ہیں، جن سے انبیاء کرام کی تکذیب کرنے والوں کا حال معلوم ہوتا ہے۔ بعض مفسرین نے فرمایا ہے کہ ان نشانیوں سے مشرق و مغرب کی وہ فتوحات مراد ہیں جو اللہ تعالیٰ نے اپنے حبیب ﷺ اور ان کے نیاز مندوں کو عنقریب عطا فرمانے والا ہے۔“

دراصل اس آیت میں اللہ تعالیٰ نے قرآن پاک اور دین اسلام کے حق اور سچا ہونے پر زبردست پیش گوئی فرمائی ہے۔ اللہ تعالیٰ فرماتا ہے کہ ہم اپنی قدرت کاملہ کی نشانیاں دکھائیں گے جو قرآن ہمیں اور دین اسلام کی صداقت اور حقانیت پر واضح دلیل ہوں گی۔ عرب کے ارد گرد تمام اقطار و ممالک فتح ہو جائیں گے اور ان کی ذات خاص میں بھی یہ جنگ بدر میں مارے جائیں گے اور ان کا مسکن و مرکز مکہ بھی فتح و تسخیر ہو جائے گا۔ یہاں تک کہ ان پیش گوئیوں کے وقوع اور مطابقت سے ان پر ظاہر ہو جائے گا کہ قرآن حکیم بالکل سچا اور دین اسلام برحق ہے۔

چنانچہ ابتدائے اسلام ہی میں نہ صرف حجاز کا علاقہ بلکہ سارا عربستان مسلمانوں کے زیر نگیں آ گیا اور کفار کے بڑے بڑے امراء، رؤساء، اور سرداران قریش ہلاک ہوئے اور دنیا سے ان کا نام و نشان ہی مٹ گیا۔

سُرِّيْهِمْ اٰيٰتِنَا فِي الْاَفَاقِ

”ہم عنقریب ان کو اپنی نشانیاں اسی دنیا میں دکھائیں گے۔“

آفاق لفظ افق کی جمع ہے۔ جس کے معنی کنارہ کے ہیں۔ اس آیت کی تفسیر میں اگرچہ مفسرین کے مختلف اقوال ملتے ہیں مگر سیاق و سباق کے مطابق معنی یہ ہے کہ ”ہم ان کو اپنی جو نشانیاں دکھائیں گے وہ دو قسم کی ہوں گی ایک آفاقی یعنی بلا دو ممالک کے متعلق اور دوسری وہ نشانیاں جو ان کی ذات سے متعلق ہوں گی۔“

آفاق سے متعلق نشانیاں کثرت سے ہیں جن کی بشارت حضور ﷺ نے احادیث مبارکہ میں دی ہے اور لوگوں نے اپنی آنکھوں سے دیکھا جب نہایت قلیل مدت میں دور دراز ممالک میں اسلام کا پرچم لہرانے لگا۔ قیصر و کسریٰ جیسے باجبروت بادشاہوں کا مقبور ہو جانا جو اس دور کی دو پیر پاؤرز تھے، معمولی بات نہیں۔ عربستان کی کاہلیٹ جانا، سب جگہ ایک نئی زندگی کا ظہور، اسی طرح زلزلوں کا آنا، بڑے بڑے حادثات کا ظہور، حجاز میں مبینوں تک عجیب و غریب آگ مشتعل ہونا، یہ سب واضح دلائل ہیں اور قبل از وقت قرآن میں بیان پیش گوئیاں نہیں تو اور کیا ہے۔

اسی طرح آیات انفسی بھی بہت سے حضرات نے چشم خود ملاحظہ کیں۔ مکہ میں ہجرت سے قبل ہی ایک انقلاب کا آغاز ہوا اور ہجرت کے بعد اس میں اضافہ ہوتا چلا گیا۔ سنگدل اور سفاک لوگ رحم دل اور نرم مزاج بن گئے۔ بت پرست، خدا پرست، وحشی اور ان پڑھ قیصر و کسریٰ کے ممالک کے حکمران بن کر انتظام کرنے لگے۔ ان پڑھ لوگوں کے سینے علوم و فنون کے مرکز بن گئے۔ ان کے سینوں سے علوم و حکمت اور دانش کے چشمے پھوٹنے لگے۔ نشانات الہیہ کی یہ اندرونی و بیرونی داخلی و خارجی نشانیاں اور شہادتیں نہیں تو اور کیا ہے؟

حضرت موسیٰ علیہ السلام کی آیات تعدد کا تعلق زیادہ تر آفاق سے تھا۔ اہل فرعون پر رحمت اللہ ختم ہوئی مگر وہ ہدایت الہی سے دور ہی رہے۔ اس کے برعکس آیات قرآنی کا اثر فی الانفس بھی ہے اور فی الافاق بھی۔ اس لئے حضور ﷺ کے مخاطبین نور حق اور صداقت الہیہ کے قریب تر ہوتے چلے گئے اور اس سے اس قدر مستفیض ہوئے کہ خود سراپا نور بن گئے۔ اصحابی کا لہجہ کا یہی مفہوم ہے یعنی آپ ﷺ نے فرمایا ”میرے اصحاب میرے ستارے ہیں۔“

لوگ جوق در جوق مسلمان ہوں گے

اِذَا جَاءَ نَصْرُ اللّٰهِ وَالْفَتْحُ ۗ وَ رَاَيْتَ النَّاسَ يَدْخُلُوْنَ فِيْ دِيْنِ اللّٰهِ اَفْوَاجًا ۝

”جب اللہ کی مدد اور فتح آئے اور آپ ﷺ دیکھیں کہ لوگ دین اسلام میں جوق در جوق داخل اور شامل ہوں گے۔“

اس آیت مبارکہ کا ترجمہ کنز الایمان میں اعلیٰ حضرت امام احمد رضا خان نے یوں کیا ہے:

”جب اللہ کی مدد اور فتح اور لوگوں کو تم دیکھو کہ اللہ کے دین میں فوج در فوج داخل ہوتے ہیں۔“

مفسرین کا کہنا ہے کہ سورہ نصر کا نزول فتح مکہ سے قبل ہوا۔ اس وقت صورتحال یہ تھی کہ دائرہ اسلام میں ایک ایک یا دو دو افراد شامل ہوتے تھے، لیکن فتح مکہ کے بعد لوگ جماعت در جماعت اور گروہ در گروہ شامل ہونے لگے۔ مسلمانوں کے لئے قبل از وقت بشارت یا پیش

گوئی کی گئی کہ جلد ہی اہل کفار میں سے لوگ فوج در فوج دائرہ اسلام میں داخل اور شامل ہوں گے۔ شریین منتظر تھے کہ کفر و اسلام کی جنگ میں آخر کون فتح یاب ہوتا ہے، کون مکہ کی قیادت کرتا ہے بلکہ ان کا کہنا تھا کہ اگر سید عالم حضور ختم مرتبہ ﷺ (خدا انخواستہ) باطل پر ہیں تو وہ صحابہ فیل کی طرح ہلاک ہو جائیں گے۔ ایسے عالم میں اللہ تعالیٰ نے نبی منور و اکرم کے ذریعے مسلمانوں کو وقت سے بہت پہلے بتا دیا کہ مسلمان پریشان یا مایوس نہ ہوں کیونکہ ایسا وقت آنے والا ہے جب لوگ بڑے بڑے گروہوں کی صورت میں آغوش اسلام میں آئیں گے کہ دنیا دیکھ کر حیران رہ جائے گی، چنانچہ اس خیال کے حامل تمام لوگ فتح مکہ کی شاندار فتح دیکھ کر تیزی سے مسلمان ہونے لگے اور جوق در جوق شرف باسلام ہونے لگے، عربستان کے دیگر قبائل بھی پیچھے نہ رہے اور اکثر و بیشتر پورا قبیلہ ہی مسلمان ہو جاتا، لیکن فتح مکہ کے جب در در و در تک آ جا رہی نہ تھی۔ اللہ تعالیٰ ہی جو علام الغیوب ہے، جانتا تھا کہ آئندہ کیا ہونے والا ہے چنانچہ اس نے مسلمانوں کو قبل از وقت پیش گوئی کے طور پر بشارت دے دی کہ حیران کن دور آنے والا ہے۔

قرآن حکیم نے نہ صرف گذشتہ اقوام اور ملتوں کے حالات و واقعات بیان کئے ہیں بلکہ اس طرح اس نے مستقبل کے حالات اور آئندہ وقوع پذیر ہونے والے واقعات اور حوادث و مسامحت بھی پیش گوئیوں کے طور پر بیان کر دیے ہیں۔ قرآن حکیم میں ایسے واقعات ایک دو یا تین چار نہیں بلکہ کثرت کے ساتھ ہیں۔ یہ پیش گوئیاں مناسب اوقات میں لفظ ب لفظ اور حرف ب حرف پوری ہوئیں اور اہل دنیا نے دیکھ لیا ہے کہ قرآن پاک کتنا سچا ہے اور اس کے حامل سید و سرور عالم ﷺ کس قدر سچے اور کھرے انسان ہیں جنہیں کفار بھی ”صادق اور امین“ تسلیم کرتے تھے۔

حقیقت یہ ہے کہ دنیا میں کسی امر کے ثبوت کے لئے حقائق اور واقعات سے بڑھ کر کوئی اور مصدقہ معیار نہیں۔ قرآن حکیم کے معجز صفت ہونے کی دلیل اور ثبوت میں قرآن مبین کی وہ بشارتیں اور پیش گوئیاں پیش کی جاسکتی ہیں جو مستقبل میں وقوع پذیر ہونے والے واقعات کے طور پر کی گئی ہیں۔ اس سلسلے میں چند امور قابل غور ہیں۔

(1) قرآن پاک کی ہر پیش گوئی نہایت احترام و احتیاط کے ساتھ کی گئی ہے۔ ان میں نجومیوں، کابنوں یا جادو گروں کا انداز بیان اختیار نہیں کیا گیا ہے۔ ذومعنی اور مبہم الفاظ استعمال نہیں کئے گئے۔ دونوں انداز میں بات کہہ دی گئی ہے۔

(2) تمام پیش گوئیاں انسانی نقطہ نظر سے ایسے ناسازگار اور ناموافق حالات میں کی گئیں جب ان کے پورا ہونے کے بارے میں دور دور تک علامات و آثار موجود نہ تھے اور ان کے سچا ہونے کے متعلق کہیں ادنیٰ سا بھی امکان اور احتمال نہیں تھا، البتہ مسلمانوں کا نبی اکرم و محترم پر کامل اعتماد اور ایمان اور قرآن حکیم کی سچائی کے بارے میں یقین کامل تھا کہ ان ہر دو صدقاتوں میں کوئی غلط نہیں ہو سکتا۔

(3) تمام پیش گوئیاں بدرجہ کمال صحیح اور درست ثابت ہوئیں اور بہت سے لوگ قرآن مبین کے اعجاز و صداقت کا ملکہ کو دیکھ کر مشرف باسلام ہوتے رہے بلکہ آج بھی یہ سلسلہ جاری و ساری ہے۔ یورپ و امریکہ میں بڑے بڑے سائنس دان یا دانش ور قرآن کا مطالعہ کرتے ہیں تو وہ پکاراٹھتے ہیں کہ قرآن سچا ہے اور ان میں سے بیشتر مسلمان ہو جاتے ہیں۔ اس کے ساتھ ساتھ قرآن پاک یہ شہادت بھی دیتا ہے کہ مستقبل کے واقعات کا کسی انسان یا ذی روح کو علم نہیں۔

کسی انسان کو مستقبل کا قطعی علم نہیں

ارشاد قرآن ہے کہ:

وما تدری نفس ما ذا تکسب غدا

یہ مسلمہ حقیقت ہے کہ غیب یا مستقبل کا علم صرف اللہ تعالیٰ کی ذات کو حاصل ہے اور کسی کو یہ طاقت حاصل نہیں البتہ پیغمبروں اور رسل کو اللہ تعالیٰ اپنے فضل و کرم سے اس قدر ہر دور میں ہر نبی، اور ہر رسول کو عطا کرتا رہا جس کی اسے ضرورت تھی یا ان نبیوں یا پیغمبروں کی رسالت کی گواہی و شہادت کے لئے جس قدر علم کی ضرورت تھی وہ اسے تقریباً کر دیا گیا، اس ضمن میں ارشاد ہے۔

عِلْمُ الْغَيْبِ فَلَا يُظْهِرُ عَلَىٰ غَيْبِهِ أَحَدًا ﴿۱﴾ إِلَّا مَن ارْتَضَىٰ مِن رَّسُولٍ (سورہ جن: آیت ۲۶، ۲۷)

ہم اعلیٰ حضرت امام احمد رضا خان کے کنز الایمان میں درج ترجمہ پیش کرتے ہیں:

”غیب جاننے والا تو اپنے غیب پر کسی کو مسلط نہیں کرتا سوائے اپنے پسندیدہ رسولوں کے۔“

مولانا محمد نعیم الدین مراد آبادی شرح قرآن میں لکھتے ہیں کہ

”اللہ تعالیٰ علم غیب خاص کو کسی کو مسلط نہیں کرتا یعنی اللہ تعالیٰ اطلاع کامل نہیں دیتا جس سے حقائق کشف تام اعلیٰ درجہ یقین کے ساتھ حاصل ہو، لیکن اپنے پسندیدہ رسولوں کو غیب پر مسلط کرتا ہے اور اطلاع کامل اور کشف تام عطا فرماتا ہے، یہ علم ان کے لئے

معجزہ ہوتا ہے۔ اولیاء کو بھی اگرچہ غیب پر اطلاع دی جاتی ہے مگر انبیاء کا علم باعتبار کشف و انجلا اولیاء کے علم سے بہت بلند و ارفع و اعلیٰ ہے اور اولیاء کے علوم انبیاء کی وساطت اور انہی کے فیض سے ہوتے ہیں۔ معتزلہ ایک گمراہ فرقہ ہے وہ اولیاء کے لئے غیب کے علم کا قائل نہیں۔ اس کا خیال باطل احادیث کثیرہ کے خلاف ہے اور اس آیت سے ان کا تمسک صحیح نہیں۔ بیان مذکورہ میں اس کا اشارہ کر دیا گیا ہے، سید الرسل، خاتم الانبیاء، حضرت محمد مصطفیٰ ﷺ مرتضیٰ رسولوں میں سب سے اعلیٰ ہیں۔ اللہ تعالیٰ نے آپ ﷺ کو تمام اشیاء کے علوم عطا فرمائے ہیں جیسا کہ صحاح ستہ کی معتبر احادیث سے ثابت ہے اور یہ آیت حضور پر نور ﷺ کے اور تمام مرتضیٰ رسولوں کے لئے غیب کا علم ثابت کرتی ہے۔“

نبی کے معجزات مادی کا انکار کرنے والے اور شکوک و شبہات اور ادہام باطلہ میں گرفتار بہت سے لوگ پائے جاتے ہیں لیکن مستقبل میں واقعات کی صحیح تاویل ایسے لوگ بھی نہیں کر سکتے کیونکہ دنیا میں کسی واقعہ کی شہادت مضبوط، مستحکم اور ناقابل اعتبار شہادت تسلیم کی جاتی ہے۔ قرآن کریم میں آئندہ پیش آنے والے جن واقعات کی بشارتیں دی گئی ہیں یا پیش گوئیاں کی گئی ہیں وہ سب لفظ بہ لفظ اور حرف بہ حرف درست ثابت ہوئیں اور تمام واقعات وقوع پذیر ہوئے جن کے یقینی شاہدین موجود ہیں بلکہ بعض واقعات کی تو سائنس دانوں نے تصدیق کی ہے ان پیش گوئیوں کی درستگی کی بدولت کلام الہی کے درست اور صحیح ہونے کی واضح دلیل ہے۔



مرکزی مجلس رضا کے نگران، ماہنامہ ”جہانِ رضا“ کے مدیر
درجنوں علمی کتابوں کے مصنف، مؤلف اور مترجم سفیر رضا



پیر زادہ علامہ اقبال احمد فاروقی

کی ہفت رنگ باتیں

انٹرویو: محمد نواز کھرل

کچھ لوگ خوشبو کی طرح ہوتے ہیں۔ وہ جہاں بھی جاتے ہیں وہاں ہی فضا اور دروہام کو مرکب دیتے ہیں۔ ایسی ہی شخصیات میں ایک جگہ کا نام ”پیر زادہ علامہ اقبال احمد فاروقی“ ہے۔ جن کی ذات میں ادیب اور خطیب کا نکلے رہے ہیں۔ تقریر اور تحریر میں کچھ کچھ فرق ضرور ہے مگر پیر زادہ اقبال احمد فاروقی کو پڑھتے ہوئے اور سنتے ہوئے آدمی دونوں کیفیتوں کو یکجا اور یکجاں پاتا ہے۔ قاری اور سامع کندھے سے کندھا کر بیٹھنے ہوتے ہیں۔ بہت سال پہلے 1939ء میں دو ضلع گجرات کی دورا پارہستی موضع شہاب دیوال سے شہر اتالا ہور کے لئے روانہ ہوئے تو اردوؤں کے چراغ، آرزوؤں کی تازگی اور ولولوں کے والہانہ پن کے سواناں کے پاس کچھ دن تھا لیکن اپنے اردوؤں کی تکمیل اور خواہوں کی تعمیر کے لئے اقبال احمد فاروقی نے ذاتی قابلیت اور ان تک محنت سے اپنے لئے ایک مقام پیدا کیا۔ ان کی تابناک زندگی کا معرکہ آرا مہینوں سے بھرا ہوا شاندار سفر اپنے سراپے میں جمال اور کمال، وقار اور نکھار کے سارے رنگ یکجا کر لینے والے پیر زادہ اقبال احمد فاروقی کو زندگی کے راستوں پر ہمیشہ نور اور خیر کی بحر اسی حاصل رہی ہے۔ وہ وہی اور وہی زندگی والے مہذب میں ظاہر وہاٹن کے ہونا کاتشاد کا بھی شک نہیں ہوتے۔ ذوق و شوق نے ان کے جذبوں کو شوق کا رنگ دیا اور مشعل عشق رسول کے ازلی و ابدی نور کے فیض سے شعلہ جوالہ بن گئی۔ پاکستان کو سر زمینِ عشق کا مہینہ بنانے کی تڑپ ان کے دل میں موجزن رہتی ہے۔ وہ اپنے خواہوں میں ٹوٹے ہوئے تاروں کی درشتی جوڑ جوڑ کر اس گردوں کی مٹاس میں ہیں جو ہمارے زمانے کی لگاؤ میں گم ہو گیا ہے وہ اپنی تحریروں اور تقریروں کے ذریعے اس آواز کو جگانا چاہتے ہیں جو امت مسلمہ کے حشرے کو بوس سو رہی ہے۔ نگاہ بلند سخن و باخاواز اور جہاں پر سوز جھمی صفات سے مالا مال، پیر زادہ اقبال احمد فاروقی ایک مطمئن بڑھاپے کی رفاقت میں ایک بچی، موٹی اور بے نیاز زندگی بسر کر رہے ہیں۔ دینی، روحانی اور علمی مصلحتوں میں ان کے لئے اہمیت بڑی گہری ہے۔ اعلیٰ سن، پھیکے دل اور تنفس رویوں والے پیر زادہ اقبال احمد فاروقی زمانہ طالب علمی سے اب تک مسلسل استقامت اور بے فرضی سے دینی اور علمی خدمات سر انجام دیتے چلے آ رہے ہیں۔ برسوں افسری کی کرسی پر بر اجرام رہے۔ لیکن خود کو ہمیشہ آیت الکرسی ہی کی پناہوں میں رکھا۔ دوران ملازمت بھی تصنیف و تالیف اور ترجمہ نگاری کا کام جاری رکھا۔ قلمِ رضا کے فروغ اور رضویات کی نشر و اشاعت کے لئے حضرت فاروقی صاحب کی گرفتار خدمات ہماری دینی تاریخ کا روشن باب ہے۔ وہ ابدہا ہی سے مرکزی مجلسِ رضا لاہور سے وابستہ رہے اور حکیم اہل سنت حکیم محمد موسیٰ امرتسری کے دست راست مانے جاتے تھے۔ آج بھی ”مرکزی مجلسِ رضا“ کا نام اور کام انہی کے دم قدم سے زندہ ہے۔ فاروقی صاحب لگ بھگ گزشتہ دو دہائیوں سے ”جہانِ رضا“ کے نام سے ایک ماہنامہ باقاعدگی سے شائع کر رہے ہیں۔ اس خوبصورت اور اچھوتے جھلنے نیا شامی قعدا کو کئی رکلاڑ تو نہیں بنا یا لیکن مقبول اور محبوبیت کی بہت سی حدیں پار کی ہیں۔ گلابِ صفت تحریروں کے خالق پیر زادہ اقبال احمد فاروقی ساتھ سے زائد کتب کے مصنف، مؤلف اور مترجم ہیں۔ گزرتے سال ان کی جو کتابیں شائع ہوئیں ان میں رجال الغیب، مجالس علماء، قلمِ فاروقی، نسیم، اہلِ باتوں سے خوشبو آئے، نگارشات فاروقی اور رخصتات کشف الثجب قابل ذکر ہیں۔ قارئین کرام! میں اپنی بات کو ختم کرتا ہوں اور آپ کو دعا، دعا اور دعا کے پیکر پیر زادہ اقبال احمد فاروقی کی یادوں اور باتوں سے مسکینی گفتگو کی وادی میں اتارنے کی دعوت دیتا ہوں۔ (محمد نواز کھرل)

میرے والدین کا گھر گجرات کے ایک گاؤں شہاب دیوال میں تھا۔ میری پیدائش 4 جنوری 1928ء کو اسی گھر میں ہوئی۔ میرا خاندان ایک روحانی خاندان تھا۔ میرے والد پیر انور فاروقی، دادا پیر عبداللہ شاہ فاروقی، پیر دادا پیر عبدالرحیم شاہ فاروقی، تانا نور پیر فاروقی علمی و روحانی اعتبار سے بلند مقام کے حامل تھے۔ میرے لئے یہ گھرانہ دینی و روحانی تعلیمات کا فیضان تھا۔ ہمارے آباؤ اجداد میری پیدائش سے ایک سو سال قبل سری نگر سے مضافات سے ہجرت کر کے آئے تھے میں نے ابتدائی تعلیم گھر پر ہی حاصل کی۔ قرآن پاک والد گرامی سے پڑھا۔ جو توبہ و قرأت کے اسباق اپنے تیا پیر نور پیر فاروقی سے حاصل کئے۔ فارسی کی ابتدائی کتابوں کے تراجم اپنے دادا کے ایک شاگرد عزیز محمد شاہ بخاری سے پنجابی زبان میں پڑھے اور کریم، نام حق، پند نامہ، گلستان سعدی کے معانی پنجابی زبان میں حفظ کر لئے۔ پرائمری کی تعلیم گاؤں کے قریب ایک سکول اور ملنگ ایک مضافاتی گاؤں دولت نگر کے سکول سے مکمل کی۔ یہ سکول دیہات میں بچوں کی ابتدائی تعلیم کے سرچشمے تھے۔ بچپن کے بے شمار واقعات میرے ذہن میں ہیں۔ بچپن کے ان ایام کو "یادگار زمانہ" قرار دیا جاسکتا ہے۔ اس زمانے میں میرے ایک چچا پیر عبدالخالق فاروقی ایک مجددی سالک کی حیثیت سے لاہور میں مولانا محمد نبی بخش حلوانی نقشبندی رحمۃ اللہ علیہ (صاحب تفسیر نبوی) کے زیر نگرہ تربیت حاصل کر رہے تھے، وہ مجھے بھی گجرات سے اشیا کر اپنے پیر و مرشد کے مدرسہ میں لے آئے۔ یہ مدرسہ دہلی دروازہ لاہور کے باہر تھا جو آج بھی موجود ہے۔ اس مدرسہ کے درویش طلبہ میں مجھے بھی داخل کر لیا گیا۔ صرف و نحو اور منطق کی کتابوں کی تعلیم کے دوران میرے ساتھ حافظ محمد عالم (جو بعد میں سیالکوٹ میں ایک دارالعلوم کے بانی بنے) صاحبزادہ پیر محمد اسلم علی پوری (جو خانوادہ علی پور سیدوں نارووال کے ایک پیر زادے تھے) مولانا غلام حسین گوجروی (جنہوں نے آگے چل کر ایک واعظ و رنگین بیان بن کر شہرت حاصل کی)، مولانا مفتی محمد عبداللہ (جو آگے چل کر مجددی پیر طریقت بنے اور وادی کشمیر میں پچیس ہزار مریدوں کی روحانی تربیت میں مصروف رہے)، مولانا باغ علی نسیم (جو آگے چل کر مولانا نبی بخش حلوانی کے خلیفہ مجاز اور ان کی مسجد و مدرسہ کے نگران بنے) میرے ہم سبق اور ہم جماعت تھے۔ ان کے علاوہ میں سے زائد ہم جماعت تھے جو زندگی کی راہوں میں چل کر جدا ہو گئے اور اپنے اپنے انداز میں دینی خدمات سرانجام دیتے رہے۔ میں اپنے استاد اور پیر و مرشد مولانا محمد نبی بخش حلوانی رحمۃ اللہ علیہ سے صوفی میں خلافت تو حاصل نہ کر سکا مگر وہی میرے استاد تھے۔ وہی میرے پیر و مرشد تھے۔ وہی میرے قریبی اور راہنما تھے۔ وہ سلسلہ نقشبندیہ مجددیہ میں حضرت مولانا غلام دنگیہ قصوری کے خلیفہ تھے جو حضرت پیر خواجہ غلام محی الدین قصوری و دائم الضوری کے مرید اور خلیفہ مجاز تھے، انہیں نقشبندی نسبت سے پیر سید جماعت علی شاہ الاغانی رحمۃ اللہ علیہ سے خلافت بھی ملی۔ اس زمانے میں مجھے دارالعلوم حزب الاحناف لاہور میں درس نظامی کے اساتذہ سے تحصیل کا موقع ملا۔ اسی دوران کچھ عرصہ ریاست بہاولپور کے ایک مدرسہ تعلیم الاسلام میں فارسی ادب کا وسیع مطالعہ کرنے کا بھی موقع ملا اور بہاولپور میں جامعہ عباسیہ سے "علامہ" کی ڈگری حاصل کی۔ ان دنوں جامعہ عباسیہ کے شیخ الجامعہ علامہ غلام محمد گھونوی (مرید حضرت پیر سید مہر علی شاہ گولڑوی رحمۃ اللہ علیہ) تھے۔ مجھے اپنی زندگی میں کتابیں لکھنے اور تراجم کرنے کی سعادت حاصل ہوئی۔ الحمد للہ میری ساٹھ سے زائد کتابیات و تصنیفات اہل علم کے مطالعہ میں آئیں اور اہل علم نے انہیں پسند کیا۔ درس نظامی کے ساتھ ساتھ میں نے فاضل فارسی، فاضل عربی، ایم اے فارسی اور ایل ایل بی کی اسناد بھی حاصل کیں۔ اس طرح میں مدارس و دینیہ کی نورانی وادیوں کی بجائے سرکاری ملازمت کی راہوں میں چل نکلا۔ پنجاب کے محکمہ صنعت لیبر و پیٹنٹ کے مختلف سرکاری عہدوں پر ترقی کرتا رہا۔ 1988ء میں 19 ویں گریڈ کا افسر بن کر ریٹائرڈ ہوا۔ میں اپنی سرکاری زندگی میں بھی علمائے کرام اور مشائخ عظام کے قریب رہا اور انہی کے زیر سایہ زندگی کا سفر جاری رہا۔ مشائخ اور علماء نے مجھے اپنے قریب بیٹھنے کا موقع دیا اور اپنی نظر التفات سے نوازا۔

مجھے مختلف علمی مراکز میں اس عہد کے جید اساتذہ سے علمی فیض حاصل کرنے کی سعادت میسر رہی مگر اساتذہ کی تعداد اتنی زیادہ ہے کہ ان سب کے اسمائے گرامی لکھنے سے قاصر ہوں لیکن ایک بات عرض کروں گا کہ مجھے علم حاصل کرنے کے لئے "دانی چیدیم ہر جائے خرمن یا فیتم" کا شرف حاصل رہا۔ اسی طرح مجھے مختلف ادوار میں نوجوانوں کو پڑھانے کا بھی موقع ملا۔ نامور شاگردوں کے نام لکھنے سے بھی قاصر ہوں مگر مجھے کم و بیش پچیس ہزار طالب علموں کو پڑھانے کا شرف ملا ہے۔ ان میں سے کئی اعلیٰ سرکاری عہدوں پر رہے۔ عدلیہ کے جج بنے۔ دینی خدمات میں مصروف رہے اور بڑے بڑے علمی مناصب پر فائز ہوئے جبکہ بعض روحانی دنیا کے آفتاب و ماہتاب بن کر چمکے۔ میرے ان شاگردوں کا حلقہ ملک اور بیرون ملک اب تک مصروف کار ہے۔ بایں ہمہ میں "پیر طریقت" بن سکا اور نہ خلیفہ مجاز بن سکا۔

یہ دنیا میرے لئے میری خوشگوار زندگی کا گہوارہ رہی ہے غربت سے ابھر کر دولت کی فراوانی تک پہنچا۔ اینٹوں کے سر ہانے اور یوریا کے فرش سے اٹھا، تھلیں بستر و تنک پہنچا۔ درویشی سے نکل کر خوشحال زندگی بسر کرنے لگا۔ اللہ کے انعامات میسر آئے، اس نے اپنے بندوں کے

دلوں میں اس فقیر بے نوا کی محبت ڈال دی، جہاں گیا، عزت پائی، لوگوں نے بے پناہ محبت دی، احترام دیا اور دل و جان سے چاہا۔ اساتذہ نے میری خدمات کو قبول کیا۔ مشائخ نے اپنی قربت میں جگہ دی۔ وقت کے امراء و وزراء نے میرے لئے اپنے محلات کے دروازے کھول دیئے۔ لہذا اس دنیا نے مجھے بہت کچھ دیا اور شکر ہے دنیا بنانے والے کا، اس نے اپنی حفاظت میں رکھا، اپنے محبوب ﷺ کی محبت سے غافل نہیں ہونے دیا اور اپنے بندوں کو میرا احترام دیا۔ محبت دی، عزت دی، ہذا بفضل اللہ یومی من یشاء۔ میری زندگی علماء کرام، مشائخ عظام، واعظان خوش بیان اور نعت خوانان شیریں بیان کے درمیان گزری اور میں سہدی شیرازی کی زبان میں:

تمتع زہر گوشتہ یا فتم
زہر خرنے خوشہ یا فتم

ان اہل علم و فضل کے ساتھ ساتھ مجھے ملک کے سیاستدانوں کے ساتھ اٹھنے بیٹھنے کا موقع ملا۔ وزراء، امراء اور راہنمایان قوم کے قریب ایک عرصہ گزرا۔ یہ حسرت ندری کہ پاکستان کے حکمران تو بلند بالا ہیں۔ اب میں موت کی وادی کے قریب پہنچ چکا ہوں مگر کسی چیز کی حسرت نہیں رہی۔ اس لئے اللہ کی یہ دنیا میرے لئے ایک خوشگوار لمحہ ہے۔ ”شادم از زندگی خویش کہ کارے کردم“

ہاں میں اپنی گزری زندگی کے شب و روز پر نگاہ ڈالتا ہوں۔ اپنی کوتاہیوں، گناہوں اور فرو گذاشتوں کے مہیب اندھیرے سامنے آتے ہیں تو کانپ جاتا ہوں، یوں محسوس ہوتا ہے کہ میں خالی ہاتھ اس دنیا سے جا رہا ہوں اور اعتراف کرتا ہوں ”زندگی بے بندگی شرمندگی“ میں اپنے اللہ کا کس طرح سامنا کروں گا اور وہاں مجھے کون چھڑائے گا ”من دست و دامان آل رسول“

مجھے اہل سنت کی صورت حال خوش کن دکھائی نہیں دیتی۔ خصوصاً پاکستان میں اہل سنت بڑے، انحطاطی اور افزا کی دور سے گزر رہے ہیں۔ انتشار و افتراق نے انہیں پارہ پارہ کر دیا ہے۔ کوئی راہنما، کوئی قائد اور کوئی لیڈر دکھائی نہیں دیتا جو پاکستان کی اس عظیم دینی قوت کو یک جا کر کے ملت کی راہنمائی کیلئے آمادہ کر سکے۔ سنیوں میں بڑے بڑے علمائے کرام، مشائخ عظام اور اہل علم و دانش ہیں مگر سب کے سب ”مغض کج، دل پریشان، بجد سے بے ذوق کہ جذب اندرون باقی نہیں ہے علمائے کرام میں وعظ فروشی، نعت خوانوں میں نعت فروشی اور لیڈران کرام میں خود فروشی اس زمانہ میں ایک روایت بن گئی ہے۔ مشائخ کچھ حیرت انگیز نیشنوں کے قبضے میں آ گئے ہیں۔ خانقاہی نظام تباہ ہو کر رہ گیا ہے۔ دینی مدارس بھی تعلیم دے رہے ہیں، جدید عصری تقاضے پورے کرنا تو دور کی بات، ہمارے مدارس قدیم دینی تعلیم سے بھی دور ہوتے جا رہے ہیں۔ جو طلبہ عربی، فارسی میں مشاق ہو کر نکلتے ہیں، وہ عربی اور فارسی میں چند جملے نہیں بول سکتے۔ ”زبان یار من عربی و من عربی نمی دانم“۔

آپ نے دہشت گردی سے متعلق سوال کیا ہے، ان چیزوں کو کوئی شخص پسند نہیں کرتا، مگر موجودہ عہد میں دہشت گردی اور انتہا پسندی کو مسلمانوں سے منسوب کرنے کا رواج عام ہو گیا ہے حالانکہ مسلمانوں پر دہشت گردی کا الزام لگانے والی مغربی و امریکی قوتوں کے ظالمانہ رویوں نے دنیا بھر میں دہشت گردی کو جنم دیا ہے۔ جتنے مظالم ان مغربی قوتوں نے مسلمانوں پر ڈھائے ہیں۔ اس کی مثال سابقہ صدیوں میں نہیں ملتی۔ بعض لوگ ٹگ آمد جنگ آمد کی راہیں اپنا رہے ہیں مگر وہ صحیح راستے سے ہٹ کر اپنے ہی ملکوں میں اپنے ہی مسلمانوں کے قتل عام پر نکل پڑے ہیں۔ یہ اقوام مغرب کی جادوگری ہے یا نادان نوجوانوں کی بے راہ روی۔ جن ملکداروں نے دین اور اسلام کی حفاظت کرنا تھی، وہ اپنے لوگوں کی گردنیں کاٹنے لگی ہیں اور خوارج کی طرح مسلمانوں کو قتل کر کے ”مجاہدین اسلام“ بن بیٹھے ہیں۔ ان تیغ زن ٹولوں کو اسلام کی ہدایات پر کام کرنا چاہئے تھا اور اگر اسلامی تکت نظر سے جہاد کرنا ہے تو قتل و غارت گری چھوڑ کر اسلامی اصولوں کی روشنی میں جہاد کرنا چاہئے اور ایک مسلمان مجاہد کی طرح تیغ زنی کرنا چاہئے۔ میرے نزدیک آج پاکستان کے اندر جہاد کی ضرورت ہے کیونکہ یہاں غیر اسلامی قوتیں اقتدار کی کرسیوں پر بیٹھ کر عوام کا استحصال کر رہی ہیں، سود، شراب، لوٹ کھسوٹ، ماردھاڑ کا جو رواج پاکستان کے اندر روا رکھا جا رہا ہے۔ اس کے خلاف اسی طرح آواز بلند کرنا ضروری ہے جس طرح اسلامی سلطنتوں میں راج تھا مگر جب اجتماعی قوت حاصل ہو جائے تو مدنی مجاہدین کی طرح ہر برائی کو ختم کرنا ہوگا۔ ستر سال سے ایک بے دین طبقہ غریب مسلمانوں کا استحصال کر رہا ہے اب وہ وقت آنے والا ہے کہ ”اخرج ایہود و انصار یمن من الجوزیۃ العرب“ کا نعرہ بلند ہو۔ یہود اور نصاریٰ کی معیشت کو پاکستان کی سرزمین سے اب بزور شمشیر ختم کرنا ہوگا مگر افسوس کہ آج کا سرکش مسلمان اپنے مسلمان بھائی کو ہی یہود و نصاریٰ اور مشرک و بدعتی قرار دے کر تیغ زنی کو نکلا ہے۔ ایسے وحشی انسانوں کو اسلام پسند نہیں کرے گا۔ موجودہ دہشت گردی کا دورانہ انشاء اللہ عقرب ختم ہوگا اور میرا اپنا وجدان کہتا ہے کہ ایک وقت آئے گا کہ اسلام کا اصل روشن چہرہ پاک سرزمین پر چمکے گا۔

مجھے افسوس ہے کہ میں آپ کے کئی سوالات کا جواب نہیں دے سکا۔ مجھے اجازت دیں میں آپ کا شکر یہ ادا کروں آپ نے میرے خیالات کو سنا۔ پسند کیا۔ پھر اسے اپنے موقر جریدہ ماہنامہ دلیل راہ کی وساطت سے اپنے قارئین تک پہنچایا۔ دلیل راہ پاکستان کی صحافت کے آسمان پر ایک درخشاں ستارہ ہے۔ جو اپنے قارئین تک مضامین اور مقالات کی روشنیاں پھیلا رہا ہے۔ اس کے مدیر شہیر بیٹر طریقت علامہ سید یاض حسین شاہ صاحب اس کے صفحات کو اپنے قلم و فکر سے مزین فرما کر اہل علم و فضل کو دعوت مطالعہ دے رہے ہیں۔ میں دلیل راہ کی اشاعت کے تسلسل اور بلند پایہ تحریروں کے لئے دعا گو ہوں۔

میں سابقہ بیس سال سے اپنی علمی اور فکری بے ایشاعتی کے باوجود ”جہانِ رضا“ کی اشاعت میں سرگرم ہوں۔ آج اس کے قارئین کا حلقہ پاکستان کی سرحدوں سے نکل کر ہندوستان، امریکہ، جنوبی افریقہ، کینیڈا، عرب امارات اور یورپ کے خطوں میں بسنے والے سٹیوں تک پہنچ رہا ہے۔ ”جہانِ رضا“ اعلیٰ حضرت فاضل بریلوی رحمۃ اللہ علیہ کے افکار و نظریات کو ترجیحی طور پر پھیلا رہا ہے۔ آج تک بیس سالوں میں علمائے رضویت کے چالیس ہزار سے زیادہ مقالات شائع کر چکا ہے جو اعلیٰ حضرت فاضل بریلوی کے افکار و اعتقادات پر ایک ریکارڈ ہے۔ لاہور کے ایک نامور اسکالر حکیم محمد مویٰ امرتسری رحمۃ اللہ علیہ نے امام اہل سنت فاضل بریلوی رحمۃ اللہ علیہ سے سنی حضرات خصوصاً سنی علماء کرام کی بے اعتنائی کو دیکھتے ہوئے مرکزی مجلسِ رضا کی 1968ء میں لاہور میں بنیاد رکھی اور اعلیٰ حضرت کی کتابوں کی اشاعت کا آغاز کیا۔ اس عبقری سنی عالم دین کی تحریروں کو مختلف انداز میں عوام تک پہنچانا شروع کیا تو سارا پاکستان بلکہ ہندوستان کے علماء کرام نے محسوس کیا کہ ”گوگن گونج اٹھے ہیں نعماتِ رضا سے بوستاں!“

حکیم محمد مویٰ امرتسری رحمۃ اللہ علیہ نے بیس لاکھ کتابیں شائع کر کے مفت تقسیم کیں اور سٹیوں میں تازہ روح پھونک دی۔ الحمد للہ جنہوں میں ہے تیری مہک پھولوں میں تیری جھلک
 ہر سو ہیں افسانے تیرے ہر گھر میں ہے تیری صدا
 میری دلی خواہش ہے کہ ”دلیل راہ“ اپنے صفحات کو فکرِ رضا رحمۃ اللہ علیہ سے سجائے اور اپنے قارئین کو سیاسی اور اعتقادی طور پر بیدار کرنے میں اہم کردار ادا کرے۔ مجھے دوبارہ آپ کا شکر یہ ادا کرنا ہے کہ آپ نے میرے ٹوٹے پھوٹے خیالات کو اپنے قارئین تک پہنچانے کے لئے اپنے ”دلیل راہ“ کو میرے لئے دلیل راہ بنایا۔

یادیں بھی اور باتیں بھی

اپنی گہرازدوستِ ماں افتادہ است

حافظ شیخ محمد قاسم

”محمود نامہ“ سلطان محمود غزنوی کی غزلیات کا مجموعہ ہے۔ ایک زمانہ میں درس نظامی کے طلباء سبقتاً یہ کتاب پڑھتے تھے۔ شاہ بی بی کی لائبریری میں محمود نامہ کے ایک قدیم نسخہ پر شاہ جی کی ایک اچھوتی معلوماتی اور تاریخی تحریر ملاحظہ ہو:

یہ کتاب ”مجھے اعزاز حاصل ہے“ کہ میں نے علامہ مولانا احمد دین سلطان پوری سے پڑھی۔ میرے شفیق استاد سلطان پور کے رہنے والے ہیں۔ سید حسین الدین شاہ صاحب کے والد گرامی فقیہ ملت علامہ ضیاء الدین سلطان پوری کے یہ شاگرد اور منہ بولے بیٹے ہیں۔ آپ انکساری، فروتنی اور اصول پسندی کا مجموعہ ہیں۔ جس بچے کو آپ پڑھانا شروع کرتے ہیں اس میں پوری دلچسپی لیتے ہیں۔ آپ پڑھنے والے بچوں کی خوشی میں خوش ہوتے ہیں اور پریشانی سے مضطرب ہوتے ہیں۔ آپ تصنع سے وری زندگی بسر فرماتے ہیں۔ میری جب بھی پڑھنے کے لئے حاضری ہوتی ہے۔ استاد محترم پہلے ناشتے کے لئے پوچھتے ہیں، برکت نصیب ہمیشہ ناشتہ حضرت کے ہاں ہی مقدر ہوتا ہے۔ آپ کا صاف ستھرا لباس سر پر کپڑے کی شفاف ٹوٹی اور ذوق لطیف کی آئینہ داری ماحول کو پر برکت رکھتی ہے۔ فارسی ادب پر آپ کی نظر گہری ہے۔ لغت اور فارسی پڑھانے میں آپ کو ید طولی حاصل ہے۔ لفظوں کو گہما کر معنوں کو حاضر کر لینا آپ کا محبوب مشغلہ ہے اور ترکیبوں کے قص میں مفہومات کو چسپا لینا آپ کے بائیں ہاتھ کا کھیل ہے۔ استاد محترم جس درد مندی سوز اور خشوع کے ساتھ نماز ادا فرماتے ہیں آپ کی ”امامت“ رشک زندگی بن جاتی ہے۔ بڑی بات یہ ہے کہ آپ نے اپنی غربت اور فقر کو کبھی عار نہیں سمجھا۔ آپ کے طرز تد ریس میں صرف ایک کتاب ہی زیر مطالعہ نہیں رہتی بلکہ محمود نامہ پڑھاتے ہوئے حافظ شیرازی کے دیوان کا بھی جیسے آپ ختم پڑھ رہے ہوں۔ شیخ فخر الدین عراقی کے فارسی کے اشعار اور قصائد سے آپ کا شغف گہرا ہے۔ پڑھاتے ہوئے طبیعت بعض اوقات اتنی چل جاتی ہے کہ سبق تو الی بن جاتا ہے۔ استاد محترم کے گورے گورے چہرے پر مقلطی آنکھوں سے رواں آنسو جب چاندی کی طرح چمکتی ریش میں کھب جاتے ہیں تو لگتا ہے جیسے جلد جنت سے بغداد اتر آیا ہو۔ آپ عراقی کے یہ شعر اکثر پڑھتے ہیں:

بہ زمین چو سجدہ کردم ز زمین ندا برآمد
کہ مرا خراب کر دی تو بہ سجدہ ریائی
چو براہ کعبہ بہ حرم رہم ندادند
کہ بیروں درچہ کردی کہ دروں خانہ آئی

استاد محترم کی بیعت اعلیٰ حضرت فاضل گولڑوی سے ہے۔ آپ کو اپنے شیخ محترم سے جنوں کی حد تک پیار ہے۔ فتوحات کے پڑھنے کا عشق حضرت ہی کی توجہ سے ممکن ہوا اور یہ بھی بتانا چلوں کہ گولڑہ شریف میں ”اتواری“ صاحب ابن عربی کی کتب کا درس دیتے ہیں۔ میں درس میں باقاعدہ حاضری دیتا ہوں اور پھر استاد محترم کے ساتھ ایک ایک سبق پر بحث ہوتی ہے۔ استاد محترم کو مولانا روم علیہ الرحمہ کی مثنوی جیسے زبانی یاد ہے۔ آپ جب سوز اور درد میں ڈوبی ہوئی آواز میں مفتاح العلوم کے اشعار پڑھتے ہیں طبیعتیں گھائل ہو کر جنگوں کی طرف بھاگ جانے کی طرف مائل ہو جاتی ہیں۔

استاد محترم کنز الدقائق جب پڑھاتے ہیں تو زبلی اور یعنی ”لفظاً لفظاً“ پڑھاتے ہیں۔ اس موقع پر جامعہ نعیمیہ کے ایک مدرس محترم قاضی عبدالرحمان ایک دن کسی کام کے لئے تشریف لائے اور اشراق سے ظہر تک استاد محترم کی محنت ملاحظہ کی۔ آپ ”طہر مختل“ کا مسئلہ یعنی، زبلی، شرح الیاس، مستفص اور شرح ہدایہ کی مدد سے پڑھا رہے تھے۔

قاضی صاحب نے مجھے مخاطب کر کے فرمایا شاہ جی پیر سید جلال الدین شاہ کی دعائیں اور استاد احمد دین کی شفقت اپنا سرمایہ سمجھنا۔ علم پر نظر گزاری کافی نہیں ہے۔ علم کا گھوڑہ لگائیں اکسیر بن جائیں گے۔

استاد صاحب سے ابھی ہدایہ پڑھ رہا ہوں اور حج کی سعادت مل گئی۔ واپسی ہوئی کھجوریں اور پانی پیش کیا استاد صاحب نے حرم میں حاضری کی کیفیت پوچھی۔ ذہن میں موجود کسی استاد شاعر کا کلام ارتجالاً زبان سے ٹپک پڑا۔

حرم میں اذان سحر اللہ اللہ
کہ ہیں وجد میں بام و در اللہ اللہ
دھڑکتے ہوئے دل کالے کر سہارا
مناجات با چشم تر اللہ اللہ
جگلی میں دھوئے ہوئے سنگریزے

یہاں کے نجوم و قمر اللہ اللہ
جلال الہی کی تابندگی میں
جھلکتے ہوئے بام و در اللہ اللہ
وہ کعبہ جسے دیکھ لینا عبادت
مسلل ہے پیش نظر اللہ اللہ

میرے ایک ہم سبق ساتھی عبدالخالق نے استاد محترم سے درخواست کی ہے کہ ہم عبدالرحمان جامی کا محبت نامہ پڑھنا چاہتے ہیں۔ عرف
م میں اس کتاب کو ”یوسف زلیخا“ کہتے ہیں۔ استاد محترم ہماری درخواست سے زخمی ہو گئے اس لئے کہ آپ کی نرینہ اولاد نہیں۔ آپ تسکین
خاطر کے لئے اپنی نواسی جو ایک سال کی ہے اس سے ٹوٹ کر محبت کرتے ہیں۔ ”جن بی بی“ سے جو طالب علم عقیدت رکھے اس کے سمجھنے کی
معراج ہوتی ہے۔ استاد صاحب کی خوشی کے لئے کنویں سے پانی کھینچنے اور جن بی بی کو کندھوں پر اٹھا کر بازار لے جانے کی ڈیوٹی میری ہے۔
اس ملازمت سے میرے استاد مجھ سے بہت خوش ہو گئے ہیں لیکن آپ کی طبیعت کی افسردگی میرے لئے سوہان روح رہتی ہے۔ میں نے
کوشش کی کہ ”راز دروں“ تک رسائی حاصل ہو لیکن ممکن نظر نہیں آ رہا۔ بس آپ اتنا ہی فرماتے میری مسجد کئی کا صدر چوہدری میرے لئے
پریشانی کا باعث ہے۔ استاد محترم کو مکان کی تکلیف ہے اور آپ ایک سو روپے کے اعزازے پر مسجد میں امامت کے فرائض سرانجام دے
رہے ہیں۔ اتنے بڑے فقیہ اور مدرس کی عسرت بھری زندگی اہل سنت کے لئے کچھ فکریہ ہے۔ میں نے کوشش کی کہ استاد صاحب کے لئے
مکان کا بندوبست کروں لیکن میری غربت استاد جی کی غربت سے چھٹ گئی اور سوائے آہوں اور سکیوں کے کچھ سرمایہ نہیں، لیکن استاد محترم کی
استقامت میری زندگی کا سرمایہ ہے۔

امیر خسرو سے پیار مجھے حضرت کے توسط سے ملا ہے۔ حضرت نظام پاک سے حضرت امیر کی محبت اور عقیدت نے عالم عقیدہ میں مجھے
ڈگ لگانے نہیں دیا۔ استاد احمد دین سلطان پوری فرماتے ہیں حضرت امیر کا کلام ہدایت کا تعویذ اور دم ہے۔ سوزش وقت کی انتہا کہ میں استاد
صاحب کی موجودگی میں امیر کے کلام کو عشقیہ اور فاسقانہ کہہ بیٹھا۔ نصیب دشمنان میرے استاد صاحب نے جو میری ٹھکانی کی مجھے ہمیشہ یاد
رہے گی۔ پنجابی صلواتیں چہرے کی رنگت، بدن میں بیچ و تاب اور پھر ہر سبق میں یہ جملہ ”شاہ جی امیر کا مقام سمجھو جیسے نہ۔ بزرگ ایک دن امیر
خسرو کی یہ عبارت استاد جی کو سنائی:

برائیں بندہ واجب بلکہ فرض است ذکر فضائل و شمائل شیوخ العالم است کہ مرا مسکت آموخت و طینت بندہ از سرشت طیب او
سبقت کہ اخلاق از دم طیب او مطب گزشتہ است و ہمہ خیر ہا پروردہ انفاست اوست۔

”بندہ پر لازم بلکہ فرض ہے کہ شیخ المشائخ نظام پاک کے فضائل و شمائل کا ذکر کروں کہ آپ ہی نے مجھے درویشی سکھائی اور آپ کی
مبارک اور فیض بارشست ہی سے مجھے بندگی ملی۔ میرے اخلاق کو انہی کے پاکیزہ اخلاق کی خیرات ملی اور ہر نیکی انہی کی توجہ سے
ممکن ہوئی۔“

قارئین!

اب آپ کو مایوسی ہوگی کہ محمود نامہ کے ابتدائی صفحہ پر لکھنے کے لئے شاید جگہ نہیں بچی، اس لئے شاہ جی نے کتاب کو گرہ بند کر دیا ہے۔ اب
آپ کو میرے ساتھ لاہور کی سیر کرنے کے لئے کچھ وقت وقف کرنا ہوگا۔ میں کتابوں پر کتابیں اٹھائے اور رکھے جا رہا ہوں لیکن مجھے کچھ
مل نہیں رہا۔ لوگوں کو تمھو آسان ہو گیا ہے انگریزوں سے محترم قاری واجد کا فون آیا ہے اور انہوں نے شاہ جی سے استفسار کیا کہ ایک رسالے میں
آپ کے خلاف لکھا گیا ہے آپ کا لائحہ عمل کیا ہوگا۔

شاہ جی مسکرائے جا رہے ہیں، طبیعت گلاب نظر دکھائی دے رہی ہے۔ فون آپ نے بیٹھ کر سنا ہے لیکن اب آپ چہل قدمی فرمانے لگ
گئے ہیں اور فرما رہے ہیں کہ میری زبان اپنے ہی دانتوں میں کٹ گئی ہے میں کیا جواب دوں، قاری صاحب، فصبر جمیل، فصبر
جمیل۔۔۔ اور پھر فصبر جمیل اور آپ مزید چھسنا چاہتے ہیں تو

الغرض امری الی اللہ

میں اپنا معاملہ اللہ کے سپرد کرتا ہوں۔

محترم عثمان غنی نے قاری خادم اور عمران ابدالوی کے حوالے سے کچھ گفتگو آگے بڑھانا چاہی تو آپ نے مجھے بلا کر فرمایا:

وقت ضائع مت کرو اور تنقید نگار سے کبھی رابطہ ہو تو میری طرف سے پھولوں کا گلہ دستہ پیش کرو، میں ہمیشہ کی طرح اس کے لئے دعا گو ہوں۔ اس نے سکون کا راستہ تلاش کیا ہے اس کی کوئی بات میرے لئے تلخ نہیں، اس لئے کہ ماضی کے حوالے سے ان کی اچھی یادیں میں آخرت میں اپنے ساتھ لے کر جانا چاہتا ہوں۔ ممکن ہے یہ لفظ بھی ان کے لئے رنج اور تکلیف کا سبب بنے ہوں تو میرے پاس کوئی راستہ نہیں کہ میں انہیں کس طرح راضی کروں اور خوش رکھ سکوں۔

عزیزم قاسم!

ہر عزت اللہ کا فضل ہوتی ہے۔ انگلینڈ میں اللہ تعالیٰ نے مجھے اہل سنت میں دو فریقوں کی صلح سے بڑی عزت اور سکون عطا کیا ہے اس پر میں اللہ کا شکر ادا کرتا ہوں، رہا معاملہ میری مخالفت کا تو عزت دینے والے کی نگہبانی میں اگر ہمیں کوئی سنائے اور دل ٹھنڈا کرے تو ہمیں اللہ ہی کی طرف رجوع کرنا چاہیے، اس لئے کہ عزتیں اور ذلتیں اسی کی طرف سے اترتی ہیں۔

اے اللہ! مجھ سے تو راضی ہو۔ تیری رضا میرے لئے عزت اور مسرت کا انعام ہے۔ یقیناً مجھ سے تیری بندگی میں لاکھوں کوتاہیاں ہوتی ہیں۔ مجھے اگر کوئی پتھر مارتا ہے یا مجھ سے منہ موڑتا ہے تو میرا پختہ عقیدہ ہے تو اس کو مغفرت و نوب کا ذریعہ بنا سکتا ہے۔ مجھے اس پر بھی تیری بارگاہ سے مغفرت کا انعام چاہیے۔ تو میرے لئے میں تیرے لئے میرے انعام اور انتقام، سب تیری ہی طرف اللہ اکبر۔ تیرے نبی اور ان کی آل و اصحاب پر درود و سلام۔



نور رحمت کی چھم چھم برستی بارش حالتِ قتال کا ایک خوبصورت رنگ

عن جعفر عن ابيه عن جده قال قال رسول الله ﷺ: ابشروا وابشروا النمامثل اعنى مثل الغيث لا يدري اخره خير ام اوله او كحديثه اطعم منها فوج عاماً ثم اطعم منها فوج لعل اخرها فوجاً ان يكون اخر ضيها عرضاً و اعطفها عمقاً و احسنها حسناً كيف تهلك امة انا اولها و المهدي و سطها و المسبح اخرها و لكن بين ذالك ضيح اعرج يسو اعنى و لا انا منهم (رد اور زين: مکتبہ شریف فضائل امت جلد 8 صفحہ 54)

”حضرت جعفر رضی اللہ عنہ اپنے والد اور وہ اپنے دادا سے روایت کرتے ہیں کہ حضور ﷺ نے ارشاد فرمایا یا خوشی ہو اور خوشی دو کہ میری امت کی مثال بارش کی ہے۔ تخمینہ سے کچھ نہیں کہا جاسکتا کہ اس کی پچھلی اچھی سے یا کہ آگلی یا اس کی مثال بارش کی ہے۔ جس میں سے ایک سال فوج نے کھایا پھر ایک سال دوسری فوج نے کھایا۔ شاید کہ بعد والی فوج چوڑائی میں زیادہ چوڑی ہو اور گہرائی میں زیادہ گہری ہو اور سن میں زیادہ سن ہو۔ وہ امت کیسے ہلاک ہو سکتی ہے اول اس کا میں ہوں درمیان اس کا مہدی ہو اور آخر اس کا کچھ ہوں لیکن اس کے درمیان نیز اسی فوج میں ہیں جو مجھ سے نہیں اور میں ان سے نہیں۔“

آج کی اس محفل نور میں حدیث سنیہ کے جذبہ سے آپ کا تشریف لانا محمود ہی نہیں قابل رشک ہے۔ آپ کی باتوں کی مٹھاس، آپ کی حدیثوں کی نورانی جلوے اور آپ کی گفتگو کی مہک کردار ساز ہونے کے ساتھ ساتھ علوم اور معارف کے وہ دریا بہتے وا کرتے ہیں جس کی مثال نہ پہلوں میں پیش کی جاسکتی ہے اور نہ پچھلوں میں اس کی نظیر تلاش کی جاسکتی ہے۔

حضرت سعید ابن مسیب رحمۃ اللہ علیہ فرمایا کرتے تھے اس ذات کی قسم جس کے سوا کسی میں معبود ہونے کا تصور بھی نہیں کیا جاسکتا میں ایک ایک حدیث سنیہ کے لیے کئی کئی مہینوں کی مسافت طے کیا کرتا تھا۔

ابو عالیہ فرماتے ہیں ہم بصرہ میں رسول اللہ ﷺ کی حدیثیں سنا کرتے تھے ہماری شدید خواہش ہوئی کہ بلا واسطہ ان لوگوں سے احادیث میں جنہوں نے رسول اکرم ﷺ کی زیارت کی ہو تو ہم پیدل مدینہ کی طرف چل پڑے یہاں تک کہ وہاں شہر نور میں پہنچ کر بلا واسطہ اصحاب رسول سے احادیث کا علم حاصل کیا۔۔۔۔۔

امام احمد بن حنبل رحمۃ اللہ علیہ سولہ سال کی عمر میں احادیث کا علم سیکھنے کے لیے پہلے کوفہ تشریف لے گئے پھر اسی سال آپ نے علم حدیث کے لیے مکہ کا سفر کیا جہاں سفیان بن عیینہ کے سامنے زانوئے تلمذتہ کیے اور اس سال پہلا حج بھی فرمایا پھر امام عبدالرزاق سے حدیث سیکھنے کے لیے صنعاء یعنی یمن تشریف لے گئے، صحراؤں، کوہستانوں اور پرہتوں کو حضور ﷺ کی باتوں کا نور لینے کے لئے پاؤں تلے روند ڈالا۔ آپ ﷺ کی احادیث اور باتوں کی عظمت کے لیے اعلیٰ حضرت فاضل بریلوی رحمۃ اللہ علیہ نے کیا خوب فرمایا۔

میٹھی میٹھی عمارت پہ شیریں درود

اچھی اچھی اشارت پہ لاکھوں سلام

حدیث کی سند:

حضرت جعفر رحمۃ اللہ علیہ سے مراد جعفر صادق رحمۃ اللہ علیہ ہیں۔ محدثین، فقہاء، مورخین اور سلاسل اربعہ کے امام جن کی جلال علم کے لیے اتنا ہی کافی ہے کہ امام ابوحنیفہ جیسے جبل امت نے آپ سے استفادہ کیا۔ احترام کا عالم یہ تھا کہ حضرت ابوحنیفہ ستر سال کی عمر میں بھی حضرت جعفر صادق رحمۃ اللہ علیہ سے حلقہ درس چھوڑ کر امام کے لیے کھڑے ہوتے ہوئے احترام کرتے اس لیے کہ وہ سید زادے تھے، امام اعظم کے پیر زادے تھے اور شرافت علمی اور شرافت نسبی کا کوہ گراں ہونے کا اعزاز رکھتے تھے۔ یہ حدیث حضرت جعفر صادق رحمۃ اللہ علیہ نے اپنے والد حضرت باقر رحمۃ اللہ علیہ اور آپ نے اپنے والد حضرت زین العابدین رحمۃ اللہ علیہ سے روایت کی حضور ﷺ نے ارشاد فرمایا ملا علی قاری نے حدیث کی سند کو ”سلسلۃ الذهب“ قرار دیا۔

خوش ہو اور خوش کرو:

ابشرو و ابشروا

آغاز حدیث و لفظوں سے ہو رہا ہے۔ مادہ کے اعتبار سے پہلا لفظ ثلاثی مجرد سے امر ہے اور دوسرا ثلاثی مزید فیہ سے باب اکرام سے فعل امر ہے۔ پہلے میں لزوم ہے اور دوسرے میں تعدیت ہے۔ ملا علی قاری نے یہ بھی لکھا دونوں لفظ ایک ہی مادہ سے ہیں۔ لفظاً تکرار کے ساتھ معنی اور مفہوم میں تاکید پیدا کی گئی ہے۔ پہلی صورت میں مطالب میں وسعت ہے اور دوسری صورت میں اسلوب میں حسن اور مفہوم میں بلاغت اور فصاحت کی انتہا ہے۔ یہ مبالغہ نہیں حقیقت ہے، نظر یہ نہیں ایمان ہے کہ اللہ تعالیٰ نے جو کچھ حضور انور ﷺ کی باتوں میں رکھی ہے، اسے لفظوں کی دنیا میں بیان نہیں کیا جاسکتا۔

ام معبود کئی ہیں:

اذ انکلم سما وعلاہ البہا حلو المنطق

آپ جب گفتگو فرماتے چما جاتے

اور آپ پر بشارت، رونق اور حسن کا غلبہ ہوتا، آپ میٹھی میٹھی باتیں کرنے والے تھے۔

تیرے آگے یوں ہیں دے لپے

فصحا عرب کے بڑے بڑے

کوئی جانے منہ میں زبان نہیں

نہیں بلکہ جسم میں جاں نہیں

تکرار میں ایک دوسرا ہے:

تکمرار فہم کی جان ہوتی ہے۔ اِبلّٰح کی تاریخ میں بات کو کمر لانا مسلمہ ہے۔ یہاں اس حدیث میں اِلفظ کو کمر تسلیم کر لیا جائے تو مفہوم میں ایک زاہد معنی پیدا ہوتا ہے، دلچسپی بڑھتی ہے، سامع کو غور کر لینے کا وقت مل جاتا ہے، ویسے بھی جانِ رحمت ﷺ کی باتوں میں یہ خصوصیت تھی کہ آپ بہت ٹھہر ٹھہر کر گفتگو فرماتے، لہجہ تھا ہوا یکن حرارت لیے ہوتا اسلوبِ تکلم میں روانی ہوتی لیکن لفظوں کی شہامت اور مٹھاس قائم رہتی۔ ایک مرتبہ حضرت عائشہ صدیقہ رضی اللہ عنہا نے فرمایا:

رسول اللہ ﷺ تمہاری طرح تیز تیز گفتگو نہیں فرماتے تھے آپ کا طرزِ تکلم اتنا صاف اور واضح ہوتا کہ اگر کوئی الفاظ گننا چاہے تو گن سکے۔ بے جھگ میری امت کی مثال بارش کی ہے:

قرآن حکیم نے حضور ﷺ کے دامنِ رحمت سے وابستہ ہونے والوں کو خیر امت قرار دیا۔ ایک خیر اور دوسرا امت، امت کا مفہوم ہی امن و رحمت کو سموئے ہوئے ہے۔ ”ام“ ماں کو کہتے ہیں جیسے ماں اپنے بچوں کو محبت اور امن دیتی ہے ایسے ہی حضور ﷺ نے اپنے ماننے والوں کو ام یعنی ماں کی طرح دامنِ محبت میں سمیٹا ہوا ہے۔ مذکورہ حدیث میں رسولِ رحمت ﷺ نے اپنی امت کی مثال بارش سے دی ہے۔ جیسے بارش میں منفعت ہے، فیضِ رسانی ہے، نوازش ہے، جہاں پھنچے نمو اور پرورش کا عام کرنا ہے، بے صلاحیت کو باصلاحیت بنانا ہے، انقلاب ہے، طہارت بائٹنا ہے، پیاس بجھانا ہے، اسی طرح حضور ﷺ کی امت بھی دوسروں کے لیے جیتی ہے، نفع بخشتی ہے انسانیت نوازی کا فریضہ سرانجام دیتی ہے، تہذیبِ نفس کے اصول سکھاتی ہے، صلاحیتوں کے جوہر تقسیم کرتی ہے اس لیے کہ اس کا اپنا رشتہ اپنی اصل سے قائم رہتا ہے۔

ایک ضمنی بات:

غیث کا اطلاق حدیث شریف میں بارش پر ہوا ہے اس کا مطلب یہ ہوا کہ غوث اور غیث مخلوق کی صفتیں ہیں خالق کی نہیں۔ رحمت عالم ﷺ سے بڑھ کر شرک کا انسداد کرنے والا کون ہوگا۔ جب آپ اللہ کے سوا بارش کو غیث کہہ دیں تو عالم معنی میں کوئی حرج نہ ہو تو آپ کے غلاموں میں سے کسی کی انسانیت نوازی اور بندہ دوستی کو دیکھ کر اسے غوث کہہ دیا جائے تو اس میں کیا حرج ہے، معنوں کا انطباق شعور سے ہونا چاہیے شرک سازی خواہ نواہ بائٹنی نہیں چاہیے شرک سوزی چاہیے۔

امت کی ذمہ داریاں:

حدیث شریف امت کی ذمہ داریوں کا بھی تعین کرتی ہے پہلی ذمہ داری:

بارش کی طرح امت کو اپنے وجود کو منفعت بخش بنانا چاہیے دوسری ذمہ داری:

بارش جیسے زمین کو اس قابل بناتی ہے کہ دانہ اس میں اگ سکے۔ امت کو انسانوں پر محنت کرنی چاہیے۔ انہیں عقیدہ و ایمان سکھانا چاہیے۔ عملِ خیر کی دعوت دینی چاہیے تاکہ کردار اور اخلاق کی اچھی فصلیں اگ سکیں۔

تیسری ذمہ داری:

بارش آسمان کی طرف سے برسی ہے۔ اس کا تعلق اوپر والے سے وابستہ ہوتا ہے۔ امت کو بھی اوپر والے سے رشتے محکم رکھنے چاہئیں اور مرجعِ رحمت حضور ﷺ سے روحانی رشتے مستحکم کرنے چاہئیں۔

چوتھی ذمہ داری:

اس امت کی ذمہ داری ہے کہ کائنات کو فتنہ فساد سے پاک کرے اور اپنے وجود میں طہارت خیزیاں سموئے تاکہ گندے انسانوں کو صاف ہونے کے مواقع میسر ہوں۔

پانچویں ذمہ داری:

بارش جیسے گھوم گھوم کر ہواؤں کے دوش پر زمین کے سب خطوں کو نوازیتی ہے۔ امت مسلمہ کی ذمہ داری ہے کہ اپنے فیض کو عصبیتی دائروں میں محدود نہ کرے بلکہ فطری عدل کے ساتھ سب کو نوازے۔

چھٹی ذمہ داری:

مسلم امہ کی یہ ذمہ داری بھی ہے کہ اپنے مزاج میں گرج چمک بھی رکھے اس لئے کہ بارش جتنی مسلسل ہو اس میں گرج اور چمک متسلل ہوتی ہے۔ امہ میں جتنا جوش و خروش، دہدہ اور صولت اور شان و شوکت ہوگی فیض اتنا ہی گہرا ہوگا۔

بارش میں مستقبل کی تصویر ہوتی ہے اس لیے امت کو اپنے فیض کو اس دنیا تک ہی محدود نہیں رکھنا چاہئے اس کا اصل فائدہ آخرت میں ظاہر ہوگا امت کو فکر آخرت کی ہمہ دم کوشش کرنی چاہیے۔

آٹھویں ذمہ داری:

بارش کبھی دھبی، کبھی تیز اور کبھی موسلا دھار ہوتی ہے۔ منعم حقیقی زمین کی ضرورت دیکھ کر، بارش برساتا ہے۔ امت کو بھی حالات کا مطالعہ حکمت سے کرنا چاہیے۔ کہاں دھیمہ ہونا چاہیے اور کہاں تیز یہ فیصلے امت کی فطرت کے ساتھ تعلق رکھتے ہیں۔

نویں ذمہ داری:

جیسے بارش کا کوئی ایک فائدہ نہیں، بیسیوں فائدے ہیں اسی طرح امت کا فیضان ہمہ جہت ہونا چاہیے۔ انسانوں کی اخلاقی، روحانی، مادی اور معاشرتی ہر قسم کی ضرورتوں کی تکمیل ہونی چاہیے۔

دسویں ذمہ داری:

بارش کا کام برسنہ ہے۔ امت کا کام رحمت بن کر برسنہ ہے اسے مایوس نہیں ہونا چاہیے۔ رواں دواں رہنا چاہیے۔

بارش اور حضور ﷺ کے فرمان کا خاص اشارہ:

آپ ﷺ نے ارشاد فرمایا کیا معلوم بارش کا آخری قطرہ زیادہ نافع ہے یا پہلا قطرہ۔ اس سے اس طرف اشارہ مقصود ہے کہ مادی زندگی کے اختتام تک حضور ﷺ کا فیض جاری رہے گا۔ رجال پیدا ہوتے رہیں گے۔ قرآن کی شمعیں فروزاں رہیں گی۔ حدیث کا چراغاں ہوتا رہے گا۔ صوفیہ کے قافلے رواں دواں رہیں گے۔ باقی قوموں پر زوال آگیا لیکن حضور ﷺ کا چمن ہر ابھر رہے گا۔

غیث پر ایک اور حدیث یاد آگئی:

دو برسابق میں ایک مرتبہ قحط پڑ گیا۔ بارش نہ ہوئی۔ فضا میں گرم لوؤں سے بھر گئیں۔ پتھروں کا بھی کلیجہ جلنے لگا۔ لوگ حضرت موسیٰ علیہ السلام کے پاس گئے اور عرض کیا اے اللہ کے کلیم! اپنے رب سے دعا مانگیے کہ وہ کریم بارش عطا فرمائے۔

حضرت موسیٰ علیہ السلام استثناء کے لیے میدان میں آئے، ساتھ ستر ہزار لوگ بھی موجود تھے، آپ نے عاجزی سے استغاثہ کیا اٹھی۔۔۔!

اسقنا غیثک

وانشر علینا رحمتک

وارحمنا بلاطفال الرضع

والبہائم الرتع

والشیوخ الرضع

اے میرے معبود!

ہمیں بارش سے نواز

اور ہمارے اوپر اپنی رحمت بکھیر

دودھ پیتے بچوں،

بے زبان جانوروں،

اور کمر خمیدہ بوڑھوں کے سب سے ہم پر رحم فرما

دعا کیا تو تیش اور بڑھ گئی، ماحول جھلنے لگ گیا۔ حضرت موسیٰ علیہ السلام کو تعجب ہوا اور فرمانے لگے، مولانا کا تو پانی تھا دھوپ اوڑھادی،

آواز آئی۔

ان فیکم عبدًا یبارزنی بالمعاصی

منذاربعین سنة

فناد فی الناس! ...!

حتیٰ یبصرح من بین
اظہرکم ، فیہ منعتکم

بے شک

تم میں ایک ایسا شخص ہے

جو گذشتہ چالیس سالوں سے

گناہوں کے ساتھ مجھے ناراض کر رہا ہے

لوگوں میں اعلان کر دیتے

کہ وہ باہر ہو جائے بارش اس کی وجہ سے رکی ہوئی ہے

حضرت موسیٰ علیہ السلام نے فرمایا میں کمزور سا بندہ ہوں میری آواز ان ستر ہزار تک کیسے پہنچے؟

جواب ملا

آپ کا کام آواز دینا اور ہمارا کام پہنچا دینا ہے

موسیٰ علیہ السلام نے آواز دی اور فرمایا

”رب کے گناہ گار بندے چالیس سال سے رب کو ناراض کر رہے ہو بعضوں سے باہر نکل جاؤ۔ تمہاری وجہ سے بارش رکی ہوئی ہے“

گناہ گار بندے نے دائیں بائیں دیکھا کوئی بھی باہر نہ نکلا وہ سمجھ گیا مطلوب شخص وہی ہے۔ دل میں سوچا سب کے سامنے باہر نکلا

شرمندگی ہوگی اور اگر باہر نہ نکلا تو بارش نہ ہوگی۔ چہرہ چادر میں چھپا لیا اور دعا کی

رب! تو کتنا کریم ہے

میرے گناہوں کے باوجود مہلت دیتا رہا اب میں نے توبہ کر لی مجھے معاف فرما دے شرمندگی سے بچا لے!

موسا دھار بارش برسنے لگ گئی، موسیٰ علیہ السلام حیران رہ گئے اور عرض کی! کریم اب بندہ نکلا نہیں اور تو نے بارش عطا کر دی تو کریم ہے

لیکن کریمی کی حکمت عطا فرما دے

اللہ تعالیٰ نے فرمایا

جس کی بدولت بارش روکی تھی اسی کی وجہ سے عطا فرمادی۔

حضرت موسیٰ علیہ السلام نے عرض کی اس اپنے بندے سے ملا تو دے تاکہ میں اسے دیکھ لوں

فرمایا

یا موسیٰ

انی لم افضحہ وهو یعصینی افضحہ وهو یطیعنی

اے موسیٰ!

میں نے اسے نافرمانیاں کرتے ہوئے شرمندہ نہیں کیا تو کیا اب اسے شرمندہ کروں جبکہ وہ میری اطاعت کر رہا ہے۔

لا یدریٰ آخرہ خیر ام اولہ

نہیں کہا جا سکتا کہ اس بارش کا آخر خیر ہے یا اس کا پہلا قطرہ انطباق مثال تو امت کے ساتھ تعلق رکھتا ہے۔

مفہوم یہ ہوگا کہ حضور ﷺ ارشاد فرماتے ہیں کہ میری امت کا جو بھی دور اور زماں ہوگا اس کی منفعت قائم رہے گی آخر ہو یا پہلا رجال

امت باران رحمت کی طرح انسانیت کو فیض یاب کرتے رہیں گے۔ ایک دلچسپ بات قابل ملاحظہ ہے کہ سیادت مآب ﷺ نے آخر کا ذکر

پہلے فرمایا اور پہلے کا ذکر بعد میں فرمایا۔ محدثین کہتے ہیں مقصود فیض امت کے آخری دور کی اہمیت بیان کرنا ہے کہ جس امت کے آخر میں آنے

والوں کا فیض اتنا گہرا، عمیق اور موثر ہوگا اس امت کے اول کا عالم کیا ہوگا۔

حدیث کا یہ حصہ ایک پیش گوئی بھی ہے کہ ہر قوم رو بہ زوال ہو سکتی ہے لیکن رحمت عالم ﷺ نے بقائے امت کی تاریخ بیان فرمادی کہ اس کا

اول آخر رحمت آور ہے۔ حالات زیر بر ہو سکتے ہیں اور کیفیات بدل سکتی ہیں لیکن فیض رواں دواں رہے گا۔

ایک اور نکتہ قابل توجہ ہے کہ ”لا یسدوی“ میں نفی روایت کی ہے علم کی نفی نہیں اس لئے کہ علم تو ذہن میں مطابق حقیقی کے حصول کا نام ہے

اور دوسرے مسلک کے مطابق کم از کم ۳ ہن میں کسی کی خبر کا آنا علم ہے لیکن درایت تو ظن اور تخمینہ کا نام ہے اور علوم نبوت حقیقی ہوتے ہیں ظن نہیں ہوتے۔ اس حدیث میں حضور ﷺ نے فرمایا کوئی شخص ظن سے یہ نہیں متعین کر سکتا ہے کہ اس امت کا اول دور زیادہ نافع ہے یا آخر۔ اس کے لئے علم قطعی درکار ہوتا ہے اور وہ انبیاء علیہم السلام کا علم ہے۔

امت کی دوسری مثال:

حضور ﷺ نے ارشاد فرمایا میری امت کی مثال بارش کی ہے یا باغ کی جس میں سے ایک فوج ایک سال کھائے پھر اس کے بعد ایک اور فوج اس میں سے ایک سال کھائے۔ اس مثال میں آپ ﷺ نے امت کے فیض میں تنوع کو باغ سے تعبیر کیا، جیسے باغ میں مختلف قسم کے درخت ہوتے ہیں کچھ بڑے اور کچھ چھوٹے، بعض پھلدار اور بعض گل بداماں، بعض پھولوں میں رنگوں کے نظارے اور بعض میں خوشبوؤں کی مہک۔ آپ ﷺ نے ارشاد فرمایا میری امت میں بھی لوگوں کی حالت ایسی ہی ہے کہیں محدثین جو حدیثوں کی خوشبو پھیلائیں، کہیں مؤرخین جو تاریخ کے دھارے قائم فرمائیں، کہیں علمائے حکمت جو استدلال تو بہ سے دین کی عظمت کا سکہ جمادیں اور کہیں زاہدین، عابدین، عارفین جو دلوں کی بستیوں میں نور عرفاں کے اجالے لکھیں دیں ”ہر گلے رارنگ دیوئے دیگر است“ کے مصداق حضور ﷺ کی امت کا باغ سدا بہار ہے اور پھر ایسا بھی نہیں کہ پھول ہو کوئی سو گھنے والا نہ ہو، چراغ ہو اور کوئی پروانہ موجود نہ ہو، دروازہ ہو اور اس پر کوئی دستک دینے والا نہ ہو، ایک سال ایک فوج اور ایک سال ایک فوج سے مراد یہ ہے کہ فیض دینے والے بھی موجود ہیں گے اور فیض لینے والے بھی موجود ہیں گے تدریس کی مسندوں پر معلمین ہوں گی، اور تعلیم کے لیے کچھی ہوئی چٹائیاں بھی ویران نہ ہوں گی معلمین کے قافلے جوق در جوق علم حاصل کرنے کے لیے علم و عرفاں کے سرچشموں کی طرف بڑھتے رہیں گے سبحان اللہ کتنی عظیم اور کتنی لطیف مثال ہے حضور ﷺ کی امت کی اللہ سے سدا بہار رکھے۔

اتھار میں عطاؤں کی برسات:

اس جملہ کا مفہوم کیا ہے؟ کہ شاید بعد والی فوج چوڑائی میں زیادہ چوڑی ہو اور گہرائی میں زیادہ گہری ہو اور حسن میں زیادہ دلنواز ہو۔ اس اخبار میں قرآن اور سنت کے سینے سے پھوٹ کر نکلنے والے علوم اور معارف کی گہرائی کی طرف لطیف اشارہ ہے یعنی ہر دن قرآن نئے نئے علوم متعارف کرائے گا اور سنت کے باران کرم سے نئے نئے باغ پیدا ہونگے۔ کتاب حکمت کی آیات سے اتنے عنادین ابھریں گے کہ انتخاب مشکل ہو جائے گا۔ لاکھوں کی تعداد میں کروڑوں صفحات پر قرآن مجید کی تفسیریں اعجاز بن جائیں گی۔ قیامت تک تنگ و تاز کے یہ سلسلے منقطع نہ ہونگے۔ علوم و معارف کے بحر ناپیدا کنار ہو جائیں گے۔ سنت کی شمعوں سے کروڑوں شمعیں روشن کر دی جائیں گی۔ شہروں، قریوں، دیہاتوں اور آبادیوں میں حسین سے حسین شخصیتیں ابھریں گی جن کی صلاحیتوں اور اہلیتوں پر زمانہ رشک کرے گا۔ کہیں شہنشاہ بغداد اور کہیں غریب نواز، کہیں شیرازہ گلگلوں قبا کا فیض اور کہیں کوہ تدر حسن کی اعجاز نگاہی کے کرشمے ایک سے ایک چوڑا اور ایک سے ایک گہرا اور حسن اور جمال، کمال اور خوبی اور دلنوازی اور دلہری میں کون کسے چھوڑے اور کسے دیکھے۔ بڑوں کی عظمت دیکھ کر چھوٹوں کے کلیجے کھٹکول بن جائیں اور عاقبتیں تڑپ بن کر ہونٹوں سے بکھریں۔

دینے والے تجھے دینا ہے تو اتنا دے دے
کہ مجھے شکوہ کوتاہی داماں ہو جائے

وہ امت کیسے ہلاک ہو سکتی ہے:

اس جملے میں ماشاء اللہ کتنی قوت ہے۔ طاقت کا کس قدر راز سمودیا گیا ہے۔ وہ امت کیسے ہلاک ہو سکتی ہے، مراد یہ ہے کہ اس امت کا مقدر ہی نہیں کہ وہ ہلاک ہو۔ یہاں جو بظاہر فاتح بن کر ابھرے گا وہ تیس اتنا ہی اس کا حاصرہ کر لیں گی۔ صحرائے کربلا میں یزید اور اس کے حواریوں نے جو ظلم اور بربریت روا رکھی تاریخ اس کی نظیر پیش کرنے سے عاجز ہے سوائے چند ذلیل کتوں کے کوئی آدمی امت میں اس کا نام نہیں سنانا چاہتا اور امام حسین کی عظمتوں کے پھریرے لگی گلی لہرا رہے ہیں۔ ہلاک اور چنگیزی نے اسلامی دنیا کی اینٹ سے اینٹ بجا دی وہ بغداد میں فاتح بن کر داخل ہوئے لیکن ان کی اولادوں نے اپنے ہی باپ دادا کی روحوں کو تہس نہس کر دیا اور اسلامی تہذیب کے پرچم بردار بن گئے۔ روس میں کروڑوں مسلمانوں کو قتل کیا گیا لیکن اسی (80) سال بعد ہی باطل نظام، باطل کہلانے لگ گیا اور افغانستان کے خاک نشینوں اور پاکستان کے مجاہدوں نے اس کی نخوت کا بت اوندھا کر دیا۔ امت مرحومہ نے کسی نہ کسی انداز میں انشاء اللہ ہر دور اور ہر زمان میں جینا ہے حضور ﷺ کے اس جملے کی طاقت ماضی میں آزمائی گئی ہے اور مستقبل میں مسلمانوں کی نسلیں اس کے حقائق کو ملاحظہ کر لیں گی۔

یہ کس کی باتوں نے بادلوں کو سکھا دیا ہے

کہ سینہ سنگ سے رواں آبشار کرنا

عدم ہلاکت کی دلیل کیا ہے؟

آپ ﷺ نے ارشاد فرمایا وہ امت ہلاک کیسے ہو سکتی ہے جس کا اول میں ہوں اور اس کا وسط محمد ہے اور اس کا آخر مسیح ہیں ایک روایت میں یہ الفاظ بھی موجود ہیں

اولہا محمد ﷺ

واوسطہا محمد ﷺ

واخرہا محمد ﷺ

پہلا بھی محمد ﷺ

دوسرا بھی محمد ﷺ

اور آخری بھی محمد ﷺ

مذکورہ صدر حدیث میں اوسط محمد سے مراد امام مہدی ہیں اور آخر میں حضرت عیسیٰ علیہ السلام۔ امام مہدی اور حضرت عیسیٰ علیہ السلام کا دور تقریباً ایک ہی ہوگا لیکن وصال حضرت عیسیٰ علیہ السلام کا آخر میں ہوگا اس لئے انہیں آخر کہہ دیا۔ پہلی اور دوسری روایت کا مفہوم یہ ہے کہ امت مصطفویہ محمدیت کی روح سے بھری رہے گی۔ تجدید دین کرنے والے لوگ پیدا ہوتے رہیں گے۔ آپ کی اولاد پاک سے ہر زمانے میں کوئی نہ کوئی ستارہ ایسا ابھرے گا کہ وہ قدریں زندہ ہو جائے گی۔ اجڑے باناٹ پر بہاریں چھا جائیں گی۔ خزاں رسیدہ رتیں عقیدہ و عمل کی خوشبوؤں سے مہک اٹھیں گی۔

شاعر نے کتنا خوبصورت اظہار کیا ہے۔

وہ یوں بھی ہے کہ اگر حوصلے سلامت ہوں
بہت کھنکھن بھی نہیں رہگذارِ دشتِ جنوں
یہی کہ آبلہ پائی سے جی نہ اکتائے!!
جراثیم کی مشقت سے دل نہ گھبرائے

ٹیزھی راہیں موجود ہیں گی:

رسول اللہ ﷺ نے ارشاد فرمایا پہلے محمد ﷺ اور آخری مہدی کے درمیان ٹیزھے گروہ موجود رہیں گے۔ آپ ﷺ نے زور دے کر فرمایا وہ میرے نہیں اور میں ان میں سے نہیں۔ دنوں کے اجالوں کی صحیح شناخت اسی صورت میں ممکن ہوتی ہے جب رات کی ظلمتوں کا تعین اور تعارف صحیح معنوں میں ہو جائے۔ جو شخص غلط آدمی، غلط راستے اور غلط منزل کا عرفان اور ادراک نہیں کر سکتا وہ صراطِ مستقیم پر گامزن نہیں ہو سکتا۔

قارئین حدیث!

”منسی اور منہم“ کے کلمات بھی واہ واہ ہیں۔ جسے بہت پسند کیا فرمایا یہ مجھ سے ہے اور میں اس سے ہوں، حسین مجھ سے ہے اور میں حسین سے ہوں، علی مجھ سے ہے اور میں علی سے ہوں، حسن میرا ہے اور میں حسن سے ہوں اور جن سے حضور ﷺ نے نفرت برتی کہا وہ مجھ سے نہیں اور میں ان سے نہیں۔

اندازِ کلام سے نتیجہ اخذ کرنا کتنا سہل ہے۔ جو علی، حسن اور حسین سے ہے وہ میرا ہے اور جو ان کا نہیں انکی راہ پر نہیں اور ان سے پیار نہیں کرتا وہ میرا نہیں۔ حدیث شریف تمام ٹیزھی راہ پر چلنے والوں کی مذمت کرتی ہے لیکن خوارج کی مذمت کے لیے حدیث میں خاص اشارے موجود ہیں، نہ ماننے والوں کو بھی ایک دن بچنے کے لیے امام مہدی پاک کی دلہیز تو چومنی ہی ہوگی، اسی کے ساتھ ہی حریم کبریا میں عاجز دل کی التجا

اے اللہ!

اے کریم!

معاف فرما دے!

عیبوں پر پردہ ڈال دے!

ایمان لایا تجھ پر!

تیرے رسول کی رسالت پر

حق کے علمبرداروں میں شامل رکھ

ارتسام کلمات کی توفیق دی

تو

عمل، محبت اور قبولیت کا جلوہ بھی عطا فرما دے۔



العرفان

محمد عبدالقدیر صدیقی قادری حسرت

سابق پروفیسر و صدر شعبہ دینیات
عثمانیہ یونیورسٹی

علامہ عبدالقدیر صدیقی برصغیر ہندو پاک کے نامور عالم
دین، فلسفہ کے معجز معلم اور قرآن حکیم کے مسلمہ مفسر ہیں۔
تفسیر صدیقی کے نام سے قرآن حکیم پر تحقیقی اور تفسیری کام
کیا ہے۔ پاکستان میں ان پر بہت کم لکھا گیا۔ اصطلاحی اور
عملی تصوف کا انہیں شہر یار کہا جاسکتا ہے "العرفان"
تصوف اور حکمت کا شہکار مجموعہ مضامین ہے۔ علمائے قدیم
کی طرز پر تفہیم تصوف کے لئے "العرفان" قسط وار شائع کی
جاری ہے۔

حصہ چہارم

قرآن شریف کے نغمہ اور سلاست پر غور کرو۔ قرآن شریف کے الفاظ کچھ ایسے نہیں بخارج کے حروف سے مرتب ہیں اور قرآن شریف میں ایسی سلاست و روانی ہے کہ نہ پڑھنے والے کی زبان پر گراں ہوتے ہیں، نہ سننے کے کان پر، اتنی ضخیم کتاب، اتنا بڑا حجم اور اس میں ایک لفظ بھی نقل یا متنا فر نہیں، دوسرے شعر اور خطبا کے کام میں یہ بات کہاں؟ (اعجاز القرآن ص ۹)

ایک جاہل عرب نے قرآن شریف کو پڑھتے دیکھا تو پاس آ کر بیٹھ گئی؟ ہم تن گوش ہو کر سننے لگی۔ کسی نے پوچھا یہ کلام کیسا ہے؟ کہا، میں تو جاہل ہوں، کیا بتاؤں مگر اتنا ضرور کہوں گی کہ ایسا معلوم ہوتا ہے کہ ایک طبق میں جلوہ ہے نیچے شہد ہے اوپر مسک (اعجاز القرآن ص ۹) حضرت عمر رضی اللہ عنہ، رسول اللہ صلی اللہ علیہ وسلم سے لڑنے نکلے تھے۔ راستہ میں بہن کے گھر پہنچے۔ بڑے اصرار سے قرآن مانگا کہ وہ ہمیں۔ سورہ پڑھا تو دل میں اتر گیا۔ باطل کی تائید کے لئے چلے تھے، فاروق اعظم بن کر نکلے۔

تنبہ قریش کا ایک بڑا سردار تھا۔ حضور ﷺ نے قرآن شریف سنایا تو دونوں ہاتھ لیک دیئے اور گاجھو منے اور آنسو بہانے۔ ولید نے سنا تو کہاں علیہا طلاوة و فیہا حلاوة اس پر تازگی اور اس میں حلاوت ہے۔ ابو جہل پہنچا کہ اتنے بڑے سردار ہو کر ایک بچے کی باتوں میں آگئے اور تعریف بھی کرنے لگے عربوں پر تمہاری اس تعریف کا برا اثر ہوگا۔ تم کو قرآن کی، جو اور اس پر اعتراض کرنا چاہئے۔ ولید نے کیا کیا اٹھ فکّر و قدّر اس نے سوچا اور اٹکل دوڑائی فقیل کخیف قدّر پھر اس کو خدا کی مارکسی اٹکل دوڑائی کچھ سمجھ میں نہ آیا۔ شَمَ نَظَرَ، ثُمَّ عَبَسَ وَبَسَسَ۔ پھر غور کیا مگر کوئی بات دل کو نہ لٹکی، پھر تیوری چڑھائی اور برسا منہ بنا لیا۔ ثُمَّ اَذْبَرَ وَامْسَكِيْوْا پھر پیٹھ پھیر لی اور اعتراض نہ کرنے کو اپنے لائق نہ سمجھا اور شیخی میں آگیا۔ فَقَالَ اِنْ هٰذَا اِلَّا سِحْرٌ يُؤْتٰوْا فَيُحَرِّكُوْنَ بِهِ الصّٰوْتِ اَنْ يَّحْمِلُوْا وِجْرٰتَهُمْ فَاَنْتُمْ عَنْهَا كٰفِرُوْنَ کہیں رکتا نظر نہیں آتا، کوئی اس کے جواب پر غور کرے اس نے زبان داں، فصیح و بلیغ ہونے کے لحاظ سے قرآن کی فصاحت و بلاغت پر کیا اعتراض کیا، کچھ نہیں، صرف چلتا جادو کہہ دیا۔ ظاہر ہے کہ انسان جب کسی چیز کو طاقت بشری سے خارج دیکھتا ہے تو کہتا ہے کہ یہ تو جادو ہے۔ طاقت بشری سے خارج تو اس نے مان لیا۔ ہاں معجزہ کے عوض جادو کہہ دیا۔ کیا وہ جادو گر تھا جادو کی حقیقت سے واقف تھا۔ کچھ نہیں جس فن کا وہ تھا، جس کا وہ ماہر تھا اس میں تو وہ مان گیا کہ قرآن کا مثل طاقت بشری سے خارج ہے۔ جادو وہ جو سر پر چڑھ کے بولے۔ (اعجاز القرآن ص ۲۰) اس تمہید کے بعد واضح ہوا کہ قرآن شریف، کلام اللہ ہے۔ اس کا طرز زبان شروع سے لے کر آخر تک معجز ہے۔ رسول کریم ﷺ ہر چند کہ فصیح العرب والعجم ہیں۔ مگر کلام اللہ شریف سے حدیث شریف کا اسلوب بیان بالکل جدا ہے۔

حدیث شریف میں قرآن شریف کی کوئی آیت آجائے تو وہ صاف ممتاز ہو جاتی ہے کبھی حدیث شریف سے نہیں ملتی۔ پورے قرآن شریف میں قطعاً یکسانی ہے۔ دشمن سے دشمن بھی اس کا انکار نہیں کر سکتا گو حدیث شریف میں بھی فصاحت کے لحاظ سے ایک مشرک اسلوب پایا جاتا ہے مگر وہ قرآن پاک سے بالکل مغائر ہے۔ (حکمت اسلام ص ۳۶ تا ۴۷)

قرآن شریف کچھ اور ہی شے ہے۔ اس سے صاف معلوم ہوتا ہے کہ قرآن شریف حضرت رسول مقبول ﷺ کا کلام نہیں۔ اللہ تعالیٰ کا کلام ہے۔ ہمارے سامنے صدیق اکبر، فاروق اعظم، مظہر العجایب کے خطب ہیں۔ اللہ اور بندے میں جو فرق ہے وہی قرآن اور ان کے کلاموں میں ہے۔ خطیب ابن نابہ مقامات بدیشی یا حریری اور دوسروں کے کلام کی حقیقت ہی کیا ہے۔ ایک نادان کہتا ہے کہ حریری بھی اعلیٰ درجہ کی فصاحت کا مالک ہے۔ حقیقت اس نے کلام فصحاء دیکھا ہی نہیں اس کو ذہلی ہوئی اور سوہن کی ہوئی چیز میں تیز نہیں۔ اسکو زندے اور مردے میں فرق نہیں۔ شریف مرتضیٰ کا کلام (نوح البلاغۃ) حریری سے زیادہ رتبہ رکھتا ہے۔ بدیشی کے اچھے فقرات کے سامنے پوری حریری، دھری کی دھری رہ جاتی ہے۔ (اعجاز القرآن ص ۱۱)

دودھ کے اجزاء معلوم ہو گئے، پانی، گھی، شکر، نمک اور کیا کیا، ذرا ان کو ملا کر پھر دودھ تو بنا دو۔ ناممکن۔ بہتر یا تہتر عناصر دریافت کر لئے گئے۔ اب کیا ہے سب کچھ معلوم ہو گیا۔ ذرا ان عناصر کو جوڑ کر تیزی کا پرتو بنا دو، ذرا گلاب کے پھول کی ایک پگھڑی ہی تو بنا دو، ناممکن۔ ماڈرن عناصر کا پیدا کرنا تو ایک طرف، ذرا خدا کی دی ہوئی کوئی صورت ہی بنا دو، تمہارا کام آئی فطرت، مصنوعی۔ خدا کا کام نچرل، فطرتی۔ اپنی قدرت کا بجز ماڈرن ماڈرنیات میں آزما چکے اب ذرا تم جو بولتے ہو، وہی الفاظ لو اور ان سے قرآن کی ایک صورت کا مثل بنا دو۔ غیر ممکن، خارج از قدرت۔ بناؤ گے بھی تو وہی آئی فطرت، مصنوعی، ناقص۔ کہاں تصویر کہاں صاحب تصویر کہاں مردہ کہاں زندہ۔

الفیل ما الفیل وما ادر اک ما الفیل . له خو طوم طویل . و ذنب و بیل . کیا یہ القارع کا جواب ہے استغفر اللہ العظیم . خانہ عقلت خراب کیوں مسخرہ بنتا ہے کیوں اپنے آپ پر لوگوں کا ہنساتا ہے، جس طرح خدا کا فعل معجزہ ہے، اسی طرح اس کا قول بھی معجزہ ہے۔ قصور یا مجسمہ بنا کر چڑیا کو دھوکا نہیں دے سکتے تو ان مہلات، واہیات و خرافات سے تو ہم کو دھوکا دے گا نعوذ باللہ ہرگز نہیں یہ سب الفاظ بلا

مکئی ہیں۔ یہ تین بے جان ہے مردار ہے، جا اور اس کو خدا میں دبا خدا کا کام بندے کے کام سے بالکل علیحدہ ہے، بالکل ممتاز ہے۔ اعجاز ہے اعجاز۔ (اعجاز القرآن ص ۱۱-۱۲)

بعض کہتے ہیں کہ پورا سورہ قرآن کا معجز ہے۔ ایک دو آیتیں دیر اعجاز کو نہیں پہنچتیں۔ بعض لوگ کہتے ہیں کہ سورہ انسا اعطینک یا اس کے مماثل یعنی تین آیتوں کی مقدار بھی معجز ہے (اعجاز القرآن ص ۱۰)

جب قرآن شریف کلام اللہ ہوا، تو اس کی صفت ہوا۔ خدا تعالیٰ کے تمام اوصاف قدیم ہیں تو کلام اللہ بھی قدیم۔

قرآن شریف عربی زبان میں ہے، عربی زبان حادث، تو قرآن شریف بھی حادث ہونا چاہئے؟ عربی زبان حادث ہے عالم شہادت میں، علم الہی اور کلام الہی کے لحاظ سے قدیم ہے۔ دنیا میں جو کچھ کہا جا رہا ہے وہ سب علم الہی میں ہے۔ لہذا دنیا کے تمام کلام قدیم ہیں۔ پھر قرآن شریف کی کیا خصوصیت؟ یوں اور آسمانی کتابیں بھی ہیں وہ بھی وحی ہیں۔ احادیث قدسی بھی خدا کا کلام ہے۔ پھر قرآن شریف کا ماہیہ الامتیاز کیا ہے؟ دوسری آسمانی کتابوں میں نیز احادیث قدسی میں معنی کا الفاظ ہوتا ہے اور طرز بیان سب خدا تعالیٰ کی طرف سے ہے۔ علم و صورت علم یعنی کلام، دونوں قدیم ہیں ہم بالبداہیت دیکھتے ہیں کہ قرآن شریف الفاظ کا مجموعہ ہے۔ الفاظ جنس اصوات یعنی آواز سے ہیں اور الفاظ و اصوات حادث ہیں۔ لہذا قرآن شریف بھی حادث ہے؟

اول تو تم کلام نفسی سے بے خبر ہو اس کو اصوات سے سمجھنا غلطی ہے دو م، تم حادث، تمہاری زبان حادث، سیاسی، قلم، کاغذ سب حادث جس سے کلام اللہ کا تعلق ہو رہا ہے۔ یہ تمام تعلقات حادث۔ مگر کلام اللہ حادث نہیں۔ کیوں کہ یہ اس کے ظہورات ہیں۔ ظہورات کے حدوث سے اصل شے کا حدوث لازم نہیں آتا۔

قرآن شریف میں انبیاء، سابقین کے واقعات بیان کئے گئے ہیں۔ ظاہر ہے کہ واقعات و محکم عنہ پہلے ہوتے ہیں اور ان کا بیان و حکایت بعد۔ جب واقعات حادث ہیں تو ان کا بیان جو ان کے بعد ہے وہ بھی حادث ہے؟

یہ باعتبار ظہور کے ہے۔ علم الہی کے لحاظ سے، کلام نفسی کے لحاظ سے کلام اللہ قدیم ہے۔ تم جس کو بیان کہتے ہو وہ ظہور ہے۔

پروگرام پہلے ہوتا ہے۔ اسی کے مطابق تقریریں ہوتی ہیں۔ ظہور تقاریر کے حادث ہونے سے اصل پروگرام یا تقریروں پر حدوث کا کوئی اثر نہیں ہوتا۔ ان کا تصفیہ پہلے سے ہو چکا ہے۔ یہ ان امور فیصل شدہ کا ظہور ہے۔

انسان اور انسان کے تمام اوصاف و افعال سب حادث ہیں۔ خدا کی ذات اس کے اوصاف و افعال سب قدیم ہیں۔ بظاہر حدوث کا جو شبہ ہوتا ہے وہ سب تعلقات کی وجہ سے ہے ظہور کے سبب ہے۔ حضرت امام احمد ضہیل رضی اللہ عنہ کو ظالموں نے مارا کہ قرآن شریف کو حادث کہیں۔ مگر آپ نے فرمایا کہ قرآن شریف قدیم ہے۔ یہ سب آلات ظہور ہیں۔ ان کے حدوث سے قرآن شریف حادث نہیں ہو سکتا۔ یہ سب لباس ہیں، مظاہر ہیں اور حادث ہیں اس سے اصل قرآن شریف پر کیا اثر ہوتا ہے (حکمت اسلامیہ ص ۲۷-۲۸)

جبر و قدر: ایک شخص کے ہاتھ میں ریشہ ہے۔ اس کے ہاتھ سے خنجر گر پڑا اور ایک شخص کا ہاتھ زخمی ہو گیا ایک دوسرے شخص نے اپنے دشمن پر وار کیا اور سر کو تن سے جدا کر دیا۔ پہلے شخص کی بے اختیاری، دوسرے شخص کا اختیار ظاہر ہے، ناقابل انکار ہے۔ مگر یہ بھی بولو! کیا انسان اپنے

ارادوں میں آزاد ہے یا اس کا ارادہ خدائے تعالیٰ کے ارادے کا تابع ہے؟ انسان کا ارادہ اس کے تمام افعال سب خدائے تعالیٰ کے ارادہ قدرت کے تابع ہیں کیونکہ بندہ کا ارادہ فعل ممکن ہیں۔ ممکنات سے اور ایک ممکن دوسرے ممکن کو پیدا نہیں کر سکتا۔ کیونکہ ھتھیٰ اعطاء و وجود شان

واجب ہے۔ ایک مظالم دوسرے مظالم کو کیا روشن کر سکتا ہے اور ایک مردہ دوسرے مردہ کو کیا زندہ کر سکتا ہے۔ تو پھر جبر ہے یا قدر؟ نہ جبر ہی ہے نہ قدر، بلکہ امرین امرین ہے۔ کیونکہ جبر کی صورت میں خدائے تعالیٰ ظالم سمجھا جاتا ہے۔ قدر یعنی آزاد، اختیار و ارادہ بندے کا ہو تو ارادہ الہی و ارادہ بندہ کے اختلاف کی صورت میں اگر بندے کا ارادہ خدا کے ارادے کے اختلاف کی صورت میں اگر بندے کا ارادہ خدا کے ارادے سے مغلوب و تابع ہو جائے تو پھر وہی جبر ہوگا۔ یا تمام اشخاص کے ارادے آزاد ہیں تو دنیا کا کوئی نظام نہ رہے گا۔ اور بندہ کا ارادہ خدا کا مخلوق

نہ ہوگا۔ جب بعض اشیاء غیر مخلوق ہوئے اور تمام اشیاء غیر مخلوق ہو جائیں تو کیا خرابی ہے؟ پھر خدا کا ماننا ہی بے ضرورت ہے۔

علت ناقصہ کے اعتبار سے مخلوقات کو اختیار ہے علت تامہ کے اعتبار سے مجبوری ہے۔

مولوی و متکلم کے پاس بندہ مختار ہے اور اپنے اعمال کا ذمہ دار ہے۔ صوفی کے پاس بندہ کو کچھ اختیار نہیں۔ اس کی نظر میں پروردگار ہے۔ یہ بات یاد رکھو کہ جبر خارجی قوت ہے دوسروں کو کام کرنے سے روکتا ہے۔ یہاں جبر نہیں استلزام ہے۔ حکمت بالغہ الہی کا تقاضہ ہے کہ دادا کے بعد بیٹے کے بعد پوتا ہے۔ یہاں زنجیر کی کڑیاں ایک دوسرے سے ٹٹی ہوئی ہیں۔ اور مرتب و باقاعدہ ہیں۔ یہاں سلسلہ علت و معلول کے

مسئلہ میں بندہ کے فعل و ارادہ کی بھی ایک کڑی ہے، بہر حال لا جبر و لا قدر۔

مجسٹریٹ کی نظر میں مجرم فاعل، مختار ہے اور سزا کا سزاوار ہے۔ فلاسفر کی نظر میں جس کی نظر مکمل سلسلہ عمل یعنی علت تامہ پر پڑتی ہے مجبور و بے اختیار ہے۔ کیونکہ علت تامہ کے وجود کے ساتھ ہی معلول کا موجود نہ ہونا محال ہے۔ (حکمت اسلامیہ ص ۵۰ تا ۵۸)

فلاسف دنیا میں جو کچھ ہو رہا ہے، دیکھ رہا ہے اور اس کے ہونے کو ضروری ہی سمجھتا ہے۔ صوفی کے حصے میں حیرت ہے۔ سب دیکھتا ہے اور ہنستا ہے اور جو پورے سلسلے سے ناواقف ہیں وہی اعتراض کرتے ہیں۔ مستحق کو اس کا حق دینا عین حکمت ہے جیسی جیسی قابلیت ظاہر ہوتی جائے گی، فیاض مطلق اس سے ویسے ہی آثار نمایاں کرے گا۔ تم کو روٹنا ہے تو اپنے آپ پر رو، ہاتھی کو بڑا سرد یا، سو گھنٹے، پکڑنے اور پانی پینے کے لئے ایک لمبی ناک بھی دی جو ہاتھ کا بھی کام دیتی ہے۔ صاحب نظر دیکھتا ہے اور ہاتھی کی فطرت کے مطابق اس کے نظام جسم کا لحاظ کرتے ہوئے اس کی بھی تعریف کرتا ہے۔ چھوٹی گردن کی بھی تعریف کرتا ہے۔

اللہ چور سے چوری ظاہر کرتا ہے نہ کہ اچھے خاصے آدمی سے چور کی طبیعت چینی رہی ہے کہ مجھے پیدا کر۔ مجھ سے چوری ظاہر کر اور اس کے ساتھ اس کے لوازم کو بھی نمایاں کر۔ (صدائے معرفت ص ۸)

ارادے کے بعد جو افعال ہیں ان میں اختیار ہے خواہ ارادہ اور ارادے سے پیشتر جو امور ہیں ان میں اختیار نہیں۔

کیونکہ اگر ارادہ بغیر ارادے کے نہ ہو، بلکہ ارادے سے ہو تو ارادے کے لئے ارادہ اور اس کے لئے ارادہ لازم ہوگا جو مستلزم تسلسل ہے۔

مقصود مراد وہی ہے جو مطلب ہے یار کا
میں اپنے اختیار میں بے اختیار ہوں

(حسرت)

بندے کو جزوی اختیار ہے کلی طور پر اختیار نہیں۔

بندے کو اس کے افعال کے لحاظ سے اختیار ہے۔ نظام عالم، تقدیر اور علم الہی کے لحاظ سے اختیار نہیں۔ اختیار مشہود و محسوس ہے۔ عدم اختیار معقول اور اس پر انتہا ہے۔ (حکمت اسلامیہ ص ۵۰)

تقدیر میں کیا ہے، پہلے سے کسی کو معلوم نہیں۔ ہو جانے کے بعد تقدیر ظاہر ہوتی ہے جھوٹے حیلے کرنے والے نکلے، بے کار تقدیر کا عذر کرتے ہیں اور اس سے پناہ لیتے ہیں۔ اچھے لوگ کام کرتے ہیں اور دعا کرتے ہیں اور اس کی مقبولیت کی امید کرتے ہیں۔

بعض دفعہ تقدیر میں دعا وغیرہ کی شرط ہوتی ہے۔ دعا کرتے ہیں اور نتیجہ ظاہر ہوتا ہے۔ دعا نہیں کرتے نتیجہ بھی ظاہر نہیں ہوتا مقصود حاصل نہیں ہوتا۔ دعا کرنا یا نہ کرنا خود جز و تقدیر ہے۔ (تفسیر صدیقی، مقدمہ سورہ الفاتحہ ص ۲۴)

بہر حال جس کو ارادہ نہیں، اختیار نہیں ایسا شخص مجنون ہے اور وہ مکلف شرعی بھی نہیں۔

چونکہ ممکن ممکن کو پیدا نہیں کر سکتا خواہ ذات ہو یا فعل لہذا مخلوقات، خالق فعل نہیں کاسب فعل ہیں۔

کسی شخص کو کسی فعل کا امر کیا جائے تو اس شخص سے صادر ہونا ضرور نہیں خود فعل کو کون کا امر کیا جائے تو اس فعل کا موجود ہونا ضرور ہے۔ اگر کسی کام کا امر کیا جائے اور وہ کام مامور کے استعداد کلی اور حقیقت کے اقتضاء کے مناسب ہے تو پہلے اس کا ارادہ دیا جاتا ہے۔ پھر فعل

کو کون کا حکم دیا جاتا ہے تو وہ فعل ظاہر ہوتا ہے۔

اگر کسی کو کسی فعل کا امر کیا جائے اور اس فعل سے اس کی حقیقت و طبیعت ابا کرتی ہے اور وہ فعل عین ثابتہ و حقیقت کے اقتضاء کے خلاف ہوتا ہے تو فعل کو نہ کن کا حکم دیا جاتا ہے نہ وہ فعل ظاہر ہوتا ہے ایسی صورت میں بھی اس شخص کو شرع شریف میں امر کیا جاتا ہے مگر اس سے غرض اس شخص کی

عدم قابلیت کا اظہار ہوتا ہے نیز اس کی فطرت اس کی طبیعت بھڑو تمام زبان حال سے ظہور فعل سے انکار کرتی ہے۔ گوزبان قال سے طلب فعل کرے پس حکیم مطلق مراعات اقتضاء حقیقت کرتا ہے۔ تبلیغ شفی اذلی و ابدی کی عدم قابلیت کو ظاہر کرتی ہے۔ (حکمت اسلامیہ ص ۵۱ تا ۵۰)

رابطہ حادث بقدم یا کیفیت جعل و خلق:

عبدورب میں کیا رابطہ ہے اس کے متعلق لوگوں کی مختلف رائے و خیال ہیں۔ چندا ہم رائیں اور خیالات یہاں بیان کئے جاتے ہیں:

ہیولی و صورت:

بعض لوگ کہتے ہیں کہ دنیا میں چند چیزیں ہیں۔ ہیولی، صورت، زمان اور مکان۔ زمان و مکان کے لحاظ سے ہیولی پر صورتیں آتی ہیں، یہ ہیولی کی مختلف حالتیں ہیں۔ ان کے جملہ علم و قدرت ہیں۔ بھلا یہ تو بولو! دنیا میں صورتوں کے وارد ہونے کا کوئی نظام، کوئی سسٹم، کوئی نوا میں

فطرت اور ان میں کوئی ترتیب، کوئی باقاعدگی بھی ہے یا دنیا یونہی بغیر ربط و علت و معلول کے، بغیر کسی ہم آہنگی کے چل رہی ہے؟
ہر کام کا الگ دیوتا:

بعض لوگ کہتے ہیں، کہ ہر کام کا ایک خدا جدا ہے۔ ان میں بعض نہ ہوتے ہیں ان کو دیوتا کہتے ہیں اور بعض مادہ ان کو دیوتا کہتے ہیں۔ ان کے اجتماع سے بچے بھی پیدا ہوتے ہیں۔ ان میں ہمیشہ جنگ رہتی ہے، کوئی نیا کام نئی حالت نہیں پیدا ہوتی، جب تک پہلے کام کے خدا کو شکست اور نئے کام کے خدا کو فتح نہیں ہوتی، ان لوگوں کی نظر نہ عالم کے نظام پر پڑتی ہے نہ اتقانِ صنعتِ الہی پر۔ ان کے پاس دنیا کیا ہے؟ درندوں یا وحشیوں کا ایک جنگل ہے۔ سچ پوچھو تو یہ لوگ خدا کے معنی ہی نہیں سمجھتے۔

قُلْ هُوَ اللَّهُ أَحَدٌ. اللَّهُ الصَّمَدُ. لَمْ يَلِدْ وَلَمْ يُولَدْ. وَلَمْ يَكُنْ لَهُ كُفُوًا أَحَدٌ.
صرف فیضانِ علمی کے قائل:

بعض لوگ کہتے ہیں کہ یہ عالم کیا ہے ہم پر اللہ تعالیٰ کی طرف سے علم کا فیضان ہے کہ ہو رہا ہے۔ اچھا تم ہو کون؟ اور تم میں اور خدا میں کچھ ربط ہے بھی یا نہیں۔ تم بذاتہ قائم ہو یا کسی پر تمہارا قیام ہے؟

ماذہ اور اس کے ظہورات:

بعض لوگ کہتے ہیں، صرف ایک ماذہ ہے اس کے تمام ظہورات ہیں۔ آخر مادے کی تعریف کیا ہے؟ طبیعات میں تو مادہ کے یہ خواص بتائے جاتے ہیں! استمرار یعنی ساکن ہے تو ہمیشہ ساکن، جب تک کوئی متحرک نہ کرے۔ متحرک تو ہمیشہ متحرک جب تک کوئی ساکن نہ کرے۔ تھخیز، جگہ گھیرنا، تقسیم قبول کرنا وغیرہ۔ کیا مادہ کی صفت ارادہ بھی ہے۔ کیا مادہ حرکت بالا ارادہ بھی کرتا ہے۔ حرکت بالا ارادہ تو مادے کی صفت ہی نہیں۔ اس کی شان سے علم ہے ہم کو تو علم ہے، ارادہ ہے، ہم بالا ارادہ حرکت کرتے ہیں شاید تم تن بے جان ہو۔ ہم زندہ ہیں اور علم بھی رکھتے ہیں۔ تمہارے خیال میں نہ تم زندہ ہونے صاحبِ علم۔

اہلِ تجسیم:

بعض لوگ کہتے ہیں کہ تمام عالم کے مجموعے کا نام خدا ہے۔ عالم شہادت بمنزلہ تن ہے اور عالم ارواح بمنزلہ روح ہے۔ اب سوال پیدا ہوتا ہے کہ اگر ایک چیز فنا ہو جائے تو کیا خدا میں سے کچھ کم ہو جاتا ہے۔

کُلُّ شَيْءٍ هَالِكٌ إِلَّا وَجْهَ اللَّهِ وَجُودُ الْبَالِدَاتِ هُوَ - ناقابلِ فنا ہے۔ وہ آلاں کماکان ہے۔ ناقابلِ تغیر ہے۔ وہ کامل ہے۔ ناقص میں کمی زیادتی ہوتی ہے۔ یہ اہلِ تجسیم ہیں۔ ان کو مجسمہ کہتے ہیں۔

اہلِ تشبیہ:

بعض لوگ کہتے ہیں، اللہ تمام مخلوقات سے جدا ہے عرش پر بیٹھا ہوا ہے، وہیں سے ان کا تماشا دیکھتا ہے۔ اور خدائے تعالیٰ کے لئے تمام اعضاء و لوازم بشری ثابت کرتے ہیں یہ لوگ عالمِ مثال سے واقف نہیں۔ شانِ احدیت، بیچونی، تنزیہ کو جانتے ہی نہیں۔ یہ اہل تشبیہ ہیں ان میں سے ایک کو مشتبہ کہتے ہیں۔

کیا عبد ورب میں کوئی تعلق ہے یا نہیں؟ تعلق ہے تو کیا دونوں عین اور ایک ہیں؟ عین اور ایک ہیں تو ایک قدیم اور ایک حادث کیا؟ اس الجھن کے سلجھانے میں ہر ایک نے حتی المقدور کوشش کی۔ مگر اس کی معرفت میں جاہل کو بھی حیرت ہے اور عارف کو بھی حیرت ہے۔

تو ہم ہے تو ہم ہے نہ قلت ہے نہ کثرت ہے
نہ سمجھیں یہ تو حیرت ہے جو سمجھیں یہ تو حیرت ہے

(حسرت)

رب الگ الگ:

بعض تو یہ سمجھتے ہیں، اللہ تعالیٰ نے ایک لفظ ”کن“ فرما کر تمام مخلوقات کو نیست سے بہت کر دیا۔ رب الگ ہے اور عبد الگ۔ رب قدیم ہے، بالذات موجود ہے۔ بندہ حادث ہے، اس کا وجود بالعرض ہے۔ کن کا مخاطب کون تھا؟ تاویل۔ وَهِيَ أَنْفُسُكُمْ تَأْوِيلًا يَلْبَسُهَا تَوْلُو الْفِطْمَ وَجْهَ اللَّهِ تَأْوِيلًا. وهو معكم۔ تاویل جو بات سمجھ میں نہیں آتی جس کی توجیہ نہ کر سکے، تاویل۔ یہ طریقہ محض لیبوں کا ہے۔ ماتریدی

واشعری بھی اس کے قریب قریب ہیں۔ (تمہید فہم نوحیہ شرح فصوص الحکم ص ۳۶-۳۷)

”خدا اور بندے میں آخر کیا تعلق ہے؟“

کیا ایسا تعلق ہے جیسا کہ اس میز کو بخار سے ہے کہ میز بخار سے جدا ہے۔ بخار نے لکڑی کے تختے صاف کر کے کیلوں سے جڑ دیئے۔ پائے خراط پر چڑھا کر لگا دیئے۔ میز میں خانے۔ خانوں کو دستے لگا دیئے۔ اوپر بانات کا فرش کر دیا۔ ہرگز ہرگز نہیں۔ میز بن جانے کے بعد بخار کی محتاج نہیں۔ ممکن واجب کا، بندہ خدا کا ہر آن ہر لحظہ محتاج ہے۔ ممکن سے اس کی احتیاج ذاتی کبھی دور نہیں ہو سکتی۔

انڈہ اور چوزہ:

کیا واجب اور ممکن میں ایسا ربط ہے جیسا انڈے اور چوزے میں ہے کہ انڈہ ہی چوزہ ہو گیا ہے؟ خدا ہی بندہ بن گیا ہے؟ استغفر اللہ العظیم یہ استحالہ ہے۔ انقلاب حقیقت ہے۔ خدائے تعالیٰ الان کما کان ہے۔ ناقابل تغیر ہے۔ عیوب و رزائل سے پاک ہے۔

جزو گل:

کیا ضد گل اور تمام اشیاء اس کے اجزاء ہیں؟ اعوذ باللہ انتفاء جز سے انتفاء کل لازم آتا ہے۔ گل جز کا اپنے وجود و تحقق میں محتاج ہے۔ اول اجزاء ہیں تو پھر گل ہے۔ ہر ذرہ ہزار عالم فنا ہو جائیں، اس کی ذات سامی سات پر کوئی اثر نہیں پڑتا۔ واجب سب کا محتاج الیہ ہے وہ کسی کا محتاج نہیں۔

ممکن بود امکاں کہ ہمہ عجز و نیاز ست
سرمایہ دولت چہ سلاطین چہ خدم را

حال و محل:

کیا واجب حال اور ممکن محل ہے؟ تو یہ تو محل کے انقسام سے حال بھی منقسم ہو جاتا ہے۔ محل حال کا محتاج الیہ ہوتا ہے۔ ممکنات کے کون و فساد بننے مگز نے سے واجب پر کوئی اثر نہیں پڑتا۔ واجب بالذات کامل ہے اس کا کمال ازلی وابدی ہے۔ (حکمت اسلامیہ ص ۵۲، ۵۱)

دریا اور موج:

کیا ممکن و واجب ایسے ہیں جیسا دریا اور موج؟ موج دریا پر قائم ہیں اور اس کی محتاج۔ اگر دریا نہ ہو تو موج بے پتہ ہو۔ دریا سے موجیں شقی ہیں۔ کوئی چھوٹی ہوتی ہے، کوئی بڑی۔ بڑی موج چھوٹی موج کو نگل جاتی ہے۔ کشتیوں کو پارہ پارہ کر دیتی ہے۔ کوہ پیکر جہازوں کے سامنے سد سکندری بن کر کھڑی ہوتی ہیں یہ موجیں کہاں تھیں؟ دریا میں پھر کہاں چلی جائے گی؟ دریا میں کیا موجوں کے حدوث سے دریا کا حدوث لازم آتا ہے؟ نہیں موجوں میں تغیر تبدل ہوتا ہے، دریا جوں کا توں ہے۔ موج لاکھراٹھا اٹھا کر اذعائے وجود کرے مگر وہ پار ہوا ہے اور اس کا دعویٰ چھوٹا ہے۔ کہاں وجود بالذات کہاں وجود باغیر؟ اسی طرح عالم اور عالم میں جو کچھ ہے سب وجود کا نمونہ ہے ظہور عالم حادث ہے۔ وجود حق قدیم۔ عالم وجود حقیقی کا محتاج ہے اور وجود مظہر محتاج الیہ۔ یہ تمثیل بھی ذات حق پر ہمن کئی الوجوہ منطبق نہیں، دریا کل ہے، موج بجز۔ جز سے انتفاء گل لازم آتا ہے۔ (المعارف حصہ اول ص ۵۶)

دریا کی موجیں ہوا کے تحرک سے پیدا ہوتی ہیں۔ یہاں خدا کے سوا خارج میں ہے کیا کہ آکر ملے اور مخلوقات کو پیدا کرے۔ (حکمت اسلامیہ ص ۵۲)

WWW.NAFSEISLAM.COM

کڑی اور کڑی کا جالا:

کیا واجب اور ممکن ایسے ہیں جیسے عکبوت و نسح العکبوت یعنی کڑی اور اس کا جالا کہ کڑی اپنے پیٹ سے ایک نسر لیس دار مادہ نکال کر جالا بنتی ہے؟ ہرگز ہرگز نہیں۔ خدا کی ذات سے کوئی شئی خارج ہو ہی نہیں سکتی۔ اس کی ذات عین وجود ہے۔ اس سے خارج صرف عدم ہے، جو موجود ہو ہی نہیں سکتا۔ نیز کڑی مر جاتی ہے۔ اور جالا باقی رہتا ہے ممکن کا بغیر واجب کے موجود رہنا قطعاً ناممکن۔ (حکمت اسلامیہ ص ۵۲)

اک آن امدادہ جو موقوف ہو جائے تو عالم درہم برہم ہو جائے، نہ تم رہو نہ ہم، زمین رہے نہ آسمان۔ اک ہو کا سماں رہ جائے۔ سارا عیاں

نہاں ہو جائے؟ موجود و مفقود ہو جائے۔ عالم عدم ہو جائے۔ (المعارف حصہ اول ص ۴۸)

حتم و شجر:

کیا ایسا ہے جیسے حتم و شجر کہ پہلے مجمل تھا اب منفصل شجر ہو گیا ہے؟ ہرگز نہیں حتم و شجر میں بھی استحالہ ہے شجر ہو جانے کے بعد اب حتم کہاں رہا۔

(حکمت اسلامیہ ص ۵۲)

ذرا حتم و درخت پر فور کرو۔ درخت میں جتنی چیزیں ہیں۔ ان میں سے کیا چیز حتم میں نہ تھی؟ درخت میں تفصیلاً حتم میں اجمالاً تھیں، پہلے نہاں تھیں اب عیاں ہو گئی ہیں۔ ذرا یہ بھی تو بولو کیا چیزیں تھیں؟ یا پتے ڈالیاں، یا پھل پھول، کیا پھل کا کام پھول سے لے سکتے ہیں یا چرک کا کام پتے

سے، یہ کیا حماقت ہے؟ بڑی ہی بدتمیزی ہوگی، اگر کوئی آم کو اٹلی سمجھے یا پکے کو جدوار۔ کوئی پکے کو جدوار کہہ کر کھانوں لے پھر اس کا مزہ چکھے۔
 اسی طرح گو وجود بیٹھ ہے۔ ایک ہے، مگر وہی ہڑوہ ہزار عالم میں جلوہ گر ہے۔ باطن ہی ظاہر ہو گیا ہے۔ واحد ہی کثیر بن گیا ہے۔ تفصیل
 کا مرجع اجمال ہی ہے۔ کثرت کا منبع وحدت ہی ہے۔ مگر نہ وحدت کثرت ہے، نہ کثرت وحدت۔

تو ہم تو ہم نہ قلت نہ کثرت ہے
 نہ سمجھیں یہ تو حیرت ہے جو سمجھیں یہ تو حیرت ہیں

(حسرت)

مگر اس مثال پر کوئی غور کرے۔ پانی، حرارت، شمس، مٹی، کوئلے کی ہوا (کار با تک ایئرڈ گیس) جس کو انسان تنفس سے خارج کرتا ہے۔
 وہی درخت کی غذا این کر اس کو بڑھاتے ہیں، نشوونما دیتے ہیں۔ یہاں وجود کے سوا بے کیا جو آ کر ملے اور عالم بنے۔ درخت میں تخم کا استحالہ ہو
 گیا ہے۔ اب تخم کہاں ہے وہ تو بے نشان ہو گیا۔ نعوذ باللہ، استغفر اللہ کیا خدا عالم بن کر نیست و نابود ہو گیا؟ یا بے پتہ ہو گیا؟ وہ الا ہی
 کما کان ہے وہاں نیستی کو راہ نہیں استحالے کا گذر نہیں عدم کو قدم نہیں۔ (المعارف حصہ اول ص ۴۹، ۵۰)
 کئی جزئی:

کیا خدا کئی اور اشیاء جزئیات ہیں؟ ہرگز نہیں۔ کئی انتزاعی و اعتباری شے ہوتی ہے جو جزوی سے متزع سمجھی جاتی ہے۔ خدا بالذات
 موجود ہے۔ حقیقی وجود ہے۔ خدا اور انتزاعی؟ نعوذ باللہ۔ (حکمت اسلامیہ ص ۵۳)
 وجود حقیقی اپنے وجود میں، جو اس کا ذاتی ہے بلکہ جو ذات ہے دوسروں کا محتاج نہیں۔ اگر وجود حقیقی کئی اور موجودات اس کے جزئیات
 ہوں تو وجود کا دوسرے کی طرف یعنی شخص و تعین کی طرف احتیاج لازم آتی ہے۔ تَعَالَى اللَّهُ عَمَّا يُصِفُونَ (المعارف حصہ دوم ص ۵۲)
 مرأت و عکس و شخص:

کیا خدا شخص اور بندہ اس کا عکس ہے؟ ہرگز نہیں۔ یہاں خدا کے سوا بالذات ہے کیا کہ مرأت بنے اور عکس دکھائی دے۔ وجود ہی شخص ہے
 خود ہی عکس ہے خود ہی مرأت ہے۔ پھر نہ شخص عکس ہے نہ آئینہ شخص ہے نہ اس کے برعکس ہے۔
 اچھا تو آخر میں کچھ ہوں بھی یا کچھ بھی نہیں؟

اگر تم ہو تو شرک فی الوجود لازم آتا ہے وجود جزئی حقیقی ہے ناقابل تکثر ہے۔ اور منحصر ذات حق میں ہے بلکہ بین ذات ہے نہیں ہوں تو یہ بولتا
 کون ہے اور میوب و فنانکس کس کی ذات سے نمایاں ہیں؟ کیا ذات حق ہے؟ نعوذ باللہ وہ کامل و اکمل ہے، وہ عین وجود ہے، جو خیر محض ہے۔
 کیا وجود عدم ہو گیا ہے؟ یہ تو انقلاب حقیقت ہے کیا عدم میں وجود کا جلوہ ہے؟ سبحان اللہ عدم ہے ہی کیا کہ اس میں وجود کی جلوہ گری ہو
 بیست العرش ثم انفس کیا میں نہ نیست نہ ہست؟ یہ تو ارتقاغ تقصین ہے۔ آخر اس معملہ کامل، اس پہیلی کی بوجھ کیا ہے؟ (حکمت
 اسلامیہ ص ۵۳)

WWW.NAFSEISLAM.COM

میں کون ہوں اور کیسا ہوں؟

میں، میں ہوں۔ تو کیا میں محمد عبدالقدر نہیں ہوں؟ کس نے کہا کہ نہیں ہوں؟ بات یہ ہے کہ جتنے الفاظ استعمال کئے جاتے ہیں، وہ مقابل
 کے لحاظ سے ہیں صرف ایک لفظ ”میں“ ہے کہ وہ کسی کے مقابل نہیں ہے۔

مولوی محمد الیاس ہرنی صاحب کے لحاظ سے دیکھو تو محمد عبدالقدر ہوں، وہ الیاس ہیں تو میں حسرت ہوں، وہ فاروقی ہیں تو میں صدیقی
 ہوں، وہ بلند شہری ہیں تو میں حیدر آبادی ہوں۔ وہ جوان ہیں تو میں کھل ہوں، وہ ناظم دارالترجمہ ہیں تو میں وظیفہ یاب صدر شعبہ دینیات
 ہوں۔ باوجودیکہ ہم دونوں باہم دوست ہیں، جامع عثمانیہ کے متعلقین سے ہیں، ہم مذہب ہیں، ہم مشرب ہیں، ہم خیال ہیں اور پھر چند امور
 کا مقابلہ کیا گیا ہے مگر کتنے جواب بدل کر دیئے گئے۔

اب کسی جانور سے مقابلہ کرو تو انسان ہوں، درخت سے مقابلہ کرو تو حیات ظاہری رکھتا ہوں، حساس ہوں، پتھر سے مقابلہ کرو تو نامی
 ہوں نشوونما پاتا ہوں، فرشتے کے مقابلہ جسم ہوں، رنگ و بو کے مقابلہ جوہر ہوں، واجب سے نسبت دو تو ممکن ہوں، رب کی طرف اضافت
 کرو تو عبد ہوں، میں سلطنت بدن کا سلطان ہوں، دل میرا تخت سلطنت ہے، دماغ میری کرسی حکومت ہے، حس مشترک میرا دارالمطالعہ،
 حافظہ کتب خانہ ہے، خیال سیرگاہ ہے، تخیلہ شکارگاہ اعضاء میری رعایا ہے عقل میرا صدر اعظم ہے، غضب صدر الہام افواج ہے، زبان صدر
 الہام سیاست ہے، ضمیر صدر الہام عدالت ہے، مادہ صدر الہام مالکداری ہے، جگر صدر الہام فینانس ہے، علم ہتھم روشنی و برقیات ہے،

عصاب، منتظم تار برقی و ٹیلی فون ہیں۔

تقویٰ میرا لباس ہے، عفت میرا زار ہے۔ ایمان میرا تاج ہے، صدق میرا کر بند ہے، حمیت میری تلوار ہے، صبر میری سپر ہے، توکل میرا عصا ہے، ہمت میری بندوق، محبت میری شراب ہے، اطمینان میری مسہری، جس میں لیتا اور آرام لیتا ہوں۔ کیا سلطنت اور کیا سلطان؟ میں مرقاۃ من عرف ہوں۔ میں تصویر رحمان ہوں۔ قلب میرا عرش ہے۔ دماغ میری کرسی ہے، حافظہ لوح محفوظ ہے، خیال مثال و حواس ملائکہ ہیں، اعصاب مساوات ہیں، تقویٰ طبائع ہیں، اعضا عناصر ہیں، حیات مجھ میں ہے، علم میرا ماہ الا تمیاز ہے، مع و بصیر، ارادہ و قدرت میں رکھتا ہوں، کلام سے میرا احترام ہے۔

کون سی شے ہے نہیں جو مجھ میں
اک طلسمات کا پتلا ہوں میں
کیا ملک میری حقیقت کو سمجھتے علوی
ان کا استاد نہ سمجھا وہ معمہ ہوں میں

(حسرت)

او! "میں" پیارے "میں"! طفلی تو میرے ساتھ تھا۔ جوانی میں تو میرے ساتھ تھا، کہوت میں تو ساتھ ہے، بیری میں تو ساتھ رہے گا۔ دانت گر کر جدا ہو جائیں، ہاتھ پاؤں کٹ کر علیحدہ ہو جائیں مگر تو جدا نہ ہوگا۔ مرنے کے بعد عمر بھر کا ساتھی تن بھی ساتھ چھوڑ دے گا، مگر تو کبھی ساتھ نہ چھوڑے گا۔ لڑکپن میں تو چھوٹا نہ تھا، جوانی میں بڑا نہ ہوا۔ بڑھاپا تجھے ضعیف نہ کر سکے گا۔ کیا تو حیات ہے! یا علم و قدرت ہے؟ یہ تو میرے صفات ہیں۔ کیا تو ارضی ہے یا سماوی؟ تو ہی ہے یا ضعیف ہے؟ کالا ہے یا گورا؟ خوبصورت ہے یا بد شکل؟ زنجیر قبول و قدرت ہے؟ یا کھڑکی فرسائیں ہرگز نہیں پرکتی۔ تو کہاں ہے، کہاں نہیں ہے؟ کب سے ہے اور کب تک رہے گا؟ کند مکان و زمان میرے مقبر عظمت کے کنگرے تک نہیں پہنچتی۔ سچ کہنا آخر تو کون ہے؟ اور کیا ہے؟ "میں" "میں" صرف "میں" ہوں۔ ساخت علم الہی میں میرے سامنے رویت ممکنہ کا آئینہ آ گیا اور میں اس کے اقتضا کے موافق جناب سردر یا معلوم ہونے لگا۔ پھر مثال میں صورت دامن گیر ہوئی پھر ناسوت میں وزن بار دوش ہو گیا۔ سب کچھ ہوا گمراہ بھی "میں" "میں" صرف "میں" ہوں۔

موج دریائے ارادہ ہوں میں
حیرت انگیز روانی میری

(حسرت)

او میری جان! "میں" میری جان کی جان! "میں" "میں" میں بھی تیرے سوا کسی کو نہیں چاہتا، تو کر چا کر میرے معین و مددگار ہیں، بیوی اپنی عزت آروتھ پر قربان کر دی۔ اس لئے وہ مرکز محبت ہے، اولاد تیری چلتی پھرتی تصویر ہے، بدن تیرا گھوڑا ہے جس پر تو میدان علم تفصیلی و شہادی میں اپنی شہہ سواری دکھاتا ہے دوسری اکثر چیزیں تیرے گھوڑے کی خاطر ہیں غرض کہ میں جس کو چاہتا ہوں تیرے لئے ہی چاہتا ہوں تو اصل ہے اور دوسرے فرع۔ تو مطلوب ہے اور دوسرے طفلی۔

اسیر دام گیسوئے محبت آپ اپنا ہوں
جو حب غیر ہے وہ بستہ زنجیر نسبت ہے

(حسرت)

"میں" ہوں "میں" "میں" اے پیارے "میں" "میں" واہ رے "میں" اللہ رے میں کچھ بھی نہ ہوں، پرواہ کیا ہے تو تو ہے اے پیارے "میں" "میں" "میں" "میں" (المعارف حصہ اول، ص ۸۳۲)

یہ بات تو معلوم ہو چکی ہے کہ ایمان ثابتہ معلومات الہیہ ہیں اور یہ بھی کہ وہ موجود فی الخارج نہیں، خارج میں سوائے ذات حق کے کوئی نہیں تو دو سوال پیدا ہوں گے اول کیا ایمان ثابتہ بجمول و مخلوق ہیں؟ دوم کیا ان پر احکام خارجہ مترتب ہوتے ہیں؟ اور اس کی کیفیت کیا ہے۔

ان کا جواب یہ ہے کہ ایمان ثابتہ پر آثار مرتب ہونے کے لئے صرف معلوم حق ہونا کافی نہیں بلکہ حقائق و ایمان سے اسائے الہیہ کو رابطہ بھی ہو یا یوں کہو کہ اسامہ و صفات الیہ نسبت خاصہ سے مجتمع ہو کر عین ثابتہ پر تجلی فرمائیں۔

واضح ہو کہ عین ثابتہ کے نظہور کے لئے ایک اسم الہی کی تجلی ضرور ہے اگر عین ثابتہ کلمی ہوگا تو اسم الہی بھی کلمی ہوگا۔ عین ثابتہ جزوی تو اسم الہی

بھی جزوی ہوگا۔ عام ہو تو عام، خاص ہو تو خاص، ممکن ثابت کو مرکب اور اسم الہی کو اس کا رب۔ ممکن ثابت کو مظہر اور اسم الہی کو ظاہر یا اس کا مظہر
 کہتے ہیں۔ یہ اسم الہی امہات الاسماء وصفات سے مرکب ہوتا ہے۔ امہات الصفات مختلف نسبتوں سے باہم ملتے ہیں تو مختلف مرکب اسماء و
 صفات متولد و جلوہ گر ہوتے ہیں۔ ان اسماء کے مختلف طبائع و آثار ہوتے ہیں ممکن ثابت اسم الہی سے مظہر، ظاہر سے، مرکب، رب سے ملتا ہے
 تو مخلوق پیدا ہوتا ہے یا یوں کہہ سکتے ہیں کہ ممکن ثابت ہر حیات و علم، کسب و کسب، قدرت و ارادہ و کلام کا بہ نسبت خاصہ پر تو پڑتا ہے تو وہ موجود ہوتا ہے۔

رحمۃ اللہ علیہ

حضرت خواجہ شمس العارفین

اور
ان کا عہد

انتخاب قریر: محمد رفیع سیالوی

پیر محمد کرم شاہ الازہری رحمۃ اللہ علیہ

صحیح روایات کے مطابق قدوۃ العاقبتین حضرت قبلہ محمد الحق والدین سیالوی قدس سرۃ العزیز کی ولادت باسعادت ۱۲۴ھ میں ہوئی اور ۸۴ سال کی عمر میں ۱۰۰ھ میں وصال فرمایا۔ عیسوی سن کے مطابق یہ انیسویں صدی کا دور بنتا ہے۔ جو لوگ تاریخ ہندوستان سے واقف ہیں۔ ان پر مخفی نہیں کہ یہ دور امت مسلمہ کیلئے کتنا جانکاہ اور صبر آزما تھا۔ وہ قوم جس نے تعداد کی قلت کے باوجود اپنی جرأت، سیاسی بصیرت، عملی برتری، اخلاقی بلندی اور قوت ایمانی کے باعث ہندوستان پر آٹھ سو سال تک حکومت کی تھی۔ آج وہ حوادث و ہر سے خوف زدہ اور ہراساں تھی۔ محمود شہاب الدین التمش، بابر، اورنگ زیب علیہم الرحمۃ کے وارث اپنے عظیم اسلاف کی صفات سے یکسر محروم ہو چکے تھے۔ عیش کوشی، ہسل انگاری جاہ طلبی اور سیم و زر کی محبت نے انہیں ناکارہ کر کے رکھ دیا تھا۔ اس صدی میں مغلیہ سلطنت کا آفتاب غروب ہونے والا تھا۔ ہندوستان کی وسیع و عریض اسلامی مملکت چھوٹی چھوٹی ریاستوں میں بٹ کر رہ گئی تھی۔ فرنگی استعمار اسلام کے ان قلعوں کو یکے بعد دیگرے بڑی آسانی سے سمار کرتا ہوا نفاذ البلا دہلی کی طرف پیش قدمی کر رہا تھا۔

پنجاب کی حالت سب سے زیادہ خستہ تھی۔ مرکز سے کٹ جانے کے بعد اس کی حیثیت بے جان لاش کی سی تھی۔ جسے چیلیں گدھ اور کتے آپس میں بانٹ رہے ہوں۔ ہر علاقہ میں ایک خود مختار حکومت قائم تھی۔ ہر قابل ذکر شہر کسی نہ کسی طالع آزمائش کی راجدھانی بن چکا تھا۔ ان کے درمیان رقابتوں کی آگ بروقت بھڑکتی رہتی تھی۔ ایک دوسرے سے برا فرزند خنگی اور برہمی کا یہ عالم تھا کہ وہ مشترکہ خطرہ کے مقابلہ میں بھی متحد ہونے کیلئے تیار نہ تھے۔ ان حالات میں سکھوں نے اپنی قلیل تعداد کو منظم کر کے ان کمزور اور باہم برسر پیکار رییسوں کو تازا شروع کر دیا اور ایک ایک کر کے ان کے علاقوں پر قبضہ کرتے چلے گئے۔ دیکھتے ہی دیکھتے کئی سکھ ریاستیں رونما ہو گئیں۔ ان خود غرض اور عاقبت ناندیش نوابوں اور رییسوں کی سزا مسلم رعایا کو مل رہی تھی۔ مسلمانوں کے دل آزادی اور ان کی تذلیل سکھوں کا محبوب ترین مشغلہ تھا۔ سارا ملک لاقانونیت کی زد میں آ گیا۔ تمام مظالم کا تختہ مشق مسلمان تھے۔ انہی کے گھرنے جاتے انہی کی ہستیاں تاراج کی جاتیں۔ انہی کے گھر جلائے جاتے۔ انہی کی مساجد اور عبادت گاہوں کو اصطبلوں میں تبدیل کر دیا جاتا۔

افغانستان اپنی داخلی خانہ جنگی میں اس قدر مصروف تھا کہ اس کے حکمران نہ دہلی کے مغل بادشاہ کی کوئی امداد کر سکے اور نہ ہی پنجاب کے مظلوم مسلمانوں کی فریادیں کران کی مدد کو پہنچ سکے۔ جن حکمرانوں نے برصغیر کے حالات کو درست کرنے کیلئے اقدامات کئے وہ ادھر و ادھر ناکافی تھے۔ ادھر وہ پنجاب میں سکھوں کی بغاوت کو کچلنے کیلئے کابل سے روانہ ہوئے۔ پیچھے سے ان کے دشمن بغاوت کا پرچم لہرا دیتے چارو چاراس حاکم کو پھر واپس لوٹنا پڑتا۔ سارا ہندوستان طوائف الملوکی کا شکار تھا۔

تاریخ کی بولچھویوں پر جب نظر پڑتی ہے تو انسان حیران و ششدر رہ جاتا ہے۔ ۱۷۹۹ھ ہی وہ سال ہے جس میں دنیائے اسلام کے بطل جلیل سلطان ٹیپو اس ملک کو انگریزوں کے ناپاک تسلط سے بچانے کی مجاہدانہ کوششوں میں جام شہادت نوش کرتا ہے۔ ۱۷۹۹ھ ہی میں رنجیت سنگھ لاہور پر قبضہ کرتا ہے۔ آپ اندازہ فرمائیے کہ یہ لمبے امت مسلمہ کیلئے کتنے کربناک اور مایوس کن ہوں گے لیکن رحمت الہی نے مایوسیوں کے گھپ اندھیروں میں امید کا چراغ روشن کرنے کیلئے اسی سال ۱۷۹۹ھ میں سیال کی ایک چھوٹی سی ہستی میں حضرت شمس العارفین رحمۃ اللہ علیہ کو پیدا فرمایا۔

حضرت کے ابا و جداد پشپہا پشت سے دنیا و جاہت اور علم دونوں میں بڑے ممتاز تھے۔ حضرت کے جد علی حضرت شیر کرم علی رحمۃ اللہ علیہ سلسلہ قادریہ کے ایک شہزادہ لامکانی حضرت موسیٰ پاک شہید ملتانی قدس سرہ کے خلیفہ تھے۔ آپ نے پشاور میں ایک فاضل روزگار سے علم کی تکمیل کی۔ وہاں سے اپنے استاد کی معیت میں حج بیت اللہ شریف کی سعادت سے بہرہ ور ہوئے پھر محبوب رب العالمین رحمۃ اللعالمین ﷺ کے آستانہ اقدس پر حاضر ہوئے۔ بارہ سال تک نعت حضوری اور شرف عقبہ بوسی سے لطف اندوز ہوتے رہے۔ بارگاہ نبوی ﷺ سے بغداد جانے کا حکم ملا۔ کچھ عرصہ حضرت غوث اعظم محبوب سبحانی ﷺ کے در کرم پر محور یاضت رہے۔ حضرت غوث اعظم ﷺ نے عالم خواب میں آپ کا ہاتھ حضرت موسیٰ پاک شہید کے ہاتھ میں دے دیا۔ وہاں سے ملتان پہنچے مرشد کامل پہلے ہی شدت سے انتظار فرما رہے تھے۔ فوراً سینہ سے لگا لیا۔ شرف بیعت بخشا خرقہ خلافت فرماتے عرصہ تک مجاہدہ و ریاضت میں مشغول رہے۔ اس وقت آپ کی عمر مبارک نوے (۹۰) سال تھی۔ پیر کامل نے وطن واپس جانے اور شادی کرنے کا حکم دیا۔ ایک عظیم المرتبت فرزند کی بشارت دی۔ آپ اپنے آبائی وطن قصبہ وصول پہنچے وہاں آپ کا کوئی بچھاننے والا موجود نہ تھا۔ عزیز و اقارب فوت ہو چکے تھے۔ نئی نسل کو آپ کے متعلق خبر تک نہ تھی۔ چنانچہ وہاں سے رخصت ہو کر ایک جنگل میں قیام فرمایا اور وہاں سیال نامی ہستی آباد کی جس کے مقدر میں اس علاقہ کی تاریخ کو نیا عنوان بخشا رقم تھا۔ چنانچہ اس فرخندہ روزگار کی نسل پاک سے اقلیم معرفت کا تاجدار میدان جود و عطا کا شہسوار کاروان عشق و مستی کا قافلہ سالار مطلع ہدایت کا

تیر تباہ خضر گم کردہ راہاں، میخانفس تاج الاولیاء فخر الاتقیاء خواجہ خواجگان محمد شمس الدین ازام اللہ تعالیٰ برکاتہ عممت فیوضہ کا تولد ہوا۔ حضرت کے والد بزرگوار کا اسم گرامی میاں محمد یار ابن میاں محمد شریف ابن میاں برخوردار بن میاں تاج محمود بن میاں شیر کرم علی علیہم الرحمۃ الغفران ہے۔ حضرت والا گہر کا سلسلہ نسب پچاس واسطوں سے حضرت عباس علمدار شہید کربلا رضی اللہ عنہ سے جا ملتا ہے۔

آپ رحمۃ اللہ علیہ کی والدہ ماجدہ کا اسم گرامی حضرت جنت بی بی رحمۃ اللہ علیہا تھا۔ آپ پوئلہ گاؤں کی تھیں جو سیال شریف سے ایک میل کے فاصلہ پر ہے۔ آپ قرآن کریم کی حافظ تھیں۔ عبادت و ریاضت میں شب و روز مصروف رہتیں۔ آپ نے ایک درس قرآن جاری کر رکھا تھا۔ جس میں پچیس قرآن کریم یاد کرتی تھیں۔ آپ خود تدریس کے فرائض انجام دیا کرتیں۔ آج بھی موضع پوئلہ میں عورتیں بکثرت حافظ قرآن ہیں۔ یہ آپ کا ہی فیضان ہے جب اس نور ولایت کی امانت آپ کے ہطن مبارک میں منتقل ہوئی تو ذکر و عبادت کے معمولات میں کئی گنا اضافہ ہو گیا۔ شب و روز بکثرت درود شریف زبان پر جاری رہتا۔ سونے سے پہلے ہر شب اکتالیس بار سورۃ یسین تلاوت فرماتیں۔ تین ہفتہ شریفان کے بعد حضرت میاں محمد یار رحمۃ اللہ علیہ کے ہاں وہ آفتاب طلوع ہوا۔ جس نے ان گنت تیرہ بختوں کو بلند اقبال کیا۔ جس نے بے شمار غافل دلوں کو ذرا الہی کی لذت سے بہرہ ور کیا جس کے یمن و برکت سے ہزاروں ساکان راہ و محبت کو منزل و صل تک رسائی نصیب ہوئی جن لوگوں کو اللہ تعالیٰ نے نور باطن سے نوازا تھا جب وہ اس خورسماں نونہال کو دیکھتے تو دست بستہ سراپا ادب بن کر کھڑے ہو جاتے۔

آپ کے چچا حضرت میاں احمد یار صاحب کی شادی الائی قوم کی ایک خاتون سے ہوئی تھی۔ ان محترمہ کے والد روشن ضمیر درویش تھے۔ ان کا اسم گرامی میاں نور نبی تھا۔ ایک دفعہ وہ اپنی بیٹی سے ملنے کیلئے سیال شریف آئے اس وقت حضرت کم سن تھے مگر آنگن میں گھنٹوں کے بل چل رہے تھے۔ آپ کی جبین سعادت پر جو نبی نگاہ پڑی ازراہ ادب کھڑے ہو گئے۔ کسی نے پوچھا اس طفل صغیر کے سامنے ایسی تعظیم بجالانے کا کیا مطلب؟

اس درویش نے کہا کہ تم اس بچے کی شان کو پہنچانتے نہیں اس کی پیشانی پر اسم اعظم لکھا ہے۔ جب یہ اپنے مرتبہ کمال پر فائز ہوگا تو اپنے روحانی فیوض و کمال سے ایک عالم کو سیراب کر دے گا۔ اور اس کے دروازے پر صد بابا کمال دست بستہ کھڑا ہونا باعث سعادت سمجھیں گے۔ میاں نور نبی صاحب نے اپنی بیٹی کو کہا میں نے دُعا مانگی ہے کہ اللہ تعالیٰ تمہیں بیٹی عطا فرمائے۔ تم اپنی بیٹی کا رشتہ اس کو دینا تاکہ قیامت کے روز میں بھی اس مرد و کامل کے رشتہ داروں میں اٹھایا جاؤں میاں محمد اکرم صاحب لغاری جو موضع دین پور کے بزرگ تھے ان کا واقعہ آپ بھی پڑھیں گے۔ آج دوسرے رسائل قلمی ایکٹریسیوں کے یہجان خیر تصاویر سے اپنے صفحات مزین کرتے ہیں۔ ضیاء حرم عاشقان حسن لم یزیل کے ذکر جمیل سے اپنے صفحات کو منور کرنا وقت کی اہم ضرورت سمجھتا ہے۔ لوگ سیاسی لیڈروں، سرمایہ دار صنعت کاروں کے گن گاتے ہیں۔ ضیاء حرم ارباب و فکا کے تذکروں سے قلب کی پاکیزگی نفس کی شہادت اور سیرت میں چنگی پیدا کرنا اپنا فرض سمجھتا ہے۔ آج ان مردان پاک بازی للہبیت و اخلاص راہ حق پر استقامت و شہادت کی یادوں کو تازہ کرنا از بس ضروری ہے۔ اللہ تعالیٰ ہمیں اس اہم ترین کام کی توفیق دے۔ آمین

حضرت میاں محمد یار علیہ الرحمۃ کا یہ اکلوتا فرزند ارجمند جمال ظاہری میں بھی فرید روزگار تھا۔ چمکتا ہر چہری زرخسب آنکھیں خمدار ابرو، خوبصورت ناک، کشادہ پیشانی، گلاب کی پتیوں کو شرمادینے والے پتلے پتلے ہونٹ اور اس پر جمال ربانی کا پرتو دل کو دیکھے بغیر قرار نہ تھا اور آنکھ کو یارائے دیدار نہ تھا۔ جب آپ کی عمر مبارک ساڑھے چار سال ہوئی تو تعلیم قرآن کریم کیلئے مکتب میں بٹھائے گئے۔ سات سال کی عمر میں قرآن کریم حفظ کر لیا۔ کچھ عرصہ بعد مزید علم حاصل کرنے کیلئے دور دراز کا سفر اختیار کیا۔ علاقہ پنڈی گھیب کے ایک گاؤں میں ذھوک میں ایک مدرسہ تھا۔ اپنے ماموں میاں احمد دین صاحب کی معیت میں پہلے وہاں گئے۔ فارسی کی ابتدائی کتب وہاں پڑھیں۔ لیکن استاد صاحب کی زندگی نے وفات کی ان کے انتقال کے بعد مکھڑ شریف پہنچے۔ اس وقت وہاں حضرت مولانا محمد علی صاحب علیہ الرحمۃ نے علم کی شمع روشن کر رکھی تھی اور طالبان علم جوق در جوق اس چشمہ فیض سے سیراب ہو رہے تھے۔ آپ نے تیرہ سال تک اپنے استاد گرامی کی خدمت میں رہ کر کسب فیض کیا۔ اس عرصہ میں مکھڑ کے ایک تاجر میاں محمد امین جو مولانا موصوف کے بڑے عقیدت مند تھے۔ انہوں نے تجارتی مقاصد کیلئے کابل کے سفر کا قصد کیا۔ ان کی درخواست پر مولانا نے اپنے اس تلمیذ ارشد کو ان کی معیت میں کابل روانہ کیا۔ تاجر موصوف کو اپنے کاروباری مشاغل کی وجہ سے وہاں کافی عرصہ رکنا پڑا۔ حضرت نے اس موقع سے فائدہ اٹھاتے ہوئے کابل کے مایہ ناز اور مہجر عالم حضرت مولانا حافظ دراز صاحب کے درس سے استفادہ شروع کیا۔ بدیہ شریف وہاں پڑھی اور حدیث شریف کی سند بھی آپ سے حاصل کی۔ کابل کے قیام کے دوران میں جو بروایت حضرت ثالث غریب نواز رحمۃ اللہ علیہ حضرت خواجہ فخر الدین سیالوی مدظلہ نے یوں بیان فرمائی۔

آپ حافظ دراز صاحب کے درس میں آکتاب علم فرما رہے تھے۔ طلبہ کیلئے رہائش کا خاطر خواہ بندوبست نہ تھا۔ ایک روز افغانستان کے حکمران امیر شیر علی کی سواری شای تزک و احتشام کے ساتھ گزر رہی تھی آپ نے آگے بڑھ کر اس کے گھوڑے کی لگام پکڑ لی اور پر جلال لہجے میں فرمایا:

برائے اقامت ماجا دی باندہی

یعنی ہمارے رہنے کیلئے کوئی جگہ دو گے یا نہیں۔ امیر ایک درویش کی جرأت اور بے ساختہ پن سے بڑا متاثر ہوا اور اپنے کابلی لہجے میں کہا:

چرانہ وہم بہ سرد چشم سے وہم

کیوں نہیں دوں گا سر آنکھوں پر دوں گا۔ حضرت کے استاد صاحب کی کوئی نرینہ اولاد نہ تھی صرف ایک صاحبزادی تھی اس نوجوان شاگرد میں صورتی اور معنوی خوبیوں کا مشاہدہ کرنے کے بعد دل میں طے کر لیا تھا کہ انہیں دامادی کا شرف بھی بخشیں گے۔ اور اپنی مسند ارشاد و تدربیس کا وارث بھی بنا سکیں گے۔ اپنے اس عظیم کا اظہار آپ سے بھی کر دیا۔ ہونہار شاگرد وہ ادب سے بر ملا انکار نہ کرے گا۔ لیکن آپ نے میاں محمد امین صاحب جن کے ہمراہ آپ کا بل آئے ہوئے تھے یہ ماجرایاں کر دیا اور اپنی پریشانی کا اظہار بھی کیا۔ میاں محمد امین نے تسلی دی۔ چنانچہ کابل سے روانہ ہونے سے پہلے میاں صاحب استاد صاحب کی خدمت میں حاضر ہوئے اور اس مؤثر انداز میں حالات بیان کئے کہ انہوں نے بخوشی حضرت کو واپسی کی اجازت دے دی۔

جب میاں محمد امین اپنے مشاغل سے فارغ ہوئے تو حضرت ان کی معیت میں پھر اپنے مشفق استاد کی خدمت میں پہنچ کر تحصیل علم میں مصروف ہو گئے۔

حضرت مولانا محمد علی اگرچہ علم و فضل میں بے نظیر اور زہد و ورع میں منفرد اور مرجع خلائق تھے لیکن دل ابھی کسی ایسے صاحب کمال کیلئے تڑپ رہا تھا جو ایک نگاہ میں گھائل کر دے اور اپنی توجہ باطنی سے حریم ذات کے دروازے کھول دے۔ کئی بزرگوں کی شہرت سنی، گئے، دیکھا اور لوٹ آئے۔ دل کی تسکین کا سامان کہیں نظر نہ آیا ایک روز کسی راہ نور نے حضرت پیر پشیمان قبلہ عالمیان شاہ محمد سلیمان تونسوی قدس سرہ کا تذکرہ اس انداز سے کیا کہ سنتے ہی دل بے چین ہو گیا اور تو نہ مقدسہ کا سفر اختیار کیا۔

اس سفر ہمایوں اثر میں اپنے اسی تلمیذ ارشد کو اپنے ہمراہ لیا۔ جب کشتی دائرہ دین پناہ کے مضافات میں پہنچی آپ اترے اور ملاحوں کی رخصت عطا فرمائی۔ وہاں ایک گدھا کرایہ پر لیا اور قبلہ عالمیان شہنشاہ اقلیم ولایت حضرت شاہ محمد سلیمان رحمۃ اللہ علیہ کے در اقدس پر پہنچے۔ حضور نے پوچھا کہاں سے آئے ہو؟ عرض کی مکہ سے۔ مزید استفسار فرمایا۔ مولوی صاحب بخیریت تھے۔ عرض کی وہ خاکسار میں ہی ہوں۔ حضور نے اٹھ کر گلے سے لگا لیا۔ اور بڑی عزت و تکریم کی رہائش کیلئے انہیں ایک الگ حجرہ مرحمت فرمایا۔ مولانا تو اپنی اقامت گاہ پر فروکش ہو گئے لیکن شمس معرفت حضرت پیر پشیمان کو دیکھتے ہی ہزار جان اور ہزار دل سے فریضہ ہو گئے اور اتنا یارے صبر بھی نہ رہا کہ اپنے استاد محرم کا انتظار کریں۔ موقع ملتے ہی بارگاہ ناز میں حاضر ہوئے اور بیعت کیلئے گزارش کی۔ مرشد کامل نے ازراہ غایت بندہ نوازی شرف بیعت سے سرفراز فرمایا اور نماز مغرب کے بعد نفل ادا بین اور حفظ الایمان اور ہر نماز کے بعد دس مرتبہ درود پاک پڑھنے کا حکم دیا اور فرمایا سردست تمہارے لئے اتنا وظیفہ کافی ہے۔ جب تحصیل علم سے فراغت پا کر آؤ گے۔ اس وقت مزید کرم فرمایا جائے گا۔ اس سعادت ازلی سے بہرہ اندوز ہو کر اپنے استاد محترم کے پاس حاضر ہوئے اور آرام فرمایا۔

مولانا نے چند روز توقف کے بعد بیعت کیلئے عرض کی۔ حضور نے فرمایا! آپ بہرہ افضل و اکمل ہیں۔ آپ کا علم و فضل مشہور عالم ہے۔ آپ کو اس فقیر سے بیعت کرنے کی کیا ضرورت ہے۔ حضرت مولانا نے بعد ادب و نیاز عرض کی۔ قبلہ میں نے علم اس لئے تو نہیں پڑھا تھا کہ یہ میری محرومی کا باعث ہو اور میں اس نعمت سردی سے بے بہرہ رہوں۔ میں نے تو علم ہدایت پذیری کیلئے پڑھا ہے اس لئے حضور اس خاکسار پر نظر کرم فرمائیں اور مجھے اپنی غلامی کی عزت سے محروم نہ رکھیں۔ علم و فضل کے باوجود مولانا کی اس ادائے نیاز مندی کو حضور نے بہت پسند فرمایا اور کچھ اور ادب پڑھنے کی تلقین فرمائی۔ ان وظائف کے پڑھنے سے مولانا کے دل کی پہلی صفائی بھی جاتی رہی۔ ذوق و شوق کی جو چنگاری سلگ رہی تھی وہ پھر سرد ہو گئی۔ آپ اس صورت حال سے بڑے غمزدہ ہوئے اور اپنی کیفیت عرض کی۔ حضرت پیر پشیمان نے اپنی زبان میں فرمایا کہ دبا با ایک لڈے تے بیا آوے، یعنی ایک رخصت ہو تو دوسرا آوے۔ آپ کے پہلے واردات رخصت ہوں گے جب نئی کیفیات کا درود ہوگا۔ چنانچہ کچھ عرصہ بعد مولانا کے دل میں درود سوز و ذوق و شوق کی وہ کیفیت پیدا ہو گئی جس کا بیان زبان قلم سے ممکن نہیں۔ مولانا نے چھ ماہ تک شہباز لامکانی کے آستانہ عالیہ پر قیام کیا۔ نعمت دیدار توجہ باطنی اور کرمہائے سے پاپاں سے محفوظ ہوتے رہے۔ چھ

ماہ بعد حضور نے آپ کو طلب فرمایا۔ بعیت بھی کیا اور نعمت باطنی سے مالا مال کر کے فرقہ خلافت بھی مرحمت فرمایا اور واپس مکہ ص ۱۱۱

جاہزت دی۔ مولانا جراثی سردگھن و حدت مراجعت فرمائے مکہ شریف ہوئے۔

حضرت شمس العارفین کو طالب علمی کے زمانہ میں بھی جس صاحب کمال نے دیکھا۔ حیرت زدہ ہو کر رہ گیا۔ کبھی کبھی آپ مکہ ص ۱۱۱ سے اپنے والدین کی ملاقات کیلئے تشریف لایا کرتے تو دین پور کے قصبہ سے گزر ہوتا۔ وہاں ایک باکمال بزرگ میاں محمد اکرم صاحب رہا کرتے تھے۔ جب اس بخت خصال نوجوان کو دیکھتے تو تعظیماً کھڑے ہو جاتے۔ اور رخصت کرنے کیلئے کافی دور تک دین پور سے باہر آتے آپ کے کسی خادم نے اس کرم پر حیرت کا اظہار کیا اور کہا کہ شاید آپ اس نوجوان طالب علم کی اس لئے عزت کرتے ہیں کہ یہ میاں شیر کرم علی صاحب کی ملاقات سے ہے۔ میاں صاحب نے فرمایا کہ تم درج ولایت کے اس گوہر تاباں کی قدر نہیں پہنچاتے۔ ایک دن آئے گا جب یہ نوجوان اقلیم فقہ کا فرمازا ہوگا۔ اس کی عظمت کا ڈنکا جا راتنگ عالم میں بجے گا۔ بڑے بڑے ارباب کمال یہاں حاضر ہو کر اپنی منزل مراد کو پائیں گے۔ میاں کرم علی صاحب جیسے بزرگ اور میرے جیسے لقمہ خوار ہزاروں ہزار اس کے آستان پر در بان ہوں گے۔

استاد محترم نے نجابت و شرافت اور سعادت ازلی کے آثار اپنے اس فرشتہ سیرت شاگرد میں ملاحظہ فرمائے۔ ان کی کوئی اولاد دنیہ نہ تھی انہوں نے خیال فرمایا کہ اپنے شاگرد رشید کو اپنا جانشین بنا لیں گے۔ تاکہ ان کی وفات کے بعد اس کے دم قدم کی برکت سے یہ سلسلہ فیض جاری و ساری رہے۔ اس چیز کا علم جب آپ کے والدین کو ہوا تو وہ ہجر و فرار کا تصور کر کے تڑپ اٹھے۔ تو نہ شریف حاضر ہو کر حضرت سلیمان قدس سرہ کی خدمت میں اپنا ماجرا عرض کیا۔ طلبائے بیسیان نے مولانا کو تحریر فرمایا کہ آپ نے اس فقیر کو اسیر کر رکھا ہے۔ اس کو اپنے باپ کے ساتھ روانہ کرو۔ لوگوں کے فرزندوں کو قید نہیں کر لیا کرتے نیز شمس العارفین کو حکم نامہ تحریر فرمایا کہ وہ اپنے والد کے ساتھ جائیں اور سنت نکاح ادا کریں۔

حسب فرمان مرشد اپنے گھر واپس تشریف لائے اور جب ہدایت اور اداؤ کا ر پوری پابندی سے انجام دیتے رہے۔ فرصت کے وقت تدریس کا سلسلہ بھی جاری رہتا۔ سال میں کئی کئی بار پیادہ منزل جانا کی زیارت کرنے کیلئے آتے اور کم سے کم چالیس روز قیام فرماتے۔ جب بقاضائے عمر ظاہری قوتوں میں اشحالی آشکارا ہوا تو پھر بامر مجبوری سوار ہو کر تو نہ شریف حاضر ہوتے۔

اپنے مرشد کی خدمت اور غلامی کو سرچشمہ سعادات و برکات یقین کرتے۔ چودہ مرتبہ حضرت پیر پٹھان کی معیت میں تو نہ مقدمہ سے مہار سدا بہار کا سفر کیا اس شان سے کہ حضور ایک تیز گھوڑی پر سوار ہوئے یہ پیکر صدق و وفا اپنے مرشد کا قرآن کریم مع رحل اور دیگر وظائف سر پر رکھے۔ پانی کا بھرا ہوا کوزہ دانیں ہاتھ میں حضور کا عصا اور مصلی بغل میں لئے بادۂ محبت سے سرشار ہو کر حضرت کی گھوڑی کے آگے آگے دوڑتے۔ لوگ اس حسین و رعنا جوان کے جسم نازک اور اس پر یہ مشقت، جفاکشی، پھر شوق و مستی کا عالم اور ہمت کی بلندی کا مشاہدہ کر کے دنگ رہ جاتے۔ دیکھنے والے ایک نظر سے پہچان جاتا کہ منزل کا مسافر ہے اور اس کی کنوڑا نکھیں کس کے در و محبت کی غمازی کرتی ہیں۔

تو نہ شریف سے مہار شریف ایک سو کوس یعنی ایک سو پچاس میل کی مسافت ہے اس زمانہ میں تقریباً سارا علاقہ جنگل بیابان یا چھٹیل ریستان تھا۔ پانی، نایاب، آبادیاں خال خال، ہرگز کسی اور شاہراہیں مفقود ایک دفعہ حضرت پیر پٹھان قدس سرہ دیا ر محبوب کی طرف روانہ ہوئے گرمی کا موسم تھا۔ نوجوان سیال بڑے ذوق و شوق سے وجد کنائں اپنے مرشد کی گھوڑی کے آگے آگے دوڑتے جارہے تھے۔ آپ برہنہ پاتھے۔ ریشم سے نرم و نازک پاؤں کے تکتوں میں کانٹے چبھتے، آبلے بننے رہے اور دھوپ قیامت ڈھا رہی تھی کہ زمین تپ رہی تھی۔ اس کے باوجود اس بلند اقبال اور اولوالعزم نوجوان کے ذوق و شوق میں ذرا فرق نہیں آ رہا تھا۔ اچانک مرشد کامل نے آپ کو اس حالت میں دیکھا تو کھڑا ہونے کا حکم دیا۔ اپنی پاپوش مبارک اتار کر آپ کو دی کہ اسے پہن لو تاکہ گرم ریت راہ میں کھڑے ہوئے کانٹے اور سنگریزے نہ چھیں۔ آئے اس تھکد کو بعد شکر یہ قبول کیا اور چوم لیا لیکن پاؤں میں پہننے کی بجائے اپنے سر کا تاج بنالیا۔ کچھ وقت گزرنے کے بعد پھر حضرت پیر پٹھان نے آپ کو حسب سابق ننگے پاؤں دیکھا اور پوچھا جوتے کہاں ہیں۔ عرض کیا جوان کا صحیح مقام تھا میں نے انہیں وہاں سجایا ہے۔ حضرت اس جذبہ نیاز مندی پر از حد مسرور ہوئے۔ اپنی گھوڑی سے نیچے اترے اور اپنے جواں بخت مرید کو اپنے سینہ سے لگالیا۔ اللہ تعالیٰ ہی بہتر جانتا ہے کہ اسرار معارف کے کتنے فزینے بخش دیئے۔

حضرت پیر سیال فرمایا کرتے کہ میں نے اپنے مرشد کی خدمت میں چودہ سال کا طویل عرصہ اس انتظار میں گزارا کہ کوئی رحمت کی گھڑی آئے اور لطف خسروانہ ابر کرم بن کر بر سے۔ اتنے عرصہ میں مجھے دربار پہ خصوصی مجھے نصیب ہوئے اس وقت آپ ایک ایسی واقعہ کا ذکر کرتا ہوں اور سزا زیارت حضرت کا واقعہ جس کا بیان ابھی آ رہا ہے۔

سچ تو یہ ہے کہ جب تک اپنے مرشد کے ساتھ اتنی والہانہ عقیدت نہ ہو۔ افادہ اور استفادہ کا دروازہ نہیں کھلتا۔ طالب کو گو ہر مقصود ہاتھ نہیں آتا۔ اپنے شیخ سے کامل درجہ کی محبت نے باطن کو تو ہرنگ کر ہی دیا تھا۔ ظاہری شکل و صورت میں بھی ایسی مماثلت پیدا ہو گئی تھی کہ حضرت کو دیکھنے والا یہ سمجھتا تھا کہ اس نے حضرت خولجہ شاہ محمد سلیمان تونسوی کی زیارت کی ہے۔ آپ اپنی زندگی کے آخری حصہ میں جب تونسہ شریف حاضر ہوئے تو آستانہ عالیہ کے تالاب پر تشریف فرما تھے۔ جس نے دیکھا یہی سمجھا کہ خود حضرت پیر پشمان تشریف فرما ہیں۔ کسی خادم نے دوڑ کر حضرت خولجہ کریم تونسوی کی خدمت میں گزارش کی کہ قبلہ! میں اپنی آنکھوں سے حضرت پیر پشمان کو تالاب پر بیٹھے دیکھ کر آیا ہوں۔ حضرت خولجہ کریم نے سن کر فرمایا۔ پتہ چلتا ہے کہ مولوی صاحب سیالاں والے آگئے ہیں۔ ایک دفعہ حضرت پیر پشمان کے پوتے حضرت خولجہ خیر محمد صاحب سیال شریف تشریف لائے اور حضرت باوجود ضعف پیری اور نقاہت کے اپنے شیخ کے پوتے کی خدمت میں دن میں کئی بار حاضر ہوتے اور کافی دیر زانوں شکستہ دست بستہ بیٹھے رہتے۔ اس اثناء میں حضرت صاحبزادہ خیر محمد صاحب آپ کے چہرہ انور کو بڑے غور سے دیکھتے رہتے۔ ایک دن صاحبزادہ صاحب نے ارشاد فرمایا کہ جب سے ہمارے جد امجد خولجہ محمد سلیمان صاحب کا انتقال ہوا ہے تب سے حضرت خولجہ سیالوی کی زیارت سے ہمارے دل کو اطمینان نصیب ہوتا ہے۔ کیونکہ ہمارے بعد امجد اور خولجہ سیالوی کی صورت اور سیرت میں ایک بال کا فرق نہیں۔

بعض حضار مجلس نے یہ کلمات طیبات اعلیٰ حضرت سیالوی کی خدمت میں عرض کئے لیکن حضرت نے ازراہ کسر نفسی فرمایا مورچہ (چیونٹی) کو سلیمان کے ساتھ کیا نسبت ہے۔

خاکِ دہلیزِ سلیمان پہ = پیشانی ہے
چشمِ اس مور کی بر لطفِ سلیمانی ہے

میاں حفیظ ماہی صاحب ساکن سوری شریف، حضرت مولانا سلطان محمود صاحب ساکن تازہ، دونوں حضرت پیر پشمان کے چاٹا مرید تھے۔ حضرت پیر پشمان کے انتقال کے بعد ان کی دنیا تاریک ہو گئی۔ نہ رات کو آرام، نہ دن کو قرار، ہجر محبوب میں ہمہ وقت رویا کرتے۔ ایک حضرت پیر پشمان نے میاں حفیظ ماہی صاحب کو خواب میں ارشاد فرمایا کہ تم روتے کیوں ہو۔ میں تو اب تمہارے نزدیک سیالاں میں رہتا ہوں۔ آپ بیدار ہوئے، اسی وقت بستر باندھنا شروع کیا اور سیال شریف کی طرف چل پڑے۔ راستہ میں ہی اپنے پیر بھائی مولانا سلطان محمود صاحب کے پاس سے گزرے دیکھا وہ بھی بستر باندھے بیٹھے ہیں اور آمادہ سفر ہیں آپ نے پوچھا حضرت کہاں کی تیاری ہے۔ فرمایا رات کو میرا دل از حد سو گوار تھا۔ روتے روتے آنکھ لگ گئی۔ حضرت پیر پشمان نے شرف زیارت بخشا اور فرمایا مولوی صاحب آپ اتنا کیوں روتے ہیں۔ میں تو اب تمہارے بالکل قریب سیالاں میں آ گیا ہوں۔ بعینہ یہی خواب حفیظ ماہی صاحب دیکھ کر روانہ ہوئے تھے۔ انہوں نے بتایا کہ بخدا مجھے بھی آج رات یہی حکم ملا ہے۔ چنانچہ دونوں حضرت پیر سیال کی خدمت میں حاضر ہوئے۔ آپ کے روئے تاہاں کی زیارت سے ان کے غمزدہ دلوں کو قرار آ گیا اور پھر ساری عمر حضرت پیر سیال کی محبت کا دم بھرتے رہے۔ حضرت نے ان کو خلافت عطا فرمائی۔

جب حضرت پیر سیال کی عمر مبارک چھتیس (۳۶) برس ہو گئی زاہد و پادشاہت سے سینہ گنجینہ نور بن گیا تو شاہ شہان خولجہ محمد سلیمان قدس سرہ نے فرقہ خلافت ارزانی فرمایا اور ساتھ ہی ہدایت کی کہ میں تجھے تم کردہ راہوں کو راہ ہدایت پر لانے کیلئے آوارگانِ دشتِ محبت کو منزلِ محبوب تک پہنچانے کیلئے بیعت اور خلافت کی اجازت دیتا ہوں۔ آپ نے بعد نیندا عرض کی کہ خدا و ما میں اس بارگراں کا تحمل نہیں ہو سکتا۔ مجھے اس سے معذور سمجھا جائے۔ حضرت نے فرمایا کہ ”تو کہاں ہے جب تو میں ہو گیا تو پھر تو کہاں رہا تیرے ہر کام کا میں ذمہ دار ہوں۔ اپنے آپ سے نہیں بلکہ اللہ تعالیٰ کے حکم سے تجھے اس کا مجاز کرتا ہوں۔ چنانچہ ظاہری و باطنی انعامات سے سرفراز فرما کر گھر رخصت کیا اور روانگی کے وقت سخت تاکید کی کہ جس فیض کا تمہیں امین اور جس خزینہ سعادت کا تجھے قاسم مقرر کیا گیا ہے اس سے کوئی محروم واپس نہ جائے۔ جو بیعت کا خواہش مند ہو کر آئے اس کی دیکھیری ضرور کی جائے۔

جب دوبارہ اپنے مرشد کی خدمت میں حاضر ہوئے تو دریافت فرمایا کہ کیا کسی کو بیعت کیا ہے۔ عرض کی صرف میرے والدین نے میری بیعت کی ہے اس کے علاوہ اور کوئی بیعت نہیں ہوا۔ حضرت پیر پشمان نے جلال میں آکر فرمایا کہ میں نے تو تجھے شہباز بنایا ہے۔ سارا عالم تیرا صیدزبوں ہے۔ اپنی ہمت خداداد کو مخلوقِ خدا کی رشد و ہدایت میں صرف کر۔ ایک دفعہ حضرت پیر پشمان تشریف فرما تھے۔ مشتاقانِ دیکہ بجوم تھا۔ اس اثناء میں ایک نورانی پیکر بزرگ حاضر ہوئے اور کچھ دیر جو گفتگو ہو کر رخصت ہو گئے۔ جب وہ تھوڑا سا دور گئے تو حضرت نے حاضرین مجلس کو کہا کہ جس شخص کے دل میں خضریٰ زیارت کا شوق ہو وہ جائے اور زیارت کرے یہی خضر تھے جو یہاں سے ابھی اُٹھ کر گئے

ہیں۔ لوگ دیوانہ وار خضری زیارت کرنے کیلئے دوڑ پڑے لیکن حضرت پیر سیال وہیں بیٹھے رہے۔ حضور نے فرمایا مولوی صاحب کیا تمہیں خضری زیارت کرنے کا اشتیاق نہیں عرض کی میں تو اس کی زیارت کروں گا جس کی زیارت کیلئے خضر آتا ہے۔ حضرت پیر پنجان حضور کی اس سعادت مندی اور خلوص پر بڑے خوش ہوئے اور دعا فرمائی۔ ”اللہ سائیں میرے سیال نوں رنگ لائیں“۔ اے اللہ تعالیٰ! میرے اس مرید ہانفا کو ابدی عزت و سعادت سے سرفراز فرمایا۔ اس دعا کا یہ اثر ہوا کہ شرق و مغرب سے لوگ کسب فیض کیلئے پروانہ وار سیال شریف آنے لگے۔ آپ کو اپنے شیخ کا اتنا احترام ملحوظ تھا کہ تو نے شریف کی حدود میں قضاہ حاجت نہیں کی تین میل دور تشریف لے جاتے۔

ایک دفعہ آپ سیال شریف سے تو نے مقدر سے زیارت شیخ کیلئے جا رہے تھے۔ راستہ میں ایک جنگل سے گزر رہا وہاں ایک نورانی شکل بزرگ سے ملاقات ہوئی۔ انہوں نے فرمایا کہ درود کبریت احمر پڑھا کرو۔ آپ نے جواب دیا کہ میرے لئے میرے پیر کا فرمان کافی ہے۔ تو نے شریف حاضر ہوئے تو مرشد کبریم نے فرمایا کہ راستہ میں تمہیں ایک آدمی ملا تھا اس نے جو وظیفہ بتایا ہے وہ پڑھا کرو وہ حضرت پیران پیر غوث الاعظم تھے۔ یہ درود پاک (کبریت احمر) اس سے پہلے طریقہ پشتیہ کے اورد میں شامل تھا۔ حضرت پیر سیال کے ذریعہ یہ نعمت عظمیٰ چشتیہ سلسلہ کو نصیب ہوئی۔

اعلیٰ حضرت سیالوی پھر اس کی تلاوت پر مدامت فرمایا کرتے آں والا مرتبت نے معبودہ طریقہ کے مطابق اس کی زکوٰۃ بھی دی اس کے اختتام پر بارگاہ رسالت سے آپ پر جو خصوصی کرم ہوا اس کے ذکر سے قارئین ضیاء حرم کو محروم رکھنا بہت بڑی زیادتی ہے۔ میری خصوصی درخواست پر شیخ الاسلام حضرت خواجہ محمد قمر الدین سجادہ نشین سیال شریف نے یہ واقعہ اپنی زبان مبارک سے یوں بیان کیا! مجھے مولانا محمد امین صاحب کوچھی نے بتایا کہ حضرت مولانا معظم الدین صاحب مرولی کبریت احمر کی زکوٰۃ کے ایام میں خدمت عالی میں حاضر ہا کرتے اور ہر طرح کی خدمات بجالاتے۔ انہوں نے اپنا چشم دید واقعہ یوں بیان کیا کہ اعلیٰ حضرت نے سیال شریف سے باہر مغرب کی طرف ایک جگہ کو کبریت احمر شریف کی زکوٰۃ کیلئے مقرر فرمایا۔ میری ڈیوٹی یہ تھی کہ میں کسی کو اس خلوت میں نخل نہ ہونے دوں۔ چنانچہ جس روز زکوٰۃ کا اختتام تھا چاشت کا وقت تھا۔ آپ تلاوت میں مصروف تھے۔ میں کافی پیچھے ہٹ کر بیٹھا ہوا تھا کہ اچانک ایک اندھیرا ہوا جیسے صبح صادق کا وقت ہوا سی اثناء میں چند گھوڑ سوار آسمان کی طرف سے اترے حضرت نے آگے بڑھ کر ایک شاہسواری کی قد بھوی کی یہ حضور نور مجسم سرور عالم صلی اللہ تعالیٰ علیہ وآلہ وسلم کی ذات ستودہ صفات تھی۔ حضور کے دست مبارک میں ایک دستار تھی جو آپ کے سر پر باندھی گئی۔ اس عزت سے مشرف کرنے کے بعد حضور صلی اللہ علیہ وآلہ وسلم روپوش ہو گئے۔ میں نے حاضر خدمت ہو کر اس عزت افزائی پر مبارک باد عرض کی۔ اعلیٰ حضرت نے دریافت فرمایا کہ آپ نے بھی زیارت کی ہے۔ میں نے عرض کیا آپ کے صدقے مجھے بھی یہ عزت نصیب ہوئی ہے۔ حضرت نے مجھے تاکید کہ میں اس واقعہ کا کسی کے سامنے ذکر نہ کروں۔

جب تک حضرت پیر سیال اس جہان فانی میں جلوہ افروز رہے مرید صادق نے اس راز کو افشاء نہیں کیا۔ لیکن آجنگاہ کے وصال کے بعد آپ نے مناسب نہ سمجھا کہ اپنے مرشد کے اس کمال کو کھلی رکھیں اس لئے آپ نے احباب سے اس کا تذکرہ فرمایا۔

حضرت کا انداز تبلیغ و ارشاد بالکل نرالا تھا۔ اسوۂ نبوت کا کامل نمونہ منظر مجاہدہ، بحث و نکہار کا تو ہوا گزر ہی نہ تھا۔ جو بات فرماتے محبت و پیار کے رنگ میں رنگی ہوتی اور بڑے سے بڑا جھگڑا لوہا مقابل بھی خلوص کی مہک سے از خود رفتہ ہو کر سر نیا ز قدموں میں رکھ دیتا۔ بڑے بڑے علماء و فضلا مناظرہ کرنے کیلئے حاضر ہوئے لیکن نادک نگاہ کی تاب نہ لا کر ہمیشہ کیلئے غلام بے دام بن کر رہ گئے۔ بے شمار ایمان افروز واقعات سے ایک دور و دور پر باتیں آپ بھی سن لیجئے۔ تحصیل خوشاب میں انگہ ایک مشہور قصبہ ہے۔ قاضی سلطان محمود صاحب کا زمانہ تھا آپ کے علم و فضل کی شہرت دور دراز علاقوں میں پہنچ چکی تھی۔ آپ کے مقرر علمی کے باعث علماء عصر آپ کو استاذ کل کہا کرتے ان کے فضل و کمال کی بلندی کا اندازہ لگانے کیلئے صرف یہ کہہ دینا کافی ہے کہ حضرت قبلہ سید پیر عمر علی شاہ صاحب آپ کے شاگرد تھے۔ حضرت کئی سال تک انگہ میں قیام پذیر رہے اور آپ کے چشمہ علوم و معارف سے سیراب ہوتے رہے۔

قاضی صاحب مذکور کو پتہ چلا کہ ان ہی کے ضلع شاہ پور میں سیال کے مقام پر ایک فقیر ظاہر ہوا ہے۔ جو سماع سنتا ہے اور لوگ جوق در جوق اس کے مرید بنتے جا رہے ہیں۔ قاضی صاحب کی تحقیق کے مطابق سماع شریعت میں ناجائز تھا۔ ان کی ایمانی غیرت یہ گوارہ نہ کر سکی کہ ان کے علاقہ میں خلاف شریعت فعل کو اتنا فروغ نصیب ہو، چنانچہ ایک گھسے پر اپنی کتابوں کے انبار لادے اور مناظرہ کرنے کے ارادہ سے سیال شریف روانہ ہوئے۔ وہاں اپنے معتقدین اور ساز و سامان کے ساتھ ایسے وقت پہنچے جب حضرت شمس العارفین اپنی مجلس آراستہ کئے ہوئے معرفت کے موتی لٹارہے تھے۔ قاضی صاحب نے آؤ دیکھنا تاؤ آداب مجلس کو بیکسر نظر انداز کرتے ہوئے کہنے لگے کہ میں نے سنا ہے

کہ آپ شریعت کی خلاف ورزی کرتے ہیں۔ اور ایسے کام کرتے ہیں جو شرعاً ممنوع ہیں۔ حضرت نے قاضی صاحب کی بات سن کر بڑے غل سے فرمایا قاضی صاحب میری گردن بلکہ میری سات پشتوں کی گردن شریعت کے سامنے جھکی ہوئی ہیں۔ اللہ تعالیٰ مجھے خلاف شریعت کام کرنے سے بچائے یہ جواب سننے کے بعد قاضی صاحب تھوڑی دیر خاموش بیٹھے رہے۔ پھر وضو کرنے کیلئے شرقی کنواں پر تشریف لے گئے۔ ان کے چلے جانے کے بعد حضرت نے قوالوں کو اشارہ کیا تو انہوں نے پنجابی کے ان بولوں سے محفل سماع کا آغاز کیا۔

بھنگ کنوں دل تلک بیج سے
پچھاں ہزارے دیاں دانان
میرے مانی دیاں مٹھیاں باتان
جیوں کھنڈ شکر نباتان

قاضی صاحب سماع کی آواز سن کر غصے سے دوڑتے ہوئے آئے۔ بار بار کہہ رہے تھے۔ پھر بھی آپ باز نہ آئے۔ پھر بھی آپ باز نہ آئے۔ جب قاضی صاحب قریب پہنچے تو حضرت نے ایک بار نگاہ بھر کر دیکھا ان پر وجد کی کیفیت طاری ہو گئی اور غش کھا کر گرے اور مانی بے آب کی طرح تڑپنے لگے اور قوال برابر ان بولوں کو دہرا کر قاضی صاحب کی آتش شوق کو بجھا رہے تھے۔ قاضی صاحب بہت بڑی دستار باندھا کرتے تھے جو ان کے علم و فضل کی گواہی دیتی تھی۔ اس مستی و شوق میں اپنی دستار سر سے اتاری اور قوالوں کو جا کر نذر کر دی اس محفل پر کیف و مستی کا جو رنگ چڑھا ہو گا اس کی ماہیت کیونکر بیان کی جاسکتی ہے۔ قوال جب اس بولی کا کھرا کر کرتے تو آپ تڑپتے اور یہ نعرہ لگاتے

حق او یار حق احق او یار حق

حضرت ثانی غریب نواز اس محفل پاک میں حاضر تھے جب قاضی صاحب نے اپنی دستار قوالوں کی نذر کی تو آپ چپکے سے اٹھ کر گھر تشریف لے گئے۔ گھر میں سونے چاندی کے جتنے زیورات تھے سب اٹھا کر لائے اور قوالوں کو پیش کر کے ان کے عوض قاضی صاحب کی دستار ان سے لے لی اور فرمایا۔ یہ عالم کی دستار ہے اور سی کے سر پر زیب دیتی ہے۔ پھر قاضی صاحب کے سر پر وہ دستار باندھ دی۔ اعلیٰ حضرت غریب نواز اپنے فرزند دلہند کی اس ادشاسی پر بڑے سرور ہوئے اور آپ کو دعاؤں سے نوازا۔

مردان خدا مناظرہ کے اکھاڑوں کو یوں اپنی چشم کرم سے عشق و محبت کے خیابان میں تبدیل کر دیتے ہیں۔ اس قسم کے واقعات شاذ و نادر ہی نہیں بلکہ ہر روز کا معمول تھا۔ خدنگ نازی زد میں جو آیا جانے نہیں پایا۔

حضرت کی خدمت اقدس میں ہر قسم کے لوگ آیا کرتے تھے۔ فقیر بھی امیر بھی گدا بھی، نواب بھی، ساک بھی قلندر بھی، عالم بھی او ان پڑھ بھی اور اس کریم کے دروازے سے ہر شخص اپنی استعداد اور اپنے ظرف کے مطابق بہرہ ور ہوا کرتا ہر شخص کی اصلاح اور تربیت کیلئے ایسا انداز اختیار فرماتے جو اس کی نفسیات کے عین مطابق ہوتا۔

ضلع جھنگ میں شاہ جیونہ ایک مشہور قبہ ہے جہاں حضرت محبوب عالم جو شاہ جیونہ کے نام سے مشہور ہیں کا مزار شریف ہے۔ آپ سلسلہ چشتیہ صابریہ کے بزرگ تھے۔ آپ کی اولاد میں سے ایک مشہور ہستی سید محمد غوث شاہ صاحب گزرے ہیں۔ آپ کی کوئی اولاد نرینہ نہ تھی۔ آپ علاقہ کے رئیس اعظم تھے۔ سات سومر بلع زمین کے مالک تھے۔ پیر نہ سالی کا آغاز ہو چکا تھا۔ حضرت پیر سیال غریب نواز کی شہرت سن کر آستان عالیہ پر حاضر ہوئے اور اپنی داستان غم و خدا کی خدمت میں بعد ادب و نیاز پیش کی۔ حضرت نے ارشاد فرمایا شاہ جیونہ نہ کرو۔ اللہ تعالیٰ آپ کو دو بچے دے گا۔ ایک کا نام صالح شاہ اور دوسرے کا نام راجہ شاہ رکھنا۔ اس مژدہ جانفزا کو سن کر شاہ صاحب نے حضرت کے دست اقدس پر بیعت کی۔ اللہ تعالیٰ نے مرد کامل کی زبان سے نکلی ہوئی بات کو پورا فرمایا اور پیرانہ سالی میں دوڑ کے عطا فرمائے۔ جن کو صالح شاہ اور راجہ شاہ کے ناموں سے موسوم کیا گیا۔ دوسرے سادات کو جب پتہ چلا کہ سید محمد غوث شاہ صاحب نے ایک جٹ کی بیعت کی ہے تو ملامت کرنے لگے کہ تم اتنے رئیس اعظم اور ایک ولی کی اولاد اور پھر سید تمہیں اگر کسی کو مرشد بنانا تھا تو کسی سید کو بنایا ہوتا۔ ایک جٹ کا مرید بننا قطعاً آپ کے شایان شان نہیں۔ سید محمد غوث شاہ صاحب نے ان ملامت کرنے والوں کو یہ کہہ کر خاموش کر دیا کہ میں نے جٹ کے کھیت کو سرسبز دیکھا ہے تب ہی اس کا فیصلہ کیا ہے۔

ضلع جھنگ کے ایک دوسرے سید صاحب جو شہد محمد شاہ کے واحد مالک تھے انہوں نے جب سنا کہ شاہ جیونہ صاحب کے سجادہ نشین نے سیال شریف بیعت کی ہے تو ان کے دل میں آپ کی خدمت میں حاضر ہونے کا شوق پیدا ہوا اور دل میں یہ طے کیا کہ اگر میری یہ تین شرطیں پوری ہوئیں تو بیعت کروں گا ورنہ واپس چلا آؤں گا۔ ایک شرط یہ تھی کہ میری جب آپ سے ملاقات ہو تو مغرب کی طرف سے آرہے ہوں۔

دوسری شرط یہ تھی کہ بتائے بغیر آپ مجھے پہچان لیں اور تیسری شرط یہ تھی آپ مجھے گلاب کا پھول عطا کریں۔ دل میں یہ طے کرنے کے بعد سیال شریف پہنچے۔ حضرت کے بارے میں پوچھا تو بتایا کہ حضرت قبرستان تشریف لے گئے ہیں۔ یہ قبرستان سیال شریف سے مغرب کی سمت میں واقع ہے۔ میں ادھر ہی چل پڑھا راستہ میں دیکھا کہ اعلیٰ حضرت قبرستان سے شہر کی طرف آرہے ہیں۔ میں نے دل میں کہا کہ میری ایک شرط تو پوری ہوگئی لیکن دیکھتا ہوں کہ دوسری شرطیں کیسے پوری ہوتی ہیں۔ میں ادھر سے جا رہا تھا۔ حضرت قبرستان کے مغربی سمت سے شہر کی طرف آرہے تھے۔ راستہ میں ساہیوال کا ایک خادم حاضر ہوا اور ایک پھولوں سے بھرا ہوا ٹونا حضرت کی خدمت میں پیش کیا۔ اتنے میں میں بھی قریب پہنچ گیا۔ حضرت نے پھولوں میں سے ایک پھول اٹھایا اور مجھے مخاطب کر کے فرمایا لو شاہ صاحب یہ پھول لے لو۔ میں اپنی تین شرطوں کو اس حیرت انگیز طریقہ پر پورا ہوتے دیکھ کر اس مرد خدا کی عظمت کا قائل ہو گیا اور عرض کی کہ حضرت مجھے بھی بیعت فرمائیے۔ چنانچہ حضرت نے وہیں راستہ میں مجھے شرف بیعت سے سرفراز فرمایا۔

ملک شیرخان مرحوم ہندیال کے رئیس اعظم تھے۔ اور حضرت کے نیاز مند بھی رؤساء کی طرح یہ بھی کتوں کے بہت شوقین تھے۔ اعلیٰ نسل کے کتے پال رکھے تھے اور سفر میں بھی انہیں اپنے ساتھ رکھا کرتے ایک دفعہ اپنے مرشد کی زیارت کرنے سیال شریف حاضر ہوئے۔ کتوں کو حویلی میں باندھ دیا۔ شام کی اذان ہوگئی تھی اس لئے نماز پڑھنے کیلئے مسجد میں چلے آئے۔ ایک پستہ کتا، چپکے چپکے پیچھے آگیا انہیں اس کی خبر نہ ہوئی۔ کتا جو توں کی جگہ بیٹھ گیا۔ حضرت رضی اللہ تعالیٰ عنہ فرض باجماعت ادا کر کے مسجد سے اپنی عبادت گاہ کی طرف جانے لگے ایک خادم ہمراہ تھا جب باہر نکلے اور پستہ کتا بیٹھے ہوئے دیکھا۔ حضرت صاحب نے اپنے خادم کو حکم دیا۔ ملک شیرخان آیا ہے یہ کتا اسی کا معلوم ہوتا ہے۔ تم یہاں ٹھہرو اس کی حفاظت کرو۔ بہاد اور عبد اللہ سبز پوش اسے مارے ملک کو اپنے کتے بڑے پیارے ہیں (عبداللہ ایک درویش تھا جو آستانہ عالیہ پر کسی کتے کو آنے نہیں دیتا تھا۔ جو کتا اس کے ہتھے چڑھ جاتا تو اس کی خوب پٹائی کرتا)۔

ملک شیرخان کہتا ہے کہ میں نے حضرت کا یہ ارشاد سنا تو مارے شرم کے پانی پانی ہو گیا۔ دوڑ کر آیا اور اس درویش سے کہا کہ تم حضرت کے ساتھ جاؤ۔ میں اب اس کی رکھوالی کر لوں گا۔ ملک صاحب لوگوں کو اپنے مرشد کا یہ واقعہ سنانے اور آپ دیدہ ہو جاتے۔ حضرت نے مجھے ڈانٹا نہیں ناراضگی کا اظہار نہیں فرمایا بلکہ میرے پاس خاطر کیلئے اس کی حفاظت کا اہتمام فرمایا۔ وہ کہا کرتے اگر نبوت ختم نہ ہوگئی ہوتی تو آپ کو ضرور ملتی۔ اس کے بعد انہیں کتوں سے استقدر نفرت ہوگئی کہ انہیں رکھنا ہی چھوڑ دیا۔

آپ کا وجود مسعود سرا پا کرامت تھا۔ آپ کی نشست و برخاست، گفتار و کردار میں ولوں کو لوٹ لینے والا بانک پن تھا۔ اس کے باوجود آپ انتہائی ضبط سے کام لیتے تھے اور کرامت کے اظہار کو پسند نہیں فرمایا کرتے اور اگر کسی درویش سے کرامات کا ظہور ہوتا تھا تو اسے سخت سرزنش فرماتے اس ضمن میں سید عباس علی شاہ کا واقعہ بڑا بصیرت افروز ہے۔ حضرت خواجہ غلام فخر الدین سیالوی مدظلہ کی روایت سے بد یہ ناظرین ہے۔ آپ نے فرمایا کہ ایک مرتبہ لاہور گیا مجھے کسی نے بتایا کہ بلال گنج میں ایک درویش حافظ شفیق احمد قادری رہتے ہیں۔ ان کی زیارت کرنا چاہیے۔ چنانچہ اس ساتھی کو لے کر میں حافظ صاحب کے مکان پر گیا۔ دروازہ کھٹکھٹھٹھٹھا۔ دروازہ کھلا۔ ایک درویش نے بڑے تپاک سے ہمیں خوش آمدید کہا اور پہلے سے ایک آراستہ مسند پر مجھے بٹھایا۔ یہی حافظ شفیق احمد قادری تھے۔ انہوں نے کہا کہ میرے مرشد نے مجھے بتایا کہ آج تیرے پاس ایک مہمان آنے والا ہے۔ میں صبح سے آپ کیلئے چشم براہ ہوں اور یہ مسند میں نے اسی ہدایت کے مطابق بچھا رکھی ہے۔ ابتدائی رسمی گفتگو کے بعد انہوں نے اپنا قصہ بیان کرنا شروع کیا۔ بتایا کہ میں موسیٰ زئی شریف میں بیعت تھا۔ میرے مرشد کا انتقال ہو گیا۔ میں ایک مراقبہ میں سرگرداں تھا وہ صل نہیں ہو رہا تھا۔ دن بدن میری پریشانی میں اضافہ ہونے لگا۔ میں روزانہ حضرت داتا گنج بخش رحمۃ اللہ علیہ کے آستانہ عالیہ پر حاضری دیا کرتا۔ کافی عرصہ کے بعد مجھے حضرت داتا صاحب نے خواب میں فرمایا کہ جموں میں سید عباس علی شاہ کے پاس جاؤ وہ تمہاری یہ مشکل حل کرے گا۔ میں گوہر مراد کی تلاش میں جموں پہنچا۔ تلاش بسیار کے بعد میں نے سید عباس علی شاہ کو پایا لیکن ان کی صحبت گزائی دیکھ کر مجھے مایوسی ہوئی کہ میں نے سوچا کہ جس کے کیلئے و نہار ایک برہمن کی نوکری میں گزرتے ہیں وہ میری مشکل کیا خاک حل کرے گا۔ چنانچہ اظہار کئے بغیر میں پاس آگیا ایک بار پھر داتا صاحب نے خواب میں شرف دیدار بخشا اور میرا ہاتھ پکڑ کر اسی جموں والے درویش کے ہاتھ میں دے دیا اور ان کے پاس جانے کی تاکید فرمائی۔ میں پھر جموں پہنچا جب گاری پلیٹ فارم پر رکی تو میں کیا دیکھتا ہوں کہ وہی درویش پلیٹ فارم پر ٹھل رہا ہے مجھے دیکھا اور جلدی سے آکر میرا ہاتھ پکڑ لیا اور مجھ کو بانہ انداز میں کہا کہ اب داتا صاحب نے بھی لوگوں کی چٹھل کھانی شروع کر دی ہے۔ وہ مجھے اپنے ساتھ لے کر اس برہمن کے مکان پر لے گئے جس کی گاں چرایا کرتے۔ کافی دن انہوں نے مجھے اپنے پاس رکھا پھر ایک روز مجھے اپنے ساتھ جنگل میں لے گئے اور خلوت میں ایسی توجہ فرمائی کہ میرا عقدہ حل ہو گیا۔ چشم

ذرون میں وہ مرحلہ طے ہو گیا جس میں میں عرصہ سے سرگردان تھا۔ اس کے بعد انہوں نے مجھے اپنے بارے میں بتایا کہ میں سید ہوں اور چنڈی گھوپ کے ایک نواحی گاؤں کا رہنے والا ہوں۔ حضرت خواجہ شمس العارفین کا مرید ہوں۔ آپ کی خدمت میں ہی رہا کرتا تھا مجھ سے کرامات کا بکثرت ظہور ہونے لگا۔ تو حضرت نے بطور سزا تیس (۳۰) سال کیلئے مجھے یہاں گائیں چرانے بھیج دیا۔ اب میری سزا ختم ہونے والی ہے میں مغربی گھر چلا جاؤں گا۔ تم فلاں ماہ کی فلاح تاریخ میرے گاؤں میں آنا۔ جب تم وہاں پہنچو گے تو مسجد میں چند آدمی قتل کیلئے بیٹھے ہوں گے وہ تمہیں بتائیں گے کہ ایک شاہ صاحب جن کا نام عباس علی شاہ تھا ساری عمر باہر رہے چند روز ہوئے واپس آئے وہ انتقال کر گئے ہیں۔ آج تیسرا دن ہے شاہ صاحب نے مجھے کچھ روپے دیئے اور وہاں جا کر کھانا پکا کر میری فاتحہ پڑھ کر تقسیم کر دینا۔ میں واپس آ گیا جب وہ مقررہ تاریخ آئی تو وصیت کے مطابق میں ان کے گاؤں پہنچا جس طرح انہوں نے بتایا تھا لوگ مسجد میں جمع تھے میرے دریافت کرنے پر انہوں نے بعینہ وہی بات بتائی جو شاہ صاحب نے بتائی تھی۔ میں نے ایصال ثواب کیلئے کھانا پکایا اور تقسیم کیا۔ ان کی قبر پر حاضری دی۔ سلام عرض کیا اور واپس چلا گیا۔

اعلیٰ حضرت کی کرامات جو سورج کی کرنوں کی طرح از خود صادر ہوا کرتی تھیں بے حد بے حساب ان کے احاطہ کیلئے تو دفاتر بھی ناکافی ہیں۔ یہاں صرف دو واقعات عرض کرتا ہوں۔ جن میں اپنے مریدین کی جان و مال کی حفاظت کیلئے آپ کے روحانی تصرفات کی ایک جھلک نظر آتی ہے۔ یہ دو واقعات اتنے سچے اور متقی لوگوں سے مروی ہیں جن کے بارے میں غلط بیانی اور مبالغہ آرائی کا گمان تک بھی نہیں کیا جاسکتا۔

پہلے واقعہ کے راوی حضرت مولانا معظم الدین صاحب مرولووی قدس سرہ ہیں۔ جن کو بارگاہ عالی میں طویل حاضری کا امتیاز شریف حاصل ہے۔ یہاں یہ واقعہ حضرت شیخ الاسلام سجادہ نشین سیال شریف کی زبان مبارک سے سن کر لکھ رہا ہوں۔ حضرت نے فرمایا کہ ایک روز اعلیٰ حضرت سیالوی قدس سرہ ظہر کی نماز کیلئے وضو فرما رہے تھے اور خادم نیاز وضو کر رہا تھا۔ اچانک حضرت نے اس کے ہاتھ سے کوزہ جھپٹ کر کسی غیر مرئی چیز پر دے مارا۔ خادم پریشان ہو گیا کہ مجھ سے کون سی غلطی سرزد ہو گئی ہے چنانچہ وہ افسردہ خاطر ہو کر مولانا مرولووی کی خدمت میں حاضر ہوا جو قریب ہی ایک حجرہ میں مقیم تھے اور یہ ماجرا بیان کیا۔ مولانا نے اسے تسلی دی کہ گھبرانے کی کوئی بات نہیں فقیر کا کوئی مقام حکمت کے بغیر نہیں ہوا کرتا۔ تم اس کوزہ کی ٹھیکریاں سنبھال کر رکھ لو واپس آیا تو ٹھیکریاں بھی موجود تھیں۔ صرف چند کلو گرام بڑے ہوئے طے جو اس نے سنبھال کر رکھ لئے چند ماہ بعد ایک بخارا کے علاقہ کا آدمی وہاں پہنچا جو فارسی زبان بولتا تھا۔ جب سیال شریف پہنچا اور حضرت کی زیارت کی تو زور سے کہنے لگا ”ہمیں بودا ہمیں بود“ یعنی یہی وہ شخص ہے، یہی وہ شخص ہے ہم نے اس سے ماجرا پوچھا تو اس نے بتایا کہ بارگاہ الہی میں ڈو اماں کا کرتا تھا کہ اللہ العالمین مجھے غوثِ زمان کی زیارت کی سعادت نصیب فرما۔ مجھے حضرت کی زیارت کرائی گئی اور سیالوں کا نام بھی بتایا گیا۔ میں اپنے علاقہ سے ہندوستان کی طرف روانہ ہوا۔ راستہ میں ایک جنگل سے گزر رہا تھا کہ ایک شیر گر جتا ہوا مجھ پر حملہ آور ہوا میں نے پکارا ”اے سیالوں کے غوث میری مدد کر“ کیا دیکھتا ہوں کہ شیر کے ماتھے پر ایک کوزہ آکر لگا اور وہ وہیں ڈھیر ہو گیا۔ میں نے اس کوزے کی ٹھیکریاں اپنے پاس حفاظت سے رکھ لیں جب پشاور سے آگے آیا تو سیالوں کے بارے میں دریافت کیا۔ کسی نے مجھے سیالکوت کا پتہ دیا۔ میں وہاں پہنچا آپ کی گلی گلی کوپے کوپے تلاش کی لیکن کامیابی نہ ہوئی۔ وہاں سے مجھے کسی نے جھنگ سیال کا پتہ بتایا وہاں پہنچا لیکن جس کی تلاش تھی وہ نہ ملا میں حیران و پریشان تھا کہ اس شہر کا سراغ کیسے لگے۔ کسی نے مجھے ساہیوال جانے کا مشورہ دیا۔ چنانچہ اس طرح پوچھتا پوچھتا سیال حاضر ہوا۔ جب اس نے وہ ٹھیکریاں پیش کیں اور ہم نے ان کو جوڑا وہ ہو بہو حضرت کا کوزہ تھا۔ صرف چند جگہ سے کچھ ٹھیکریاں غائب تھیں ہمارے پاس جو تھیں وہ ہم نے وہاں جوڑیں مکمل کوزہ بنا گیا۔

یہ واقعہ حضرت کی ظاہری زندگی کا ہے۔

دوسرا واقعہ اس سے بھی زیادہ حیرت انگیز ہے اور حضرت اولیاء کرام کے تصرفات پر برہان قاطع ہے۔ اس کی تفصیل تو آپ اس شمارہ کے کسی دوسرے مقام پر حضرت صاحبزادہ حافظ محمد عبدالرحمۃ اللہ علیہ کے قلم معجز قلم سے مطالعہ کریں گے۔ یہاں اس کا خلاصہ پیش خدمت ہے۔ ضلع ظفر گڑھ کے ایک گاؤں کھیرے میں ایک سادات کا خاندان ہے اس کے ایک بزرگ حضرت سید اللہ بخش صاحب بڑے عالم و فاضل تھے اور اعلیٰ حضرت سیالوی کے نیاز مند تھے۔ حضرت بھی ان پر خصوصی لطف و کرم فرمایا کرتے تھے۔ حضرت کے وصال کے بعد سیال شریف میں ان کی حاضری پہلے کم ہوئی بعد ازاں آمد رفت کا سلسلہ بالکل منقطع ہو گیا۔ حضرت قبلہ ثانی صاحب کے عہد میں یہ اطلاعیں آنے لگیں کہ شاہ صاحب نے اپنے گاؤں میں الگ کعبہ بنالیا ہے۔ اسی کی طرزیہ کر کے نماز پڑھتے ہیں اور اسی کے گرد طواف کرتے ہیں۔ حضرت ثانی صاحب سنتے تو بھدا فسوس فرماتے بچارے شاہ کو کوئی مغالطہ لگ گیا ہے۔ اللہ تعالیٰ اس پر رحم فرمائے ان کی یہی حالت رہی۔ حتیٰ کہ

حضرت ثانی صاحب نے رحلت فرمائی اور حضرت خواجہ ضیاء الحق والدین سند آرائے سیال شریف ہوئے۔

ایک دفعہ حضرت ثانی صاحب کے عرس مبارک پر یہ نعل برپا ہوا کہ کعبہ بنانے والے شاہ صاحب آئے ہیں۔ ہم (حضرت صاحبزادہ عبداللہ صاحب) بھی ان کے دیکھنے کیلئے گئے اور ان سے اس واقعہ کے بارے میں استفسار کیا انہوں نے پہلے تو اظہار حال سے معذرت چاہی لیکن پھر ہمارے شدید اصرار پر یوں گویا ہوئے۔

میرے حضرت کے وسال کے بعد کچھ عرصہ تو میں ان وظائف و اوراد کو پابندی سے ادا کرتا رہا جو میرے شیخ نے مجھے بتائے تھے پھر مجھے غیب سے آواز آنے لگے کہ اللہ بخش تو میرا محبوب ہے۔ میں تمہیں حکم دیتا ہوں کہ تو خود کعبہ بنا اور سنتِ خلیلی کو زندہ کر میں حیران تھا کہ مجھ سے پلے بھی کئی اولیاء کرام کو خلعت محبوبیت عطا ہوئی لیکن کسی نے نیا کعبہ نہیں بنایا میں یہ جسارت کیسے کر سکتا ہوں۔ ایک سال تو میں اپنے مؤقف پر ڈنار ہا لیکن اس کے بعد غضب ناک لہجہ میں دھمکیاں ملنے لگیں جن کی میں تاب نہ لا سکا اس طرح میں ایک کوٹھانا کر اس کے گرد طواف کرنے لگ گیا۔

کچھ مدت گزری تو غیبی آوازوں کا ایک نیا سلسلہ شروع ہوا مجھے کہا جاتا کہ سنتِ خلیلی تو تم نے ادا کر دی اب سنتِ اسمعیلی ادا کرو اور ذبح اللہ کے مقام پر فائز ہو جاؤ۔ میں نے سوچا کہ یہ تو خود کشی ہے جو حرام ہے۔ میں اس کا ارتکاب ہرگز نہیں کروں گا۔ کافی عرصہ میں اپنی ضد پر اڑا رہا لیکن پھر تو جھڑکیوں اور سرزنشوں کا سلسلہ شروع ہو گیا کہ تو کیسا محبوب ہے کہ اپنے مالکِ حقیقی کے حکم پر جاں بھی نہیں دے سکتا۔ تجھ سے تو وہ ہندو زن بہتر ہے جو اپنے خاوند کی اڑھی پر بیٹھ کر خاکستر ہو جاتی ہے اگر تو ہمارے حکم کی تعمیل نہیں کرے گا تو کیا تو ہمیشہ کیلئے زندہ رہے گا۔ روزِ ہشر کیا منہ لے کر ہمارے رو برو حاضر ہوگا۔ آئے روز کی ان جھڑکیوں نے مجھے بے بس کر دیا اور میں اپنا گلہ کانپے پر آمادہ ہو گیا۔ ایک روز تیز آسترا لے کر اپنی گردن پر چلا دیا۔ فوراً میرے شیخ حضرت خواجہ شمس العارفین بحکم ظاہر تشریف لے آئے۔ میرے ہاتھ سے آسترا چھین کر دور پھینک دیا فرمایا۔ خبردار اے اللہ بخش یہ رحمانی آواز نہیں شیطانی ہے پھر آپ آنکھوں سے اوجھل ہو گئے۔

یوں میں اپنے مرشد کامل کی دیکھیری سے دوزخ کا ایندھن بننے سے بچ گیا۔ شاہ صاحب نے گردن پر آسترا سے کا وہ زخم بھی دکھایا جو ابھی پوری طرح مندمل نہیں ہوا تھا وہ اڑھائی انچ کے برابر تھا۔ بے شک عارفِ رومی نے سچ کہا ہے:

دست پیر از غائبان کوتاہ نیست

حضور سرور عالم صلی اللہ علیہ وآلہ وسلم کی یہ حدیث طیبہ اس کی تصدیق کیلئے کافی ہے۔

لا یزال العبد یتقرب الی بالنوافل حتی اکون سمعہ الذی یسمع بہ و بصرہ الذی یتصبر بہا

ایک روز حضور پیر سیال، سیال شریف میں تشریف فرما تھے۔ ہزاروں لوگ جمع تھے۔ صبح کا وقت تھا۔ حضور اپنے حجرہ میں اپنے ادر اوراد و وظائف پڑھ رہے تھے۔ اور قوال الگ ایک جگہ درو سوز سے محبت بھرے اشعار سنا کر لوگوں کے ایمان کو تازہ کر رہے تھے۔ قوالوں کی آواز جب حضور نے سنی تو دل میں ان کے سننے کا شوق پیدا ہوا۔ وظائف سے فراغت پا کر حضور حجرہ سے نکل کر مجلسِ سماع میں تشریف لے آئے۔ قوال حضرت کے عظمت و جلال کے باعث خاموش ہو گئے حضور نے فرمایا۔

چوں در دسر و آمد سے در سیونماند

حضور کے ایک خادم مولانا حفیظ ماہی صاحب نے جب یہ سنا تو عرض کی کہ عایجاہ! ابھی حکم کی تعمیل کی جائے گی۔ چنانچہ قوالوں نے اپنے در و بھرے انداز سے یہ غزل پڑھی شروع کی۔

شراب	عشق	کا	نذر	جام	کردن
نصیب	عاشق		بدنام		کردند
ثنائے	زلف	رخسار	تو	اے	ماہ
ملائک	ورد	صبح	و	شام	کردند

قوال یہ غزل گارہے تھے۔ اور حضور انور پر وجد و کیف کی ایک عجیب کیفیت طاری تھی۔ ضبط اور وقار کا یہ پہاڑ جو بڑے سے بڑے واردات کو برداشت کرنے کی ہمت رکھتا تھا۔ اس نے اپنے ولی جذبات کو کبھی ظاہر ہونے کی اجازت نہ دی تھی۔ آج فرطِ ذوق و شوق سے بے تاب ہو گیا۔ حضور کی چشم پر نم سے ایک رنگین آنسو پڑا اور دایان زانو اٹھا اور دوسرے کود بایا۔ اس وقت ساری فضا میں کیف و مستی کا ایک عجیب ساں تھا۔ ہر شخص گر یہ کنناں تھا اور محبوبِ حقیقی کی محبت میں مرغِ نعل کی طرح تڑپ رہا تھا۔ بڑے بڑے خواص اپنے ضبط و ہوش سے

مخروم ہو چکے تھے۔ معلوم نہیں اس محفل میں محبت و عشق کی دولت کس فیاضی سے تقسیم ہوئی کہ ہر شخص اپنے دامن مراد کو محبت خداوندی اور عشق رسالت پناہی سے مالا مال پارہا تھا۔

اعلیٰ حضرت فطیحا کشف و فقر و درویشی کے تاجدار ہی نہ تھے بلکہ ظاہری علوم و فنون میں آپ کا درجہ بہت بلند تھا۔ قرآن کریم کی آیات طیبات کی تفسیر نبی رحمت صلی اللہ علیہ وآلہ وسلم کی احادیث مبارکہ کی تشریح اور اکابر علماء ربانیین کے اقوال کی توضیح جب آپ اپنی زبان فیض ترجمان سے کرتے تو بڑے بڑے علماء و نگ رہ جاتے۔ مثنوی مولانا رام کی شرحیں بڑے بڑے علماء نے لکھی ہیں لیکن حضرت کا انداز سب سے نرالا اور سب سے منفرد تھا۔ مثال کے طور پر مثنوی کے پہلے دو شعروں کی جو توضیح حضرت نے اپنی محفل میں ایک روز فرمائی۔ مولانا امام دین صاحب مرآة السالکین کی زبان سے سماعت فرمائیے۔

بشوز نے چوں حکایت می کند
وز جدائی ہاشکایت می کند

بشوز کا آمرق سبحانہ و تعالیٰ ہے مولوی معنوی کی زبان حق ترجمان پر اور مامور اس کا طالب ذات باری تعالیٰ اور نے سے مراد عموماً انسان کامل اور خصوصاً ذات مقدس مولوی معنوی۔ اور جدوائی سے مراد مجھوئی اور دوری روح کی مرتبہ احدیت اور بے رنگی اور لائقین سے ہے اور شکایت سے مراد روح کا ابتلاء و کثرت اور ناسوتی کے رنگ میں یعنی نزول و وجود مطلق کالج مراتب تنزلات کے طرف موجودات کا مقید ہے۔ جیسا قولہ تعالیٰ، رفیع الدرجات ذی العرش میں تنزلات ششگانہ کی طرف اشارہ ہے اور نائی نے سے مراد عشق کے سالک کا دل ہے وہ گویا عین ذات حق تعالیٰ کی ہے۔ جب مفردات کے معنی معلوم ہوئے۔ پس حاصل مطلب یہ ہوا کہ مولوی صاحب فرماتے ہیں کہ منصب میرا سخن سرائی مثنوی میں نے سے زیادہ نہیں ہے جو کچھ میں کہتا ہوں۔ عشق کے نے کی آواز ہے میرے آواز نہیں۔

از وجود خود چونے غشتم تھی
نیت از غیر خدایم آگمی
پالب و ماز خویشم کرد جفت
سے نیارم برب الاآں چہ گفت
از نیستان تامرا پیریدہ اند
از نفیرم مرد وزن نالیدہ اند

نیستان سے مراد اتحاد ارواح کا ذات متجمع صفات کے ساتھ پردہ غیب میں ہے۔

اس لئے کہ ارواح بلکہ تمام عالم اس مرتبہ میں ذرے میں مندرج تھے۔ کاشخنی البنات مثل درخت مع شاخ و برگ و گل و ثمر وغیرہ کے جو حجم میں پوشیدہ اور مندرج ہوتا ہے۔ یعنی ذات اسبات کی قابلیت رکھتی تھی کہ جس صورت میں چاہیے اپنے آپ کو ظاہر کرے اور نظیر سے مراد جدوائی اعتباری جو اساع و صفات کے ظہور میں پیش آئی اور مرد سے مراد اسماء و صفات فاعلی اور زن سے مراد اسماء و صفات انفعالی ہے۔ (ص ۵۳-۵۴ مرآة السالکین)

ہم دیکھتے ہیں کہ معقول و منقول کے یکتائے روزگار علماء آپ کے نیاز مندوں کی صف میں بعد ادب و احترام سر جھکائے بیٹھے ہیں اور حضرت کے علم و فضل سے اس قدر مرعوب ہیں کہ لب کشائی کی جرأت مفقود ہے۔ اپنے نورانی عہد میں جس کثرت سے علماء اتنی بڑی تعداد میں ہمیں اور کہیں نظر نہیں آتے۔ حضرت قبلہ سید پیر علی شاہ صاحب جو بجا طور پر نابغہ عصر تھے۔ وہ آپ کے چشمہ فقر و درویشی سے بھی سیراب ہوئے اور اس کے ساتھ ساتھ آپ کے دستر خواں علم و فضل سے بھی بہرہ ور ہوئے۔ ہم جب انہیں بارگاہ شمشعی میں دیکھتے ہیں تو وہ بھی حضرت کے علم و فضل کے سامنے دم بخود نظر آئے ہیں۔ اپنے بے نظیر علمی کارناموں کو محض اپنے پیر و مرشد کا فیض اور روحانی تصرف سمجھتے ہیں اور بار بار اس کا برملا اعتراف بھی کرتے ہیں۔ یہاں ہم مہر میر سے ایک اقتباس پیش کرتے ہیں۔

”جب ۱۳۱۸ھ مطابق ۱۹۰۰ء میں حضرت لاہور میں قادیانی معرکہ سے مظفر و منصور ہو کر واپس آئے تو جناب حضرت ثانی صاحب سیالوی کا مبارک نامہ پہنچا اس کے جواب میں لکھا۔

”کہ یہ مبارک نامہ عالمگیر خطہ خاک پاک سیال شریف کو شایاں ہیں۔

از رہ گزرے خاک سر کوئے شام بود

ہر نانہ کہ در دست نسیم سحر افتاد

اپنے شیخ کریم حضرت خواجہ شمس الدین سیالوی رحمۃ اللہ علیہ کی شان اور فیضان میں بے ساختہ پہنچے اشعار وحدت وجود کے رنگ میں قائم بن فرمائے ہیں اور انہیں ظاہر کیا ہے کہ مجھ سے جو کچھ ہو سکا ہے۔ وہ اسی شمس نورانی کے نور مطلق کی بدولت ہوا ہے۔ جو میرے اندر کار فرما تھا۔ حضرت نے سیف چشتیائی میں بھی ایک جگہ تحریر فرمایا ہے کہ اس وقت میں محسوس کر رہا ہوں کہ گویا میرے شیخ میرے پاس موجود ہیں اور اپنی توجہ سے مدعی قادیان کے جواب میں یہ دلائل میرے قلب میں القا فرما رہے ہیں اس خط کے آخر میں آپ نے اپنے مرشد برحق کی شان میں ایک قصیدہ لکھا ہے۔ جو مکمل کسی دوسرے مقام پر ملاحظہ فرمائیے۔ یہاں اس کے چند اشعار ذکر کئے جا رہے ہیں۔

شمس نورانی کہ نور مطلق است
درحماں آفاق نورش مطبق است
گر نداد سے نام پاکت دست را
کس ندیدے در جہاں اس مست را
ہر دو عالم در حواش باخستہ
پائے از دیدہ برائش ساختہ
سا آں سرد بستان خدا
شاہباز قدس، آں شمس العلی

حضرت کے سوانح نگاروں نے حضرت کے چند اشعار بھی اپنے تذکروں میں نقل کئے ہیں۔ جن سے حضرت کے ذوق رفیع، قادر الکلامی اور جذبہ عشق و محبت کی طغیانوں کا اندازہ ہوتا ہے۔ ایک دفعہ آپ کے استاد حضرت مولانا محمد علی صاحب نے ایک غزل لکھ کر اپنے مرشد کی خدمت اقدس میں روانہ کی جس کا پہلا مصرعہ یہ تھا۔

شہید تیر آں ترکم کہ از ابرو کمان دارو

مولانا نے اپنے شاگرد رشید کو بھی فرمایا کہ تم بھی اس زمین میں غزل کہو۔ آپ فرماتے ہیں کہ اگرچہ میں نے پہلے کبھی شعر نہیں کہا تھا لیکن استاد محترم کے حکم کی تعمیل میں یہ غزل موزوں ہو گئی۔

مقیم کوئے آں شاہم کہ اعلیٰ آستان دارو
ملوکش جملہ مفتون و ملائک پاساں وارد
مثال عشق با آں شہہ خوبان عبرانی
چو آں زالے کہ در دست تنیدہ ریسماں وارد
چہ طاقت بندہ عاجز را کہ بامولا سخن راند
دلے از لطف و رحم او نظر بر فیض آں وارد

آپ سے پنجابی کے چند اشعار بھی منقول ہیں جو حضرت نے اپنے مرشد کامل کی وفات کے موقع پر فرماتے تھے۔

ت تاگک تساؤی دی ساگک مینوں
میری چاگک آسمانوں تے جا رہی اے
برہوں تیر فراق دا چیر گیا
مارو چیر کھچڑے دی کھسار مئی اے
بھلکھ، نلکھ تساؤے دتے، دیکھنے دی
خوش چین سو مینوں رجھا رکی اے
شمس روگ لگا تن بھوگ میرے
ملاں ہور طیب بھجا رکی اے

اس مختصر مقالہ میں اتنی وسعت کہاں کہ فیض و عطا کے اس بحر بیکراں کے حالات کا احاطہ کر سکے۔ اس ناچیز کے پاس نہ وہ آنکھ جو جمال

شمس الہدیٰ کو دیکھنے کی تاب رکھتی ہو۔ نہ وہ دل جو عالم محبت کی ان لطافتوں اور نزاکتوں کا آشنا ہونا اتنا کم کر اس فیاض جہاں کے کارناموں کو تفصیلاً بیان کر سکے۔ اور نہ ہی وہ قلم جو نوک زبان پر ان اسرار و معارف کو لاسکے۔ دیکھنے والے اور پہنچانے والے حضرت پیر سیال کے فیض یافتگان میں سے کسی کو دیکھ لیں۔ خود ہی استاد کامل کے کمال کا پتہ چل جائے گا۔ انیسویں صدی کے تاریخ ماحول میں اس محبوب الہی نے جو شمعیں روشن کیں۔ ان ایام میں جب کہ خزاں کی چیرہ دستیاں انتہا کو پہنچ چکی تھیں۔ جس کی مسیحا نفسی نے خزاں زدہ گلشن کو آشنائے بہار کیا۔ اس کی عظمت کا ذکر کیوں کر کیا جاسکتا ہے۔

حضرت سے فیض یافتگان کا شمار تو کہاں۔ حضرت نے جن طالبان حق کو واصل بحق کر کے خلافت بخشی۔ ان کا شمار بھی ممکن نہیں۔ جلاپور، کوڑھ، خواجہ آباد، مروہ، بھیرہ، لاہور، ڈیرہ غازی خاں میں چشتی خانوادوں کی جو خانقاہیں دین کی عظیم تر خدمات انجام دے رہی ہیں۔ وہ کسی سے مخفی نہیں۔ یہ سب اسی مرشد کامل کی نگاہ کرم کا فیض ہے جس کے چشمے یہاں بھی اور عرب و عجم میں بہ رہے ہیں۔ اللہ تعالیٰ ہمیں اس شمس الہدیٰ کی تابناک کرنوں سے اپنے تاریخ دل منور کرنے کی توفیق عطا فرمائے۔

جس طرح آپ پہلے پڑھ چکے ہیں کہ اعلیٰ حضرت قدس سرہ کی ولادت باسعادت ۱۲۱۳ھ ہجری میں ہوئی۔ چھتیس سال کی عمر میں یعنی ۱۲۵۰ھ میں آپ کو اپنے شیخ طریقت نے خلافت عطا فرمائی۔ چنانچہ آپ نصف صدی تک مسند رشد و ہدایت پر جلوہ افروز رہے۔ اپنی صوری اور معنوی رعنائیوں سے دلوں کو فریضہ کرتے رہے۔ اپنے روحانی تصرفات اور باطنی توجہات سے ہندگان خدا کا ٹوٹا ہوا تعلق اپنے رب سے جوڑتے رہے۔ سیکڑوں کی تعداد میں آپ کے ہا کمال خلفاء ملک کے طول و عرض میں پھیل گئے اور بڑے سوز و گداز سے دعوت حق میں مشغول ہو گئے۔ افسردگی، غفلت نے جہاں ڈیرے۔ وہاں ذکر و فکر کی محفلیں ذہنوں کو جلا اور دلوں کو ضیاء بخشے لگیں۔ ویران مسجدیں آباد ہو گئیں۔ گوشے گوشے سے اللہ اکبر کی دہلوا صدا آئی اور جی علی الصلوٰۃ کی روح پرورد عوتمیں فردوس گوش بننے لگیں۔ آپ کے خلفاء نے اپنے مقام پر خانقاہیں قائم کیں۔ ساتھ ہی قرآن و سنت کی تدریس و تعلیم کیلئے مدارس معرض وجود میں آ گئے۔ ہر خانقاہ حال و قال کا ایسا حسین استخراج پیش کرنے لگی۔ کہ عقول اور قلوب دونوں سیراب ہونے لگے۔

آپ کے دست حق پرست پر جس نے بھی بیعت کی اس کا دل فسق و فجور کی آلائشوں سے متنفر ہو گیا۔ ذکر الہی کے بغیر اسے قرار ہی نہیں آتا تھا۔ شریعت کی پابندی اس خانوادہ کا امتیازی نشان ہے۔

پچاس سال یہ شمس منیر مطلع رشد و ہدایت پر نور افشائیاں کرتا رہا اور جس کا بھی بلا و اوسط یا بالو اوسط اس تاجدار فقر و معرفت کے ساتھ قلبی رابطہ قائم ہوا۔ اس کی دنیا بدل گئی اس کا بخت خفتہ بیدار ہو گیا۔

انتقال پر ملال :-

جب ۱۳۰۰ھ کا آغاز ہوا۔ محرم الحرام کی پندرہ تاریخ تھی۔ اعلیٰ حضرت نے اپنے ولی عہد اور فرزند ارجمند حضرت خواجہ محمد الدین صاحب (جو حضرت ثانی صاحب رحمۃ اللہ علیہ کے لقب سے معروف ہیں) کو اپنے خاص حجرہ میں بلا کر اپنے سامنے بٹھایا اور ارشاد فرمایا۔ اے فرزند! دنیا کے حالات بروقت بدلتے رہتے ہیں کبھی خوشحالی، کبھی تنگدستی، ہمارے دادا صاحب کئی گاؤں کے مالک تھے اور دولت و ثروت کی فراوانی تھی اس طرح والد ماجد بھی خوشحالی کی زندگی بسر کر رہے تھے۔ جب میرا زمانہ آیا۔ میں نے تحصیل علوم کیلئے سفر اختیار کیا بعد ازاں خواجہ خواجگان محمد سلیمان تونسوی رضی اللہ عنہ سے بیعت کی۔ دن بدن معاشی حالت بگڑنے لگی یہاں تک کہ فاقہ کی نوبت آنے لگی اور کبھی کبھی تو سات سات دن فاقہ میں گزر جاتے۔ لیکن میں نے یہ راز کسی پر ظاہر نہیں ہونے دیا۔ اب اللہ تعالیٰ کے فضل و کرم سے اور خواجہ تونسوی کی برکت سے کسی چیز کی کمی نہیں لیکن اس دنیائے فانی کی کسی چیز کے ساتھ مجھے قطعاً کوئی الفت نہیں۔ البتہ دو چیزوں سے مجھے پیار ہے۔ کیونکہ یہی دونوں چیزیں ہیران عظام سے مجھے حرمت ہوئی ہیں۔ اول محبت درویشوں، دوم اطاعت پیر و مرشد، تم تو کل تسلیم اور صبر و وقار کو اپنا معمول بنانا ہر ایک سے خندہ پیشانی سے پیش آتا۔ درویشوں اور عالموں سے محبت رکھنا صابراہ صاحب نے (حضور ثانی صاحب سے) اتنا س کیا کہ یا حضرت دولت ظاہری کی حاجت نہیں ہے، نعمت باطنی جو ہیران عظام نے آنحضرت کو عطا فرمائی ہے۔ اس سے عنایت فرمائیے۔ حضور نے ارشاد فرمایا "املاک ظاہری قبول کرو۔ املاک معنوی باطنی سے اللہ تعالیٰ تم کو مالا مال فرمائے گا۔" صابراہ صاحب نے پھر گزارش کی کہ میری تمنا ہے کہ حضور چالیس برس تک اور سلامت رہیں تاکہ اس چشمہ شیریں سے پیاسے سیراب ہوتے رہیں۔ یہ سن کر حضرت خاموش ہو گئے۔ پھر فرمایا اے فرزند! ہم کو چالیس روز تک جینے کا بھی اہتمام نہیں۔ کیونکہ میں نے اپنے پروردگار سے یہ التجا کی ہے کہ میری عمر، میرے پیر و مرشد خواجہ تونسوی کی عمر کے موافق ہو۔ معلوم ہوتا ہے کہ میری عمر کا پیمانہ لہریز ہو چکا ہے۔ ماہ صفر میں میرے مرشد نے

انتقال فرمایا تھا۔ شاید ہماری رحلت بھی اس ماہ صفر میں ہووے۔

جدائی کی یہ خبر حضور ثانی کے خرمین صبر و ضبط پر بجلی بن کر گری اور آپ نے زار و قطار رونا شروع کر دیا۔ صاحبزادہ صاحب کی آہ دزاری اور بے چینی کو دیکھ کر اعلیٰ حضرت نے فرمایا اے نور چشم! میں چاہتا تھا کہ اسرار یزدانی سے تم کو آگاہ کروں مگر تم تھوڑی سی بات سے بے خود ہو گئے ہو دنیا کی زندگی کا اعتبار نہیں۔ کل نفس و کذاکھ الموت کے مطابق ہر شخص نے موت کا شربت پینا ہے۔ پھر آپ نے دوسرے صاحبزادوں اور جناب صاحبزادہ حافظ فضل الدین صاحب، جناب صاحبزادہ شعاع الدین صاحب کی طرف متوجہ ہو کر فرمایا کہ اگر مندوبات اور مستحبات تم سے ادا نہ ہو سکیں۔ تو فراغ نفس کو مت ترک کرنا بلکہ تم پر لازم ہے کہ پیران عظام کی متابعت اور حق تعالیٰ کی یاد میں مصروف رہو۔

ایک روز حضرت صاحبزادہ محمد دین صاحب کو فرمایا کہ آپ تو نسہ شریف میں حضرت خولجہ کریم کی خدمت میں حاضر ہوں۔ مگر یاد رکھنا، جلدی واپس آنا، ویر مت لگانا، چنانچہ حسب ارشاد قبلہ صاحبزادہ صاحب تو نسہ شریف روانہ ہوئے۔ ۱۸ ماہ صفر کو نماز تہجد سے فارغ ہونے کے بعد اعلیٰ حضرت قدس سرہ کو بخار کا عارضہ لاحق ہوا۔ حکماء و اطباء نے بڑی کوشش کی لیکن کوئی فائدہ نہ ہوا۔ صاحبزادہ صاحب ۲۱ ماہ صفر کو منگل کے دن تو نسہ شریف کی حاضری سے واپس آئے۔ حاضر خدمت ہو کر مزاج چربی کی آستانہ عالیہ کے حالات سے آگاہ کیا۔ اور جو ادویہ آپ واپسی کے وقت لیاہے کسی حاذق طبیب سے لے آئے تھے ان کا استعمال شروع ہوا۔ آخری عمر میں ساعت کم ہو گئی تھی۔ اس لئے لوگ اپنے حالات لکھ کر خدمت با برکت میں پیش کیا کرتے تھے۔ حضرت صاحبزادہ فضل الدین صاحب نے وظائف کی اجازت طلب کی۔ حضور نے ارشاد فرمایا اے فضل الدین! ہمارے تمام وظائف کی تم کو اجازت ہے۔ ۲۲ ماہ صفر حضرت خولجہ نے مولانا مردولوی کو فرمایا کہ تم بھی کچھ لکھو۔ مولانا نے صاحبزادوں کی طرف سے ایک درخواست پیش کی جس کا خلاصہ یہ تھا کہ آنجناب کے آستانہ عالیہ سے سعادت وارین اور مطالب کونین کے حصول کیلئے بے شمار لوگ آتے ہیں۔ کسی صاحبزادہ صاحب پر نظر شفقت فرمائیے تاکہ خاندان چشت کا یہ فیض ہمیشہ جاری رہے۔ حضور نے درخواست کا مطالعہ فرمایا لیکن خاموشی اختیار کی۔ تھوڑی دیر کے بعد مولانا نے پھر یہ درخواست پیش کی۔ اعلیٰ حضرت نے ملاحظہ فرما کر دعا کیلئے دست مبارک اٹھائے اور زبان مبارک سے بھی کچھ فرمایا جو سمجھنا نہ جا سکا۔ نقاہت میں مزید اضافہ ہو گیا۔ صفر کی چوبیسویں رات تھی حضور حاضرین سے بار بار دریافت فرماتے کہ فجر طلوع ہوئی ہے یا نہیں۔ پھر پوچھا آج کون سا دن ہے اور کیا تاریخ ہے؟ کسی نے عرض کیا اے جان عالم! آج جمعہ کا دن ہے اور ۲۴ ماہ صفر حضور نے دست مبارک میں تسبیح لے کر چند بار درود شریف پڑھا پھر ذکر پاک انفاس میں مشغول ہوئے۔ جب فجر طلوع ہوئی دو رکعت نماز فجر ایشارہ سے ادا فرمائے پھر پاک انفاس میں مشغول ہو گئے۔ حاضرین کی طرف محبت بھری اور الوداعی نگاہوں سے دیکھا اور قبلہ رو ہو گئے اور علامات وصال آپ پر ظاہر ہوئیں اس طرح شمس مطلع ہدایت و محبت، نصف صدی تک محبت اور عشق کی دولت ٹھانے کے بعد اپنے محبوب حقیقی سے جا ملا۔ ان لله وانا الیہ راجعون۔

ہر سال ماہ صفر کی بائیس تیس، چوبیس تاریخ کو آستانہ عالیہ سیال شریف پر عرس مبارک منعقد ہوتا ہے۔ جس میں آج بھی ملک اور بیرون ملک سے بے شمار مخلوق فیضیاب ہونے کیلئے حاضر ہوتی ہے اور حضرت کے آستانہ عالیہ کے موجودہ سجادہ نشین نائب شیخ الاسلام و المسلمین حضور امیر شریعت الحاج الحاج خولجہ محمد حمید الدین قمری سیالوی مدظلہ الاقدس کی ذات گرامی اپنے علمی کارناموں، دینی عظمت، سیاسی اور ملکی خدمات جلیلہ کے باعث فجر روزگار ہے۔ مولانا کریم اس عظیم ہستی کو تا ابد سلامت با کرامت رکھے اور حضرت کے سارے خاندان اور صاحبزادگان والا تبار کو ان روحانی، علمی، اخلاقی عظمتوں کا وارث کرے جو ان کے اسلاف کا حصہ تھیں۔ آمین

ایران میں اہل سنت کی مساجد اور امامت پر

ایک اجمالی نظر

ترجمہ: جاوید اقبال قزلباش

المجمع العالمی للتقریب بین المذاهب الاسلامیہ کی جانب سے جاری شدہ اعلیٰ

نظرۃ اجمالیہ الی وضع المساجد والمدارس الذہنیہ لاهل السنۃ فی ایران

مطبوعہ: رسالۃ التقریب جمادى الاول و جمادى الآخرة ۱۴۳۰ھ / العدد ۳، کراچی، پاکستان۔

بے شک انقلاب اسلامی ایران کے پاپو جانے کے بعد زندگی کے معاشرتی، اقتصادی، ثقافتی اور دینی شعبوں میں اسلامی منہاج کے اوپر بے شمار مثبت تبدیلیاں واقع ہوئیں۔ اسلامی جمہوریہ ایران نے جس معتدل انداز سے اسلامی فرقوں کو ایک متوازن شکل میں مذہبی اور دینی اقلیتوں کے طور پر شہری حقوق عطا کیے اس کے عجیب آثار کو عالم اسلام میں نہایت قدر کی نگاہ سے دیکھا گیا۔

چنانچہ اسلامی ثقافت کے دائرہ ملک رسائی میں عام لوگوں اور مذہب اسلام کو خاص طور سے سہولیات اور وسائل کی فراہمی پر ایک اجتماعی نگاہ کرنا تو انہیں کے دائرہ میں، حکومتی شعبوں میں اور مثبت اشاروں کی جانب نگاہ کرنا اس بات کی ایک بہتر دلیل فراہم کرتا ہے۔ اس سلسلے میں ان شعبوں کے ایک چھوٹے سے حصے کے متعلق بیان کرتے ہیں جس میں ایران میں اہل سنت کے مدرسے، مساجد اور مشائخ شامل ہیں جبکہ باقی تمام شعبوں کے ذکر سے صرف نظر کرتے ہیں۔

عام تصویر:

اہل سنت کی اصطلاح کا اطلاق چار مذاہب کے پیروکاروں پر ہوتا ہے جو حنفی، مالکی، شافعی اور حنبلی کو شامل ہیں اور عالم اسلام میں مسلمانوں کی غالب اکثریت انہیں پر مشتمل ہے۔ اہل سنت کی ایران میں غالب اکثریت شافعیوں اور حنفیوں پر مشتمل ہے۔ اول الذکر کی زیادہ تر تعداد ایران کے مغرب اور جنوب میں چار صوبوں میں، جبکہ حنفی مسلک کے پیروکار ایران کے مشرق اور جنوب (بلوچستان اور جنوبی خراسان) اور ترکمان کے صحرائی علاقے اور صوبہ گلستان میں آباد ہیں۔ سرکاری اعداد و شمار کے مطابق اہل سنت کا تناسب ایران کی مجموعی آبادی کا ۱۰% سے بھی کم ہے۔

ایران میں شافعی مذہب کے پیروکار:

سرکاری اعداد و شمار کے مطابق ایران میں شافعی فقہ کے ماننے والوں کی تعداد ۲۹۲۳۹۸۵ ہے جو چار صوبوں میں آباد ہے اور جو اہل سنت کی عام مجموعی آبادی کا ۵۹ فیصد حصہ ہے۔ ان کی غالب اکثریت مغربی آذربائیجان، کردستان، کرمان شاہ اور اس کے گرد و نواح کے علاقوں میں آباد ہے اور ان میں سے اکثریت کردوں کی ہے اور اس کے بعد شافعی فرقے کے لوگ ہرمزگان، بوشہر کے صوبوں میں آباد ہیں اور یہ ایران کی شافعی آبادی کا ۱۵ فیصد ہیں اور یہ لوگ تالش اور زونج کے شہروں میں زندگی گزارتے ہیں اور اس طبقے کی در صد آبادی جدول نمبر ۱ میں ظاہر کی گئی ہے۔

جدول ۱: شافعی اہل سنت کا فیصد تناسب

صوبہ	تعداد افراد	تعداد شافعی	فیصد تناسب
کردستان	۱۲۳۰۹۱۹	۱۰۳۲۵۳۷	۸۴/۷۷ فیصد
مغربی آذربائیجان	۲۲۷۹۲۲۳	۸۷۶۳۳۸	۳۸/۳۵ فیصد
کرمانشاہ	۱۹۵۰۰۰۰	۳۹۰۰۰۰	۲۰ فیصد
ہرمزگان	۱۰۰۰۰۰۰	۲۰۰۰۰۰	۲۰ فیصد
بوشہر (کنکان وغیرہ)	۶۲۲۸۲۹	۲۳۲۰۰	۳۰/۷۲ فیصد
فارس (اوزنج)	۳۵۳۸۸۲۸	۵۹۷۰۰	۱۰/۶۸ فیصد
گیلان (تالش وغیرہ)	۲۲۰۳۰۳۷	۱۰۰۰۰	۳۰/۵۳ فیصد
باقی علاقے	۴۳۲۰۳۳۳	۳۲۲۰۰	۷۲ فیصد

ایران میں مسلک حنفی کے پیروکار:

ایران میں مذہب حنفی کے پیروکاروں کی تعداد ۲۰۲۹۶۸۷ ہے اور وہ سیستان اور بلوچستان، گلستان اور خراسان کے صوبوں میں کچھ اس طرح ساکن ہیں کہ حنفیوں کی ایران کے مشرق میں مجموعی تعداد ۶۹/۹۹ فیصد ہے اور شمالی ایران میں ترکمانی بھی ہیں جو آپس میں جڑے ہوئے جغرافیائی علاقوں میں موجود ہیں۔ ہم ذیل کے جدول نمبر ۲ میں آبادی کا یہ تناسب دیکھتے ہیں:

جدول نمبر ۲: آبادی کا فیصد حنفی سنی تناسب

صوبہ	تعداد باشندگان	تعداد حنفی	فیصد
------	----------------	------------	------

سیدستان اور بلوچستان	۱۳۵۲۰۳۵	۹۲۴۰۶۰	۶۳/۶۳ فیصد
گلستان اور مازندران	۳۷۹۳۱۳۹	۶۷۲۰۰۰	۱۷/۷۷ فیصد
خراسان	۶۰۱۳۲۰۰	۳۳۳۶۲۷	۷/۳۱ فیصد

ایران میں اہل سنت مسلمانوں کے جغرافیائی خطے

شافعی مسلک کے جغرافیائی منطقے:

کردستان کا صوبہ ۸۔ شہروں پر مشتمل ہے جن میں جغرافیائی تقسیم کے حساب سے بیجار، قزوین، سنندج، سقز، ہائے، دیوان درہ، کامیاران اور مروان شامل ہیں۔ اس صوبے میں اہل سنت کی آبادی پانچ شہروں میں موجود ہے جن میں سردشت، بوکان، مہما آباد، بیہر نشہر، اشنوہ شامل ہیں جبکہ صوبہ ہرمزگان میں اہل تشنن بندرعباس، بندر لنگہ، قشم، میناب، جاسک، لہستانک، کاہ، بندی اور بندر خمیر کے شہروں میں مقیم ہیں اور ان میں سے شافعی جملہ اہل سنت کی آبادی کا ۴۰ فیصد ہیں جبکہ ان کی اکثریت شہر لہستانک میں یعنی اس شہر کی آبادی کا ۹۷ فیصد جبکہ ان کی کم سے کم آبادی کیش میں ہے جس کا تناسب ۹/۵ فیصد بنتا ہے۔

جدول نمبر ۳: صوبہ ہرمزگان میں سنی مسلک آبادی

شہر	فیصد آبادی	طلبہ اور مشائخ کی آبادی	دینی مدرسے	مساجد
بندرعباس	۳۰/۲۹	۱۱۱۵	۳	۱۲۶
بندر لنگہ	۸۰	۵۱۰	۳	۲۳۰
قشم	۸۰/۳۳	۳۶۰	۶	۲۱۲
میناب	۱۵/۷۹	۴۵۰	۳	۸۹
جاسک	۴۶	۱۸۰	۱	۱۱۰
لہستانک	۹۷	۷۱۰	۶	۲۰۰
پاریان	۷۵	۳۴۰	۳	۱۲۴
بندر خمیر	۸۷	۳۳۵	۴	۱۰۰
کیش	۹/۵	۱۲	-	۲
کل تعداد	۴۰	۴۰۱۲	۲۹	۱۱۹۳

یہاں یہ ذکر نا ضروری ہے کہ انقلاب اسلامی کے بعد یہاں اہل سنت کے ۲۹ مدرسے بن گئے جب کہ انقلاب سے پہلے ان کے تعداد صرف چار تھی اور یہ امر مذہبی آزادی کی ایک واضح دلیل ہے۔

صوبہ کرمانشاہ:

صوبہ کرمانشاہ کی کل آبادی کا ۲۰ فیصد حصہ اہل سنت کا ہے اور اس کی اکثریت شہر باوہ میں آباد ہے۔ جہاں اہل سنت کی آبادی کا ۹۹ فیصد حصہ موجود ہے اور قصر شیریں اور کرند کے شہروں میں وہ آبادی کا ۹۰% ہیں جو اس صوبے میں کم سے کم ہے۔

جدول نمبر ۴: صوبہ کرمانشاہ کے سنی حوزہ ہائے علمیہ میں طلبہ دینیہ اور مشائخ کا تناسب

شہر	طلبا و مشائخ	شہر میں اہل سنت کی فیصد آبادی
کرمانشاہ	۴۵	۱۳۰۵ فیصد
جوانرود	۲۲۵	۹۷ فیصد
بادہ	۱۳۰	۹۹ فیصد
سرمل ذہاب	۴۰	۴۰ فیصد
روانسر	۸۵	-
ثلاث باباجانی	۶۰	-
باقی ماند و شہر	۱۱۵	-
کل تعداد	۷۰۰	-

انقلاب اسلامی کے بعد صوبہ کرمانشاہ میں بھی دوسرے صوبوں ہی کی طرح حوزہ ہائے علمیہ میں طلبہ دین اور مشائخ و علما کی تعداد بڑھ کر چار گنا ہو گئی، یعنی ۷۰۰ افراد تک پہنچ گئی۔

اسی طرح اس صوبہ میں انقلاب اسلامی بپا ہونے سے اب تک اہل سنت کی جامعات علوم دینی کی تعداد بھی تقریباً تین گنا ہو گئی ہے یعنی یہ تعداد ۱۲۳ مدرسوں سے بڑھ کر ۴۲۰ تک پہنچ چکی ہے۔

حنفی مسلک کے پیروکاروں کے علاقوں کا جغرافیائی محل وقوع
۱۔ صوبہ سیستان و بلوچستان

سیستان اور بلوچستان کے صوبے ایران میں حنفی مسلک سنی آبادی کے اہم مناطق ہیں اور یہ لوگ صوبے کے جنوب میں آباد ہیں اور کل آبادی کا ۶۴ فیصد ہیں، گویا یہاں سنیوں کی اکثریت نیک شہر، چابہار، سراوان، خاش، ایرانشہر، زاہدان اور زابل کے شہروں میں آباد ہے۔

جدول ۵: صوبہ سیستان اور بلوچستان میں اہل سنت کے کوائف

شہر	فیصد آبادی	تعداد طلبہ دینی اور مشائخ	دینی مدرسے	مساجد
زاہدان	۴۹۰۷۲	۴۰۰۰	۲۰	۵۱۶
زابل	۷/۹۵	۳۵۰	۴	۲۸۷
خاش	۹۰/۶۱	۱۷۰۰	۱۵	۲۶۲
سراوان	۹۷/۳۹	۲۴۰۰	۱۷	۸۰۳
ایرانشہر اور سرپاز	۸۸	۳۵۰۰	۱۶	۸۲۳
نیک شہر	۹۸/۷۵	۱۴۰۰	۷	۲۷۵
چابہار اور کنادک	۹۸/۱	۲۸۰۰	۱۵	۸۶۲
کل تعداد	۶۳/۶۴	۱۵۱۵۰	۹۴	۴۰۲۹

۲۔ صوبہ گلستان:

صوبہ گلستان میں اہل سنت کی آبادی ایک اہم تناسب سے ہے۔ یہاں حنفی مذہب لوگ آباد ہیں اور ساکنین کی تعداد کے حساب سے اہل سنت کی یہ آبادی ایران میں دوسرے نمبر پر ہے۔

جدول ۶: صوبہ گلستان مسلک اہل سنت کے کوائف

شہر	فیصد آبادی	تعداد طلباء دینی اور مشائخ	مدارس دین	مساجد
مشہد	۰/۰۰۵	۱۵۰	۲	۴۹
درکز	۷/۹	۲۰	-	۷
بجنورد	۱۰/۴۸	۶۷۵	۲۱	۱۵۵
سرخس	۳۳/۳	۶۵	-	۶۱
تربت جام	۵۶/۱۷	۴۷۰	۵	۱۷۶
تایباد	۶۷	۶۱۵	۶	۱۷۷
خواف	۶۷	۵۶۵	۳	۱۴۱
قائنات	۳/۲۳	۱۵	-	۲۰
بیرجند و نہبندان	۸/۳۳	۲۸۰	۲۳	۱۳۵
فریمان	-	۲۵	-	۱۰
صالح آباد	-	۱۲۵	۱	۹۲
کل تعداد	۷/۲۱	۳۰۰۰	۴۱	۱۰۴۵

ایران میں سنی مذہبی جموع اور گروہ بندیوں:

سنی طبقات کے طلباء دینی اور مشائخ ۴۴ گروہوں میں منقسم ہیں۔ مغربی ایران میں شافعی مذہب، جنوبی ایران میں شافعی مذہب، مشرقی ایران میں حنفی، شمالی ایران میں حنفی مذہب۔

اہل سنت دینی طلبہ اور مشائخ کی تعداد شہروں کے حساب سے:

ایران میں سنی (حنفی اور شافعی) طلباء دینی اور مشائخ کی تعداد ۳۳۳۱۷ نفر ہے اور یہ امر انقلاب اسلامی بپا ہو جانے کے بعد دینی مدرسوں کے طلباء اور مشائخ کی تعداد میں اضافے کی واضح دلیل ہے۔ ہم اس تعداد میں اضافے اور نمو و رشد کی ترتیب کچھ یوں ہے ۲۲۶۵ طالب علم اور مشائخ حنفی مسلک کے اور ۱۰۶۶ شافعی مسلک کے ہیں۔ اس سے یہ بات معلوم ہوتی ہے کہ حنفی مذہب کے طلباء دینی اور مشائخ کی تعداد شافعی مسلک والوں سے زیادہ ہے۔

جدول ۷: ایران کے سنی دینی مدارس میں آبادی کے لحاظ سے فیصد طلباء اور مشائخ:

صوبہ	طلباء و مشائخ	فیصد آبادی	دینی مدارس
سیستان و بلوچستان	۱۵۱۵۰	۴۵/۵	۹۲
گلستان	۴۵۰۰	۱۳/۵	۹۳
مغربی آذربائیجان	۲۷۷۶	۸/۳	۹۰
خراسان	۳۰۰۰	۹	۴۱
ہرمزگان	۴۰۱۲	۱۲	۲۹
کردستان	۲۲۲۸	۶/۶	۱۱۳
کرمانشاہ	۷۰۰	۲/۱	۱۵
اوزج و غیرہ	۵۳۷	۱/۶	۵
پوشہر (کنکان)	۱۵۹	۰/۴۷	۲
گیلان (تالش و غیرہ)	۲۵۵	۰/۴۷	۲

سنی مدارس اور حوزہ ہائے دینی:

اجمائی طور پر مغربی ایران کے شافعی (کرد اہل سنت) کی تعداد تقریباً ۸۸۸۵۱۲۳۰ افراد ہے جو مغربی آذربائیجان، کردستان اور کرمانشاہ میں آباد ہیں اور اس آبادی میں ۲۱۸ دینی مدرسے اور ۵۷۰۳ طلبہ دینی اور مشائخ موجود ہیں۔

جدول ۸: مغربی ایران میں شافعی طلبہ دینی اور مدرسوں کا تناسب

صوبہ	طلبا دین اور مشائخ کی تعداد	فیصد آبادی	دینی مدرسے	فیصد تناسب
کردستان	۲۲۲۸	۳۹/۵۶	۱۱۳	۵۱/۸۳
مغربی آذربائیجان	۲۷۷۶	۲۸/۶۶	۹۰	۴۱/۲۸
کرمانشاہ	۷۰۰	۱۲/۲۷	۱۵	۶/۸۸
کل تعداد	۵۷۰۳	۱۰۰	۲۱۸	۱۰۰

اسی طرح جنوبی ایران میں شافعی مسلک افراد کی کل تعداد ۴۲۳۳۰۰ ہے جو ایران کی کل سنی آبادی کا ۸/۶ فیصد ہے اور کل شافعی آبادی کا ۳/۱ فیصد ہے۔ جنوبی ایران میں اور صوبہ ہرمزگان کی حدود میں شافعی المذہب ۲۹ مدرسے اور ۴۰۱۲ طلبہ دینی اور مشائخ موجود ہیں جبکہ شہر بوشہر میں ان کے ۲ مدرسے اور ۵۹ سنی طلبہ اور شیوخ ہیں۔

مشرقی ایران میں حنفی دینی مدرسے:

اجمائی طور پر مشرقی ایران میں حنفی المذہب لوگوں کی آبادی ۷۸۷۶۸۷۱۳۵ نفوس پر مشتمل ہے جو ایران کی مجموعی حنفی آبادی کا ۶۷ فیصد اور کل اہل سنت آبادی کا ۲۷ فیصد ہے۔ مشرقی ایران میں ۸۱۵۰ حنفی دینی طلبہ اور مشائخ ہیں۔ ان میں سے ۱۵۱۵۰ صوبہ سیستان و بلوچستان میں ہیں اور یہ تعداد اہل سنت طلبہ دینی کا ۳۵ فیصد ہے جبکہ آبادی کا ۲۷ فیصد اہل سنت ہے اور ان کے لیے ۹۳ مدرسے اور ۳۰۰۰ طلبہ اور شیوخ موجود ہیں اور اس صوبے میں مشرقی ایران کی حنفی آبادی کا ۳۲ فیصد آباد ہے۔

شمالی ایران میں دینی مدرسے:

شمالی ایران کی حنفی المسلک آبادی ۲۰۰۰۶۷۷۶۸۷۱۳۵ نفوس پر مشتمل ہے جن کی اکثریت صوبہ گلستان کے ترکمن ہیں۔ صوبہ گلستان میں ۴۵۰۰ طلبہ دینی اور حوزوی مشائخ جبکہ ۹۳ مدرسے حنفی مسلک کے ہیں جو ایران کے سنی مدرسوں کی مجموعی تعداد کا ۱۹/۲ فیصد اور ایران کے کل حنفی مدارس کا ۴۰/۷ فیصد بنتا ہے۔ ایران میں ترکمانی حنفی، کل حنفی آبادی کا ۴۰ فیصد ہیں جبکہ ان کے ۹۳ دینی مدرسے ہیں۔

رقمائی اور فلاحی خدمات:

حکومت کی جانب سے جو رقمی، اقتصادی خدمات انجام دی جاتی ہیں ان میں خصوصی طور پر جو چیز اہم ہے، وہ یہ ہے کہ حکومت علوم دین کے طلبہ کی ہر سال تین مراحل میں ضروری مساعدت اور مدد کرتی ہے۔ ہر چار ماہ کے وقفے سے ان افراد کی مساعدت کی جاتی ہے جو چاول، گوشت، گھی اور چینی کے راشن کی صورت میں ہوتی ہے۔

یہاں یہ بات بھی قابل ذکر ہے کہ یہ معاشرتی ضمانت اور ماہانہ وظیفہ جو حکمہ اوقاف کی طرف سے دیا جاتا ہے اور جو فوجی خدمات کی معافی دوران درس دی جاتی ہے اس میں تمام مشائخ، اور ائمہ جمعہ و جماعات اور طلبہ دینی شامل ہوتے ہیں۔

جدول ۹: ۲۰۰۹ء کے لیے امداد کی تقسیم کا جدول (تین مراحل میں) شن کے حساب سے

صوبہ	طلبا دین اور مشائخ کی تعداد	فیصد آبادی	دینی مدرسے	فیصد تناسب
کردستان	۲۲۲۸	۳۹/۵۶	۱۱۳	۵۱/۸۳
مغربی آذربائیجان	۲۷۷۶	۲۸/۶۶	۹۰	۴۱/۲۸
کرمانشاہ	۷۰۰	۱۲/۲۷	۱۵	۶/۸۸
کل تعداد	۵۷۰۳	۱۰۰	۲۱۸	۱۰۰

ایران میں طبقہ اہل سنت کی مساجد اور نماز جمعہ:

ایران میں مساجد خواہ وہ سنوں کی ہوں یا شیعوں کی وہ وفاق اور وطنی وحدت اور اتحاد بین المسلمین کی دعوت دیتی ہیں۔

ایران میں اہل سنت کی مساجد کی تعداد:

ان علاقوں میں جہاں شافعی اور حنفی فقہ کے پیروکار رہتے ہیں وہاں نماز جمعہ اور جماعت اور مساجد کی تعداد کی تفصیل یوں ہے۔ سروے کے مطابق اہل تشنن کی ایران میں ۱۲۲۲۲ جامع مساجد موجود ہیں۔ انقلاب اسلامی پناہ ہونے کے بعد ایران میں سنی مساجد کی تعداد میں ایک عظیم اضافہ دیکھنے میں آیا۔ یہاں تک کہ اس کا قبل از انقلاب کے زمانے سے کوئی مقابلہ اور موازنہ نہیں کیا جاسکتا۔ صرف شہر زاهدان میں ۵۱۶ سنی جامع مساجد ہیں جبکہ ۱۹۷۹ء (سال انقلاب اسلامی) میں یہ تعداد صرف ۱۶ تھی اسی طرح سے صوبہ کرمانشاہ میں ۳۲۰ سنی جامع مساجد ہیں جن کی قبل از انقلاب تعداد ۲۳ تھی۔

جدول ۱۰: ایران میں سنی مساجد کے متعلق اجمالی تفصیل:

صوبہ	مساجد کی تعداد	کل افراد
فارس (اوزج وغیرہ)	۲۳۲	۲۵۷
بوشہر (کنکان)	۱۱۵	۲۰۲
کردستان	۲۰۰۰	۵۲۱
خراسان	۱۰۲۵	۴۲۳
ہرمزگان	۱۹۳	۳۳۵
مغربی آذربائیجان	۱۱۹۳	۴۸۶
سیستان و بلوچستان	۱۸۰۰	۴۸۶
گلستان	۱۲۳۳	۵۳۵
گیلان (تالش وغیرہ)	۱۷۵	۵۷۱
کرمانشاہ	۳۲۰	۹۲۸
میزان	۱۲۲۲۲	-

یہاں اس بات کا ذکر بھی ضروری ہے کہ اعداد و شمار کے مطابق شافعی مذہب کی آبادی ایران کی کل سنی آبادی کا ۵۸/۳ فیصد اور ان کی جامع مساجد ۵۹۳۵ ہیں اور یہ ایران میں موجود اہل سنت کی کل مساجد کا ۴۸/۵ فیصد ہیں، جبکہ حنفیوں کی ایران کے مشرق اور شمال میں ۶۲۸۷ جامع مساجد ہیں اور ان کا تناسب سنی مساجد کا ۵۱/۵ فیصد ہے۔

جدول ۱۱: شافعی اور حنفی مسلک طبقات کی مساجد کا فیصد

مذہب	مساجد کی تعداد	فیصد تناسب	کل افراد فی مسجد
شافعی	۵۹۳۵	۴۸/۵ فیصد	۴۹۲
حنفی	۶۲۸۷	۵۱/۵ فیصد	۳۲۳
میزان	۱۲۲۲۲	۱۰۰ فیصد	-

مغربی ایران کی شافعی مساجد:

مغربی ایران میں کرد شافعیوں کی ۳۲۲۰ مساجد ہیں اور صوبہ کردستان میں ہم اس سے بھی زیادہ تعداد میں ان کی مساجد کا مشاہدہ کرتے ہیں اور مغربی شہروں میں کردوں کے ہر ۵۲۱ نفر کے لیے ایک جامع مسجد موجود ہے جبکہ مغربی ایران میں شافعیوں کی آبادی کا ۳۶ فیصد اور ان کی مساجد کل سنی مساجد کا ۳۳/۵ فیصد ہیں۔

جدول ۱۲: مغربی ایران کی سنی آبادی اور اس نسبت سے شافعی مساجد

صوبہ	سنی طبقے کی اجمالی تعداد	سنی مساجد	فیصد تناسب	کل کتنے اشخاص کیلئے
کردستان	۱۰۳۲۵۴۷	۲۰۰۰	۳۷/۳۹	۵۲۱
مغربی آذربائیجان	۸۷۶۳۳۸	۱۸۰۰	۳۲/۶۵	۳۸۷
کرمانشاہ	۳۹۰۰۰۰	۳۲۰	۹/۹۵	۹۲۸
میزان	۲۳۰۸۸۸۵	۳۳۲۲۰	۱۰۰	-

جنوبی ایران میں شافعی مساجد:

شافعی مسلک کے پیروکار ہرمزگان، بوشہر کے صوبوں اور شہر اوزونج (جنوب ایران) میں آباد ہیں اور ان کی ۱۵۳۰ جامع مساجد ہیں جن میں سے ۱۱۹۳ صوبہ ہرمزگان، ۱۱۵ بوشہر اور ۲۳۲ جامعہ مساجد شہر اوزونج میں موجود ہیں۔ اس اعداد و شمار ہی کی رو سے جنوب میں شافعیوں کی مساجد ایران کی کل سنی مساجد کا ۱۲/۶ فیصد اور عددی لحاظ سے ایران کی کل شافعی مساجد کا ۲۵/۹ فیصد ہیں۔

جدول ۱۳: جنوبی ایران میں آبادی کے لحاظ سے شافعی مساجد کا فیصد تناسب

صوبہ	سنی طبقے کی اجمالی آبادی	سنی مساجد	فیصد تناسب	کتنے افراد کے لیے ایک مسجد ہے
ہرمزگان	۴۰۰۰۰۰	۱۱۹۳	۷۷/۵	۳۳۵
بوشہر (کنکان)	۳۲۳۰۰	۱۱۵	۷/۵	۲۰۲
فارس (اوزونج)	۵۹۷۰۰	۲۳۲	۱۵	۲۵۷
میزان	-	۱۵۳۰	۱۰۰	-

مشرقی ایران میں حنفی مساجد:

مشرقی ایران میں حنفی مسلک کی ۵۰۵۴ مساجد ہیں جن میں سے ۴۰۲۹ جامع مسجدیں صوبہ بلوچستان جبکہ ۱۰۲۵ مساجد صوبہ خراسان میں موجود ہیں۔

صوبہ	سنی مسلک کی آبادی	سنی مساجد کی تعداد	فیصد تناسب	کتنے افراد کے لیے ایک مسجد ہے
سیستان و بلوچستان	۹۲۳۰۶۰	۴۰۲۹	۷۹/۷	۲۲۹
خراسان	۴۳۳۶۲۷	۱۰۲۵	۲۰/۳	۴۲۳
کل تعداد	۱۳۵۷۶۸۷	۵۰۵۴	۱۰۰	-

شافعی علاقوں میں حنفی مساجد:

حنفی ترکمانوں کی ۱۲۳۳ مساجد ہیں، چنانچہ ہر ۱۵۳۵ افراد کے لیے ایک جامع مسجد موجود ہے۔ مساجد کو مسلمانوں کی زندگی، خاص طور پر عبادتی اور دینی زندگی میں اہم مراکز کی حیثیت حاصل ہے اور ان کے اقامہ جمعہ و جماعات کے اہتمام کو مد نظر رکھتے ہوئے بے شک مساجد کا ان مناسبات میں اور دینی و مذہبی فرائض کی ادائیگی میں ممتاز اور اہم کردار ہے۔ ان مساجد کا جو علی الظاہر سنی اور شیعہ مساجد ہیں معاشرتی و احیاء خاص طور پر اسلامی انقلاب کے بپا ہوجانے کے بعد ہوا۔

اسلامی انقلاب کے بعد ایران میں جہاں اہل سنت کی مختلف شعبوں، خصوصاً دینی ترقی اور شیوخ و دینی طلبہ، مدارس اور مساجد کی تعداد میں اضافہ قابل ذکر ہے، وہاں دین پر توجہ کے سلسلے میں جو عام پیشرفت ہوئی ہے اس میں اہل سنت کی دینی توجہات میں اضافہ بھی شامل ہے اور اس لحاظ سے بے شمار سنی مساجد کی تعمیر کے بعد ان کی تعداد میں بے حد اضافہ ہوا، چنانچہ دور حاضر میں دینی مناسبات کی سطح میں بلندی کا مشاہدہ کیا جاتا ہے جو اس امر کی دلیل ہے کہ سنی مذہب کی عوامی سطح پر دین پر توجہ ہے اور یہ کہ حکومت اسلامی جمہوریہ ایران کی طرف سے سنی مساجد کی حوصلہ افزائی اور آرائش و زیبائش کرنے کا ایک سہرا دور آ گیا ہے۔

آخر میں ہم امت اسلامی کے فرزندوں سے یہ امید کرتے ہیں کہ وہ روئے زمین کے تمام خطوں میں نیکی اور تقویٰ کے سلسلے میں ایک دوسرے سے ہم آہنگی و تعاون اختیار کریں تاکہ اللہ کی راہ میں اسلامی اہداف کی طرف پیشرفت ہو سکے اور ان اہداف کا حصول صرف اخوت اسلامی، اور محبت اور وحدت ہی کے ذریعے امکان پذیر ہے۔

و آخر دعوانا ان الحمد لله رب العالمین -



حرف دھڑکتا ہوا، لفظ لفظ بولتا ہوا، بات بات من میں اترتی ہوئی

علامہ سید ریاض حسین شاہ

کی فکر قرآن سے منور اور عشق رسول ﷺ میں ڈوبی ہوئی روح پرور انقلاب انگیز تصانیف
خود پڑھئے دوسروں کو پڑھائیے

تبصرہ (سورہ یوسف، سورہ یس)

قرآن حکیم کی جمال آراء اور حکمت افروز تفسیر

معجم اصطلاحات

علمی و فنی اصطلاحات کا ذرا مجموعہ

سنابل نور

مرشد الکریم حضرت لالہ امجد محمد حشید قدس سرہ العزیز کی محفل نور کی حکایات مہر و محبت

لوح و قلم تیرے ہیں

اسلامی انقلاب کے لئے سلگتے جذبوں کا تحریری اظہار

صبح زندگی

اخلاقی اور روحانی زوال کی مہیب تاریکیوں میں ملت اسلامیہ کے لیے حیات جاودا کا پیغام

صفیر انقلاب

خواب فطرت میں ڈوبے ہوئے افراد ملت کے لیے دعوت عمل

پروقاہر محبت عزت نواز عشق

حُب رسول ﷺ کی جاں نواز کیفیت کی ایمان افروز تفصیل

سراغ زندگی

فلسفہ عبادت پر ایک منفرد تحریر

حقیقت نقوی

تقویٰ کی کیفیتوں اور تقاضوں پر مشتمل ایک حسین تصنیف

میلاد النبی ﷺ بیان و برکت

علامہ ابن جوزی محدث کی مشہور کتاب "بیان میلاد النبوی" کا سلیس اردو ترجمہ

● Philosophy of Taqwa ● Path to Eternity ● Dignified Love That Glorifies

● مفاتیح قرآن ● حسن الہمت ● پارائنت ● معیار عمل ● ابو دروانی

● عبدالرحمن بن عوف ● معصب الخیر ● عباس بن عبدالمطلب ● صہیب بن سنان ●

● بلال حبشی ● سالم مولیٰ ابی حدیفہ ● جعفر بن ابی طالب ● ابوالیوب انصاری ●

اتفاق اسلامک سنٹر، ایچ بلاک ماڈل ٹاؤن لاہور۔ فون: 35838038

ادارہ تعلیمات اسلامیہ، خیابان سرسید سیکٹر III، راولپنڈی۔ فون: 4831112

ادارہ تعلیمات اسلامیہ، مدینہ ٹاؤن، فیصل آباد۔ فون: 8713691

عطیہ اشتہار: ● احمد سسٹمز ● بھانی جان میڈیکوز

حضور انور ﷺ نے ارشاد فرمایا:

”میں تم میں دو چیزیں چھوڑ کر جانے والا ہوں۔ کتاب اللہ سے مضبوط تھا مے رکھنا اس لئے کہ اس میں ہدایت اور نور ہے۔ دوسری میری اولاد ہے میرے گھر والے ہیں، میں تمہیں اپنی اہل بیت کے بارے میں خدا یاد کرانا ہوں۔ اللہ کا خوف دلاتا ہوں، میرے اہل بیت کے بارے میں اللہ سے ڈرنا“۔

ایک دوسری حدیث شریف میں فرمایا:

”آئمہ قریش ہی سے ہوں“

تاریخ کے دھاگوں پر پڑی بوسیدہ گرہوں کو چھیڑنا نہیں چاہئے، البتہ یہ مسئلہ خوب سمجھنا چاہئے جیسے رحمتوں کے قبیلے ہوتے ہیں، ایسے ہی رحمتوں کے کنبے بھی ہوتے ہیں۔

شرافت کا کنبہ اپنا ہے

کم ظرفی اور ذلت کا قبیلہ اپنا ہے

یہ عجیب بات آپ محسوس فرمائیں گے کہ

حمزہ کا جگر چبانے والے۔۔۔۔۔

حضور ﷺ کی راہوں میں کانٹے بچھانے والی۔۔۔

عبداللہ بن زبیر کی برہنہ لاش کو سرعام سات دن تک لٹکائے رکھنے والے۔۔۔

کوفہ کی قبروں سے مردے نکال کر جلانے والے۔۔۔

میدان کربلا میں شہیدوں کی نعشوں پر گھوڑے دوڑانے والے۔۔۔

بصری کے منبر پر اہل بیت کی تعریف کرنے والے خطیب کی زبان نوچ کر پھینک دینے والے۔۔۔

مصر میں محمد بن ابی بکر کی کھال اتار کر

بچ میں غلاظت بھرنے والے

سب ایک ہی کنبہ اور ایک ہی گھر کے افراد فرید تھے۔ اس کا مطلب یہ ہوا عاداتوں کے قبیلے بھی انڈے اور بچے دیتے ہیں۔ ہونہ ہو حضور ﷺ نے اسی ضرورت کے تحت مسلمانوں کو یہ نصیحت فرمائی تھی کہ اپنی اولادوں کو آل محمد کی محبت سکھاؤ، تاکہ تمھاری نسلوں میں بھی رحمت اور اجالے سرایت کریں۔

گفتنی و ناگفتنی سے ایک اقتباس

• سید فضل حسین شاہ راولپنڈی • عبدالمجید غل اسلام آباد • وزیر علی قریشی • طارق صدیق کھوکھلاہور

مسلمانوں کو ذلت اور تذلیل کے مکروہ پنجوں سے نجات حاصل کرنے کے لئے اپنی صفوں میں اتحاد پیدا کرنا ہوگا۔ چھوٹے چھوٹے اختلافات فراموش کرنے ہوں گے۔ چھوٹوں اور بڑوں، کمزوروں اور طاقتوروں، حاکموں اور محکوموں اور مالداروں اور غریبوں سب ہی کو باہم مربوط ہونا ہوگا۔ ”مومن بھائی بھائی ہیں“ کے خاکے میں رنگ بھرنا ہوگا۔ دور حاضر کے تمام مسائل سے ہم ”اخوت“ کے وسیلہ سے نمٹ سکتے ہیں۔

گفتنی و نا گفتنی سے ایک اقتباس

منجانب: ڈاکٹر محمد آصف
کوٹ لکھپت لاہور

ایک غلطی کی اصلاح ہونی چاہیے کہ قرآن موت بانٹنے والوں سے حیات اور زندگی کا اہتمام کرنے والوں کو زیادہ اہم سمجھتا ہے، اس لئے کہا گیا کہ اللہ اور اس کا رسول دونوں زندگی دیتے ہیں۔ وہ لوگ جو کسی کی زندگی بچانے کے لئے خود موت کے تنور میں گھس جائیں سب سے بڑے بہادر وہی ہوتے ہیں۔ وہ کمانڈوز جنہوں نے جی ایچ کیو کے سامنے دوسروں کو بچانے کے لئے موت کا کھیل کھیلا ہے۔ عسکری قیادت کو سخاوت سے نشان حیدر بانٹنے چاہئیں۔ ان نشانات کو پتلون کی جیب میں رکھنے سے کوئی فائدہ نہیں ہوگا، اگر آج قدر افزائی نہیں ہوگی تو کل کون قربانی دے گا۔

گفتنی و نا گفتنی سے ایک اقتباس

منجانب: عقیل صدیق کھوکھر